

உகயன்

முச்சந்தி முரளி



“கொலை
வழியை வைய
விடுவதும் அப்பாவியை
உள்ள வைக்கிறதும்
தான் இவையென்க
ஜனநாயகம்
பாருங்கோ?”

பக்கங்கள் - 28 | விலை - 30 ரூபா செய்தி : 021 493 0000 விளம்பரம் : 021 493 1111

சுடர் : 35 கதிர் : 49 மார்கழி 29 ஆம் நாள் செவ்வாய்க்கிழமை 14 ஜனவரி 2020 வள்ளுவர் ஆண்டு 2050

மிருசுவில் எண்மர் கொலைச் சம்பவத்தில் தூக்கு விதிக்கப்பட்ட ராணுவ அதிகாரி விடுதலை

புலனாய்வாளர்களுக்கும்
கோத்தா பொதுமன்னிப்பு

கொழும்பு, ஜன. 14
பெளர்ணமி தினத்
தன்று 34 இராணு
வப்புலனாய்வு அதி
காரிகள் சிலருக்கு
பொதுமன்னிப்பு
வழங்கி விடுதலை
செய்தமை தொடர்
பில் ஜனாதிபதி
கோத்தாபய ராஜபக்

சவுக்கு நன்றி தெரி
வித்த ஐக்கிய தேசி
யக் கட்சியின் நாடா
ளுமன்ற உறுப்பி
னர் அஜித் பி
பெரேரா நாட்டின்
சிறந்த தலைவர்
ஒருவர் இவ்வாறு
தான் செயற்பட
வேண்டும்

06

சத்தமில்லாது பொது மன்னிப்பு வழங்கினார் கோத்தாபய

கொழும்பு, ஜன. 14
மிருசுவில் எட்டுத் தமிழர்
கள் குரல்வளை அறுக்கப்

பட்டு கொலை செய்யப்பட்ட
சம்பவத்துடன் தொடர்பு
டைய குற்றச்சாட்டில் தூக்

குத் தண்டனை விதிக்கப்
பட்ட சார்ஜென்ட் சுனில் ரத்
நாயக்காவுக்கு ஜனாதிபதி

கோத்தாபய ராஜபக் பொது
மன்னிப்பு வழங்கி விடுதலை
செய்துள்ளார்.

23

ஐ.நா. தீர்மானத்திலிருந்து நமுவ முயலும்

அரசுக்குக் கடிவாளமிடும் நகர்வுகளில் கூட்டமைப்பு

பிரிட்டன் பிரதமரின்
சிறப்பு பிரதிநிதியுடன் ஆலோசனை

யாழ்ப்பாணம், ஜனவரி 14

ஐ.நா. மனித உரிமைகள் சபையில் நிறைவேற்றப்பட்ட
தீர்மானத்தை நடைமுறைப்படுத்துவதிலிருந்து
இலங்கை அரசு ஒரு தலைப்பட்சமாக விலகினால் எவ்
வாறான மாற்று நடவடிக்கைகள் எடுக்கப்பட வேண்டும்
என்பது தொடர்பில், தமிழ்த் தேசியக் கூட்டமைப்புடன்
பிரிட்டன் பிரதமரின் சிறப்புப் பிரதிநிதி ஜரத் பெய்லி
நேற்று ஆராய்ந்தார்.

ஐ.நா. மனித உரிமைகள் சபையின் உறுப்பு நாடுகள்
இது தொடர்பில் கலந்துரையாடல் நடத்தவுள்ளதாகவும்,
அதில் தமிழ்த் தேசியக் கூட்டமைப்பினரையும் பங்கேற்
குமாறும் அவர் வேண்டுகோள் விடுத்துள்ளார்.

23



யாழில் ரயில் பஸி 2

கொடிகாமத்தில் ரயில் முன்
பாய்ந்து குடும்பஸ்தர் சாவு!

சாவகச்சேரி, ஜன. 14
கொடிகாமத்தில் நேற்
றுக் காலை ஒருவர்
ரயிலுடன் மோதி உயி
ரிழந்துள்ளார். இவர்
தனக்குத் தானே
தீயிட்டுக் கொண்டு

ரயிலின் முன்பாகப்
பாய்ந்துள்ளார் என்று
கூறப்படுகின்றது.
இந்த சம்பவம் காலை
6.30 மணியளவில்
நடந்துள்ளது.
பருத்தித்து

06

தண்டவாளத்தில் தலை வைத்து
புங்குகளத்தில் கோரச் சாவு!

யாழ்., ஜன. 14
யாழ்ப்பாணம் புங்
குகளம் ரயில்
நிலையத்துக்கு அரு
கில் ஒருவர் நேற்று
ரயிலுடன் மோதி
உயிரிழந்துள்ளார்.
இந்தச் சம்பவம் பிற்
பகல் 1 மணியள

வில் நடந்துள்ளது.
இவர் தண்டவாளத்
தில் தலையை
வைத்து உயிரிழந்
தார் என்று கூறப்படு
கின்றது.
யாழ்ப்பாணம்
கோயில் வீதியைச்
சேர்ந்த

23



“தரமான
சம்பவங்கள்
மார்ச்சில்..”

“சஸ்பென்ஸ்”
வைக்கிறார் பந்துல
பக்கம் - 02

சண்டையா?
சமாதானமா?

16 ஆம் திகதி தெரியும்!

கொழும்பு, ஜன. 14
ஐக்கிய தேசியக் கட
சிக்குள் மோதல் உக்
கிரமடைந்துள்ள
நிலையில் அந்தக்
கட்சியின் தலைவிதி
யைத் தீர்மானிக்கும்
மிக முக்கிய கூட்ட
மொன்று எதிர்வரும்

16 ஆம் திகதி சிறி
கொத்தவில் நடைபெ
றவுள்ளது. இந்தக்
கூட்டத்தில் கட்டாயம்
பங்கேற்குமாறு
செயற்குழு மற்றும்
நாடாளுமன்ற குழு
உறுப்பினர்களுக்கு
அழைப்பு

23

பொலிசை
காவுகொண்டது
டெங்கு

மன்னார், ஜன. 14

டெங்குத் தொற்றுக்குள்
ளான பொலிஸ் உத்தியோ
கத்தர் ஒருவர் நேற்றுமுனி
னம் ஞாயிற்றுக்கிழமை மன்
னாரில் உயிரிழந்துள்ளார்.
மன்னார்

23

வார்த்தகருக்கு
மிளகாய் தூள்
தாக்குதல்

யாழ்ப்பாணம், ஜன. 14
வடமராட்சி கிழக்கு, குடத்த
னையில் வார்த்தகர் ஒருவர்
மீது மிளகாய்த்தூள் வீசித்
தாக்குதல் நடத்தப்பட்டுள்
ளது என்று பருத்தித்துறைப்
பொலிஸ் நிலையத்தில்
முறைப்பாடு செய்யப்பட்டு
ள்ளது.

23

சாகும்வரை அதிகாரத்துக்கு
ஆசைப்படும் ராஜபக்சவினர்

சாடுகின்றது ஐக்கிய தேசியக் கட்சி

கொழும்பு, ஜன. 14

மஹிந்த ராஜபக்சவின் ஆட்சிக் காலத்
தில் 18 ஆவது அரசமைப்புத் திருத்தத்
தைக் கொண்டு வந்து அதன் மூலம்
இறக்கும்வரையில் அதிகாரத்தில் இருக்
கலாம் என்ற தீர்மானத்தை எடுப்பதற்கே
நாடாளுமன்றத்தில் மூன்றில் இரண்டு
பெரும்பான்மை பயன்படுத்தப்பட்டதே

யன்றி மக்களின் தேவைகளுக்காக
அல்ல. அதேபோன்ற முயற்சியே தற்
போது கோத்தாபய ராஜபக்சவின் ஆட்சி
யில் முன்னெடுக்கப்படுகின்றது.
இவ்வாறு ஐக்கிய தேசியக் கட்சி குற்றஞ்
சாட்டியுள்ளது.

எதிர்க்கட்சித் தலைவர் அலுவ
லகத்தில் நேற்று நடைபெற்ற

07



மக்கள் மனம் நிறைந்த தமிழ் நாள்தழ்



கால்கோள் விழா

கொடிகாமம் ஜன 14 கைதடி குருசாமி வித்தியாலயத்தின் கால்கோள் விழா நாளை மறுதினம் வியாழக்கிழமை முற்பகல் 9.00 மணிக்கு அதிபர் ந. ஜெயரூபன் தலைமையில் பாடசாலை மண்டபத்தில் நடைபெறவுள்ளது. இந்த நிகழ்வில் பிரதம விருந்தினராக தென்மராட்சி கல்வி வலயதொழில் வழிகாட்டல் அதிகாரி க.ஈஸ்வரன் கலந்துகொள்ளவுள்ளார். (ந-159)

ஆடு திருடிய குற்றச்சாட்டில் இணுவிலில் ஒருவர் கைது!



யாழ்ப்பாணம், ஜன.14 சன்னாகம், இணுவில் பகுதியில் ஆடொன்றைக் களவாடிய குற்றச்சாட்டில் ஒருவர்கைது செய்யப்பட்டுள்ளார் என்று சன்னாகம் பொலிஸார் தெரிவித்தனர். களவாடப்பட்ட ஆடும் மீட்கப்பட்டுள்ளது என்றும் தெரிவித்தனர். நேற்று அதிகாலை 1 மணியளவில் சந்தேகத்துக்கு இடமான வகையில் மூன்று பேர் ஆடொன்றை மோட்டார் சைக்கிளில் கொண்டு சென்றுள்ளனர். அதை அவதானித்த பொலிஸார் அவர்களை விரட்டிச் சென்றுள்ளனர். இருவர் தப்பியோடிய நிலையில் ஒருவர், ஆட்டுடன் பொலிஸாரிடம் சிக்கிக் கொண்டுள்ளார். கைது செய்யப்பட்டவருக்கு 17 வயது என்றும், அவர் விசாரணையின் பின்னர் நீதிமன்றில் முற்படுத்தப்படுவார் என்றும் சன்னாகம் பொலிஸார் தெரிவித்தனர். (எ-26)

தீர்மானம் வந்தால் தீர்க்கமான முடிவு!



மஹிந்தானந்த தெரிவிப்பு

கொழும்பு, ஜன.14

இந்தியாவில் உள்ள இலங்கை அகதிகள் தொடர்பில் அரசு எடுத்த கைய நடவடிக்கைகளை அல்லது தீர்மானத்தை எடுக்க வேண்டுமென வலியுறுத்தும் தீர்மானத்தை தமிழ் தலைமைகள் முன்மொழிந்தால் அது தொடர்பாக அமைச்சரவையில் கலந்தாலோசிக்கத்தயார் என்று ராஜாங்க அமைச்சரும் அரசின் பேச்சாளருமான மஹிந்தானந்த அளுக்கமகே தெரிவித்தார்.

1956ஆம் ஆண்டுக்குப் பின்னர் இந்தியாவில் குடியரிமைச் சட்டம் கடந்த டிசெம்பர் மாதம் 10 ஆம் திகதி திருத்தியமைக்கப்பட்டது. குடியரிமைத் திருத்தச் சட்டத்தின் சரத்துகள் கடந்த வெள்ளிக்கிழமை 10ஆம் திகதி முதல் நடைமுறைக்கு வரும் வகையில் நிறைவேற்றப்பட்டு, தற்போது அந்தச் சட்டம் நடைமுறைப்படுத்தப்

பட்டுள்ளது.

இந்தச் சட்டத்துக்கு எதிராக அந்த நாட்டில் கடும் எதிர்ப்புகள் கிளம்பியுள்ளன. இந்தக் குடியரிமைச் சட்டத்தால் இலங்கை அகதிகளுக்கும் பாதிப்புகள் உள்ளதாக கூறப்படுவது மற்றும் அவர்களுக்கு இரட்டைக் குடியரிமை வழங்கப்பட வேண்டுமென தமிழ் தலைமைகளால் வலியுறுத்தப்படுவது

தொடர்பில் கருத்துத் தெரிவித்த போதே ராஜாங்க அமைச்சர் மேற்கண்டவாறு தெரிவித்தார். அவர் மேலும் தெரிவித்ததாவது அமைச்சர்களான ஆறுமுகன் தொண்டமான் அல்லது டக்ளஸ் தேவானந்தா ஆகியோர் அமைச்சரவையில் இது தொடர்பில் பத்திரமொன்றை சமர்ப்பித்தால் கலந்துரையாடல்களை நடத்த அரசு தயாராகவுள்ளது.

தமிழ்த் தேசியக் கூட்டமைப்பின் பிரதிநிதிகள் அல்லது சிவில் அமைப்புகள் என எவரும் யோசனைகளைச் சமர்ப்பிக்க முடியும். அமைச்சரவையில் இந்த விடயம் தொடர்பில் இதுவரை எவ்வித பேச்சுக்களும் நடைபெறவில்லை. அரசும் இந்த விடயத்தில் தீர்மானங்கள் எதனையும் எடுக்கவில்லை. என்றார். (எ-24)

தரமான சம்பவங்களை மார்ச் எதிர்பார்க்கலாம்

“சஸ்பென்ஸ்” வைக்கிறார் பந்துல

கொழும்பு, ஜன.14

ஐக்கிய தேசியக் கட்சி ஆட்சியில் இடம்பெற்ற ஊழல், மோசடி மற்றும் அதிகார முறைகேடுகள் தொடர்பில் தரமான சிறப்பான தகவல்கள் மார்ச்சில் அம்பலமாகும் என்று அமைச்சரவை இணைப்பேச்சாளரும், அமைச்சருமான பந்துல குணவர்தன தெரிவித்தார்.

கொழும்பில் நேற்று நடத்திய செய்தியாளர் சந்திப்பில் ரஞ்சன் ராமநாயக்க விவகாரம் தொடர்பில் எழுப்பப்பட்ட கேள்விக்குப் பதிலளிக்கும் போதே அமைச்சர் மேற்கண்டவாறு கூறினார்.

அவர் மேலும் தெரிவித்ததாவது குரல் பதிவுகள் மட்டுமல்ல, கடந்த ஐந்தாண்டுகளில் இடம்பெற்ற ஊழல், மோசடி மற்றும் அதிகார முறைகேடுகள் தொடர்பான தரமான தகவல்கள் மார்ச் மற்றும் ஏப்ரல் மாதங்களில் வெளிவரும். இவை குரல் பதிவிலுள்ள விடயங்களையும் விஞ்சக்கூடியவை. உதா



ரணமாக மத்திய வங்கிகொள்ளை போல் மாபொல நிதியத்திலும் கொள்ளை இடம்பெற்றுள்ளது. மாபொல நிதிக்கு என்ன நடந்தது என்பது தொடர்பில் குற்ற விசாரணைப் பிரிவுக்கு நான் முழுமையானதொரு அறிக்கை வழங்கியுள்ளேன். இந்த விடயம் உட்பட மேலும் சில சம்பவங்கள் தொடர்பில் விசாரணைகள் முடிவடைந்ததும், முக்கியமான பிரமுகர்கள் சிலரின் முகத்திரை கிழியக்கூடும். கடந்த ஆட்சியில் கொள்ளைச் சம்பவங்கள் கூட ஆச்சரியமான முறையிலேயே இடம்பெற்றுள்ளன. - என்றார். (எ-40)

ரணிலையும் விசாரியுங்கள்

வாசு வலியுறுத்து

ஐக்கிய தேசியக் கட்சியின் நாடாளுமன்ற உறுப்பினர் ரஞ்சன் ராமநாயக்கவின் பின்னணியில் பிரபலமான ஒருவர் இருக்கவேண்டும். அந்தக் கட்சியின் தலைவர் ரணில் விக்கிரமசிங்கவே இருக்கின்றார் என்பது ரஞ்சனின் குரல் பதிவொன்றின் மூலம் உறுதியாகின்றது. அதனால் இது தொடர்பாக ரணில் விக்கிரமசிங்கவை விசாரிக்கவேண்டும். அதன் மூலம் பல விடயங்கள் வெளியே வரலாம். இவ்வாறு இராஜாங்க அமைச்சர் வாசுதேவநாணயக்கார தெரிவித்தார்.

சோசலிச மக்கள் முன்னணி நேற்றுக் கொழும்பில் நடத்திய செய்தியாளர் சந்திப்பில் கருத்துத் தெரிவிக்கையிலேயே அவர் மேற்கண்டவாறு குறிப்பிட்டார்.

அவர் மேலும் தெரிவித்ததாவது:-
ரஞ்சன் ராமநாயக்க நீதிபதிகள் மற்றும் பொலிஸாரைத் தனது கட்டுப்பாட்டுக்குள் கொண்டுவரத் தனித்துச் செயற்பட்டிருக்க மாட்டார். அவரின் குரல் பதிவுகளைப் பார்க்கும் போது ரணில் விக்கிரமசிங்க அவரின் நடவடிக்கைக்கு பின்னால் இருப்பது உறுதியாக

கின்றது.

ரஞ்சன் ராமநாயக்கவின் குரல் பதிவுகள் தொடர்பாக ஐக்கிய தேசியக் கட்சியில் பொறுப்பு வாய்ந்த எவரும் இதுவரை எந்தப் பதிலையும் தெரிவிக்கவில்லை. அவர் இவ்வாறு செயற்படுவதற்கு பல்வேறு நோக்கங்கள் இருக்கலாம். ஆனால், அவரது குரல் பதிவுகளைக் கேட்கும் போது, நாட்டில் ஆட்சி மாற்றம் ஒன்று ஏற்பட்டாலும் தான் தொலைபேசியில் உரையாடிய அதிகாரிகளை அச்சுறுத்தி அவரின் தேவைகளை நிறைவேற்றிக்கொள்ளும் நோக்கத்திலே இதனைச் செய்திருக்கவேண்டும் என்ற நிலைப்பாட்டுக்கு வர முடிகின்றது. அதனால் இந்த விடயத்தை சாதாரணமாகக் கருதமுடியாது.

அவரின் பின்னணியில் பிரபலமான ஒருவர் இருக்கவேண்டும். ரணில் விக்கிரமசிங்கவே இருக்கின்றார் என்பது அவரது குரல் பதிவொன்றின் மூலம் உறுதியாகின்றது. அதனால் இது தொடர்பாக ரணில் விக்கிரமசிங்கவை விசாரிக்கவேண்டும். அதன் மூலம் பல விடயங்கள் வெளியில் வரலாம் என்றார். (எ-22)

தேள் கடத்திய சீனர் சிக்கினார்

கொழும்பு, ஜன.14

இலங்கையில் இருந்து 200 தேள்களைச் சீனாவுக்குக் கடத்த முயன்ற சீன நாட்டவர் ஒருவர் கட்டுநாயக்க விமான நிலை

யத்தில் வைத்துக் கைது செய்யப்பட்டுள்ளார்.

இந்தச் சம்பவம் நேற்றுமுன்தினம் நடந்துள்ளது. சந்தேகநபரின் பயணப்பொதியில் இருந்து தேள்கள்

மீட்கப்பட்டுள்ளன.

உணவுத் தேவைக்காக விற்பனை செய்யும் நோக்குடன் அவர் இவற்றைக் கடத்த முயன்றுள்ளார் என்று பொலிஸார் தெரிவித்தனர். (எ)

ரஞ்சனின் குரல் பதிவு;

இப்போது முக்கிய ஒரு பிரச்சினையா?

இப்படிக்கேட்கிறார் சஜித்

கொழும்பு, ஜன. 14

அமெரிக்க ஈரான் மோதலால் இலங்கையின் தேசிய பாதுகாப்பு, எரிபொருள் மற்றும் வெளிநாட்டு வேலை வாய்ப்பு உள்ளிட்டவை தொடர்பில் ஏற்படக்கூடிய பிரச்சினைகளைவிட தற்போதைய அரசுக்கு ரஞ்சன் ராமநாயக்கவின் தொலைபேசி உரையாடல் குரல் பதிவுகள் முக்கியத்துவம் வாய்ந்த பிரச்சினையாகி விட்டன என்று எதிர்க்கட்சித் தலைவர் சஜித் பிரேமதாச தெரிவித்தார்.



ஹோமாகம பிரதேசத்தில் கடந்த சனிக்கிழமை நடைபெற்ற மக்கள் சந்திப்பில் கலந்துகொண்டு அவர் இவ்வாறு கூறியுள்ளார். அவர் மேலும் தெரிவித்ததாவது: ஈரானும் அமெரிக்காவும் பாரதூரமான மோதலொன்றுக்கு ஆயத்தமாகிக் கொண்டிருக்கின்றன. இவ்விரு நாடுகளுக்கும் இடையில் மோதல்கள் ஏற்பட்டால் இலங்கைக்கு ஏற்படக்கூடிய சவால்கள் தொடர்பாக எவரும் கவனம் செலுத்தவில்லை. இதை விட முக்கியமாக ரஞ்சன் ராமநாயக்கவின் தொலைபேசி உரையாடல் குரல் பதிவுகளைப் பற்றி பேசிக் கொண்டிருக்கிறார்கள். இந்த இரு நாடுகளுக்கிடையிலான மோதலால் சர்வதேசத்

தில் எரிபொருள் விலை அதிகரித்த போக்கைக் காண்பிக்கிறது. இலங்கையில் தற்போது காணப்படுகின்ற விலைக்கே தொடர்ந்தும் எரிபொருள்களை விநியோகிக்க முடியுமானால் அது வரவேற்கத்தக்க விடயமாகும். மாறாக எரிபொருள் விலை அதிகரிக்கப்பட்டால் பாதிக்கப்படப்போவது சாதாரண பொது மக்களேயாவர். மேற்கூறிய நாடுகளில் பணிபுரிபவர்கள் நாட்டில் பொருளாதாரத்தில் முக்கிய பங்கினைப் பெறும் அந்நிய செலாவணி மூலம் வருமானத்தை ஈட்டித்ருகின்றனர். அவர்களுடைய தொழிலுக்கு பாதுகாப்பற்ற தன்மை ஏற்பட்டால் இலட்சக்கணக்கானோர் பாதிக்கப்படுவர். அவ்வாறு ஏதேனும் நடைபெற

னால் அதனை ஈடு செய்வதற்கு எம்மால் எடுக்கப்படக்கூடிய பாதுகாப்பு நடவடிக்கைகள் என்ன? அதற்கான மாற்று வழிமுறை என்ன? இவை பற்றி இதுவரையில் அரசு தரப்பில் எந்தபேச்சும் முன்னெடுக்கப்படவில்லை. ஏன் பேச்சு முன்னெடுக்கப்படவில்லை? ரஞ்சன் ராமநாயக்கவின் குரல் பதிவுகளே அதற்கான பிரதான காரணம். நாட்டின் தேசிய பாதுகாப்பு, எரிபொருள் பிரச்சினை மற்றும் வெளிநாட்டு வேலை வாய்ப்பு போன்றவற்றை விட இன்று ரஞ்சனின் தொலைபேசி அழைப்புக்களே அரசுக்கு முக்கியத்துவம் வாய்ந்த பிரச்சினையாகக் காணப்படுகின்றன - என்றார். (ஒ.5)

புத்தர் சிலை உடைப்பு: அசாத் சாலி தலையீடு விடயம் அம்பலமாகியது

கொழும்பு, ஜன. 14
சர்ச்சைக்குரிய மாவனெல்லை புத்தர் சிலை உடைப்புத் தொடர்பான பொலிஸ் விசாரணையில், முன்னாள் மேல் மாகாண ஆளுநர் அசாத் சாலி தலையீடு செய்த விடயம் அம்பலமாகியுள்ளது. ஓய்வுபெற்ற பொலிஸ் உயரதிகாரியொருவர், குற்றப் புலனாய்வுப் பிரிவினரிடம் வழங்கிய வாக்குமூலத்தில் இந்த விடயம் வெளிப்பட்டுள்ளது. மாவனெல்லை புத்தர் சிலை உடைப்பு விசாரணையில் அசாத் சாலி தலையீடு செய்தார் என்ற குற்றச்சாட்டு தொடர்பில் விசாரணையை ஆரம்பித்துள்ள குற்றப் புலனாய்வுப் பிரிவினர், முன்னாள் கேகாலை மாவட்ட பொலிஸ் பொறுப்பதிகாரி பாலித சிறிவர்தனவிடம் கடந்த சனிக்கிழமை வாக்குமூலம் பதிவு செய்தனர். அவரது இல்லத்தில் நான்கு மணி நேரம் வாக்குமூலம் பதிவு செய்யப்பட்டது. உயிர்த்த ஞாயிறு தாக்குதல் தொடர்பில், இந்திய புலனாய்வு அமைப்புகள் ஏப்ரல் 8ஆம் திகதி அனுப்பிய எச்சரிக்கையை, அப்போதைய பொலிஸ்மா அதிபர் பூஜித ஜெயசந்திர முறையாக பகிர்ந்தாரா என்பது குறித்தும், குற்றப் புலனாய்வுப் பிரிவு விசாரணை மேற்கொண்டது. 2018 ஆம் ஆண்டிடிசெம்பரில் மாவனெல்லையில் புத்தர் சிலைகள் உடைக்கப்பட்ட சம்பவத்துடன் தொடர்புடையவர்கள் பற்றிய விசாரணையை நீண்டகாலமாக கேகாலை மாவட்டத்தின் பொறுப்பாளராக இருந்த டி.ஐ.ஜி சிறிவர்தன மேற்கொண்டிருந்தார். இந்தக் குழு ஏப்ரல் 21 தாக்குதலுடன் தொடர்புடையவர்களுடன் கொண்டிருந்த உறவு குறித்தும் குற்றப் புலனாய்வுப் பிரிவு வாக்குமூலம் பெற்றிருந்தது. புத்தர் சிலை உடைப்பு தொடர்பான சந்தேகத்தில் கைது செய்யப்பட்டவர்கள் தொடர்பான பொலிஸ் விசாரணை குறித்து, சந்தேகநபர்கள் மற்றும் அதனுடன் தொடர்புடைய விடயங்கள் குறித்து அப்போதைய மேல்மாகாண ஆளுநர் அசாத் சாலி அடிக்கடி விசாரித்தார் என அவர் தெரிவித்துள்ளார். உயிர்த்த ஞாயிறு தாக்குதல் தொடர்பாக பெறப்பட்ட உளவுத்துறை அறிக்கைகளைச் செயல்படுத்தும் சில முறைகேடுகள் எவ்வாறு நிகழ்ந்தன என்பதையும் ஓய்வு பெற்ற டி.ஐ.ஜி வெளிப்படுத்தினார் எனக் கூறப்படுகிறது. (ஒ.5)

பிக்குமாருக்கும் ஆசிரிய நியமனம் வழங்கப்படும்

மஹிந்த அறிவிப்பு

கொழும்பு, ஜன. 14
பிரதேச செயலகங்களில் அபிவிருத்தி உத்தியோகத்தர்களாக நியமிக்கப்பட்டுள்ள பிக்குகளுக்கு ஆசிரியர் தொழில் வாய்ப்புக்களை வழங்க நடவடிக்கை எடுக்கப்பட்டுள்ளதாக பிரதமர் மஹிந்த ராஜபக்ஷ தெரிவித்துள்ளார். வாதுவ மொள்ளிகொட வஜிரகோன் மஹா விஹாரையில் இடம் பெற்ற சமய நிகழ்வொன்றில் கலந்துகொண்டு உரையாற்றிய போதே பிரதமர் இந்தத் தகவலை வெளியிட்டுள்ளார். இந்த விடயம் தொடர்பாக அமைச்சரவைக்கு ஆவணம் சமர்ப்பிக்கப்பட்டிருப்பதாகவும் அவர் கூறியுள்ளார். அமைச்சரவை ஆவணத்துக்கு அமைச்சரவை சாதகமான தீர்மானத்தை எடுத்திருப்பதாகவும் பிரதமர் மஹிந்த ராஜபக்ஷ மேலும் தெரிவித்துள்ளார். (ஒ.5)



வரிக்குறைப்பை நுகர்வோர் அனுபவிக்கவில்லை

கொழும்பு, ஜன. 14
அரசு வழங்கிய வர் வரி நிவாரணத்தை இதுவரையில் பால்மாவுக்கு வழங்க வர்த்தகர்கள் நடவடிக்கை மேற்கொள்ளவில்லை என்று வர்த்தக, நுகர்வோர் அமைச்சு தெரிவித்துள்ளது. வர் வரி நிவாரணத்தின் அடிப்படையில் 400 கிராம் பால் மா பொதியின் விலை 15 ரூபாவால் குறைக்கப்பட வேண்டும் என்று தெரிவித்துள்ள வர்த்தக, நுகர்வோர் அமைச்சின் செயலர் ஜி.கே.எஸ்.என்.ராஜதாச, இது தொடர்பில் அடுத்த வாரம் தொடக்கம் ஆராய நுகர்வோர் அதிகார சபைக்கு ஆலோசனை வழங்கியுள்ளதாகக் கூறினார். இந்த நிவாரணம் ஜனவரி மாதம் முதல் புதிய தயாரிப்புக்களுக்கு வழங்கப்படும் என்று பால்மா வர்த்தகர்கள் தெரிவித்திருந்த போதிலும் இதுவரையில் விலை குறைக்கப்படவில்லை என்றும் செயலர் குறிப்பிட்டார். (ஒ.5)

வவுனியா வளாகத்தை பல்கலையாக்க அமைச்சரவைப் பத்திரம்

வவுனியா, ஜன. 14
யாழ்ப்பாணப் பல்கலைக்கழக வவுனியா வளாகத்தை பல்கலைக்கழகமாக மாற்ற அமைச்சர் டக்ளஸ் தேவானந்தா அமைச்சரவைப் பத்திரம் தாக்கல் செய்துள்ளார் என்று ஈழமக்கள் ஜனநாயகக் கட்சியின் வவுனியா மாவட்ட அமைப்பாளர் கு. தீரீபன் தெரிவித்தார். வவுனியா வளாகத்தை வவுனியா பல்கலைக் கழகமாக மாற்ற கடந்த ஆட்சிக் காலத்தில் பலரும் முயற்சிகளை மேற்கொண்டிருந்தனர். அதற்கு உயர் கல்வி அமைச்சர் சம்மதமும் தெரிவித்திருந்த நிலையில், ஆட்சிமாறிவிட்டது. இந்த நிலையில், தற்போது அமைச்சரவைப் பத்திரம் தாக்கல் செய்யப்பட்டுள்ளது என்று தெரிவிக்கப்பட்டுள்ளது. (கு-110)

நீக்குவதாக இருந்தால் 16ஐயும் நீக்கவேண்டும்

யாழ்ப்பாணம், ஜன. 14
இலங்கையில் பதிவிலுள்ள அரசியல் கட்சிகளில் 16 கட்சிகள் இரு ஆண்டுகளாகக் கணக்கு அறிக்கைசமர்ப்பிக்காத நிலையில் ஒரு கட்சியின் பதிவை மட்டும் நீக்க முயற்சிக்கப்படுகின்றது என்று சுட்டிக்காட்டப்படுகின்றது. இலங்கையில் தற்போது செயற்படும் பதிவு செய்யப்பட்ட 70 அரசியல் கட்சிக

ளில் 16 கட்சிகள் தமது கணக்கு அறிக்கையை தேர்தல் ஆணைக்குமுவிடம் சமர்ப்பிக்கவில்லை. சில கட்சிகள் அதனைச் சமர்ப்பிக்க காலஅவகாசம் கோரியுள்ளன. அவற்றுக்கு 3 மாதங்கள் காலஅவகாசம் வழங்கப்பட்டுள்ளது. இந்தநிலையில், ஒரு கட்சியின் பதிவை மட்டும் நீக்குவதற்கு முயற்சிக்கப்படுகின்றது என்று தெரிவிக்கப்படுகின்றது. இவ்வாறு கணக்கு அறிக்கை சமர்ப்பிக்காத கட்சிகளில் கிழக்கு மாகாண முன்னாள் முதலமைச்சர் பிள்ளையானின் கட்சியும் ஒன்று. எனவே பதிவை நீக்குவதாக இருந்தால் 16 கட்சிகளின் பதிவை யும் நீக்கவேண்டும் என்று ஆணைக்கு முவிடம் வலியுறுத்தப்பட்டுள்ளது. (கு-105)



மருத்துவரின் சீடன்!

ஓர் ஊரில் மருத்துவர் ஒருவர் இருந்தார். சுற்றி உள்ள ஊர்கள் பலவற்றுக்கும், அவரை விட்டால் வேறு ஆள் இல்லை. தனக்குத் துணையாகவும், தன் தொழிலைத் தெரிந்து கொள்ளவும் சீடன் ஒருவனை வைத்துக் கொண்டார். எங்கே சென்றாலும் இருவரும் சேர்ந்தே சென்றனர்.

மருத்துவன் மிகவும் புத்திசாலி. ஆனால், சீடனோ அவருக்கு நேர் மாறாக இருந்தான். ஒருநாள் இருவரும் மருத்துவம் செய்ய ஒரு வீட்டிற்குள் நுழைந்தனர். அங்கே ஐம்பது வயது முதியவர் ஒருவர் வயிற்று வலியால் துடித்துக் கொண்டிருந்தார். அவரைப் பார்த்ததும் மருத்துவனால் கோபத்தை அடக்க முடியவில்லை.

“உமக்கு என்ன வயது ஆகிறது? பனங்கிழங்கைச் சாப்பிட்டு விட்டு அதனுடன் வாழைப்பழம் சாப்பிடலாமா? பனங்கிழங்கு பித்தம் ஆயிற்றே. நீரே உடம்பைக் கெடுத்துக் கொண்டாயார் என்ன செய்ய முடியும்? நான் சொல்வது போலக் கேட்டால் உடம்பு சரியாகும். என்ன சொல்கிறீர்?” என்று கோபத்துடன் கேட்டார்.

“நீங்க என்ன சொல்றீங்கனோ அதையே செய்கிறேன். என் உடம்பு சரியானால் போதும்,” என்றார் அவர்.

“அப்படியானால் இந்தச் சூரணத்தைச் சாப்பிடு. இரண்டு நாட்கள் பட்டினி கிடக்க வேண்டும். மிகுந்த பசியாக இருந்தால், கஞ்சி மட்டும் சாப்பிடலாம்,” என்றார் மருத்துவர்.

மருத்துவருக்குத் தர வேண்டிய பணத்தை அவர் தந்தார். இருவரும் வெளியே வந்தனர்.

சீடனால் வியப்பை அடக்க முடியவில்லை.

“மருத்துவத்தோடு உங்களுக்குச் சோதிடமும் தெரியுமா?” என்று கேட்டான்.

“ஏன் அப்படிக் கேட்கிறாய்?” என்றார் மருத்துவர்.

“அந்த நோயாளி பனங்கிழங்கும், வாழைப்பழமும் சாப்பிட்டு இருக்கிறான். அதனால்தான் வயிற்று வலி வந்து உள்ளது என்று எப்படிச் சரியாகச் சொன்னீர்கள்?” என்று கேட்டான்.


“அதுவா? நாம் மருத்துவம் பார்ப்பதோடு அல்லாமல், பகுத்தறிவையும் பயன்படுத்த வேண்டும். அப்போது தான் தொழிலில் வெற்றி பெற முடியும்.

“நான் அங்கே சென்றவுடன் அங்கிருந்த குப்பையைக் கவனித்தேன். அதில் ஏராளமான பனங்கிழங்குத் தோல்கள் கிடந்தன. படுக்கையின் அருகே நாலைந்து வாழைப் பழத் தோல்களும் கிடந்தன.

“இப்படிச் சொல்வது பகுத்தறிவுதானே தவிர, சோதிடம் கிடையாது,” என்றார் மருத்துவர். சீடனுக்கு உண்மை புரிந்தது.

சில நாட்கள் சென்றன. மருத்துவருக்கு உடல் நலம் இல்லாமல் போய்விட்டது.

அப்போது மருத்துவர் வீட்டுக்கு வந்த ஒருவன், “ஐயா! எங்க



முதலாளிக்கு உடம்பு சரியில்லை. நீங்க உடனே வரணும்!” என்றான்.

சீடனை அழைத்த மருத்துவர், “எனக்கு உடம்பு சரியில்லை. நீ இந்த ஆளுடன் செல். நோயாளியைப் பார்த்து மருந்து கொடுத்துவிட்டு வா,” என்றார். சீடனும் புறப்பட்டான்.

நோயாளி படுக்கையில் படுத்தபடி முனகிக் கொண்டிருந்தான். சீடன் நோயாளியின் கை நாடியைப் பார்த்தான். நாக்கை நீட்டிச் சொன்னான். நோயாளிக்கு காய்ச்சல் அடிப்பது அவனுக்குப் புரிந்தது.

தன் முகத்தைக் கடுமையாக வைத்துக்கொண்டு, “இவ்வளவு பெரிய ஆளாக இருக்கிறாயே. கொஞ்சமாவது அறிவு இருக்க வேண்டாம். குதிரைக் கறியை மனிதர்கள் சாப்பிடுவார்களா? அதுவும் ஒரு முழுக் குதிரையைச் சாப்பிட்டு இருக்கிறாய்.

“நான் மட்டும் சிறிது நேரம் சென்று வந்திருந்தால் உன்னைக் காப்பாற்றவே முடியாது,” என்று கோபம் கொண்டவன் போல் கத்தினான்.

வீட்டிலிருந்த பெரியவர் ஒருவர், “மருத்துவரைக் கூப்பிட்டு வரச் சொன்னால் பைத்தியத்தைக் கூட்டி வந்திருக்கிறாயே,” என்று அந்த வேலையாளனைத் திட்டினார்.

எல்லோரும் சேர்ந்து சீடனை அடிக்கத் தொடங்கினர். தப்பித் தோம், பிழைத்தோம் என்று வீடு வந்து சேர்ந்தான்.

நடந்ததை எல்லாம் மருத்துவரிடம் சொன்னான் சீடன்.

“நீ ஏதனால் நோயாளி குதிரைக் கறி சாப்பிட்டதாகச் சொன்னாய்?” என்று கேட்டார் மருத்துவர்.

“நீங்கள் சொன்ன பகுத்தறிவினால் வந்த வினைதான் அது. நான் நோயாளி வீட்டுக்குள் நுழைந்ததும் குப்பையைப் பார்த்தேன். அங்கே ஒன்றும் இல்லை. படுக்கைக்குக் கீழே பார்த்தேன். அங்கும் ஒன்றும் இல்லை.

“அந்த அறையைச் சுற்றி நோட்டம் விட்டேன். குதிரைத் சேணம் மட்டும் மாட்டி இருந்தது. குதிரை இல்லை. அதனால் குதிரைக் கறி சாப்பிட்டதாகச் சொன்னேன்” என்றான் சீடன். சீடனின் முட்டாள்தனமான செயலைக் கேட்டு அழுவதா, சிரிப்பதா என்று தெரியாமல் விழித்தார் மருத்துவர்.



பொன்மொழிகள்

1. மௌனம் அறிவிற்கு அழகு. பொறுமை திறமைக்கு ஏற்றது-கவி காளிதாஸ்
2. வாழ்க்கையின் மகிழ்ச்சிக்கு அன்பே முக்கியமானது - கவிமணி
3. தாயின் இதயம் என்றும் வாடாத மலர் - பாஸ்கல்
4. மகத்தான செயல்களின் மூலமே பேரின்பம் தோன்றுகிறது- சி.என்.போவீஸ்
5. அறம் ஒன்றுதான் நம்மை மறு உலகிலும் நண்பனாகத் தொடர்ந்து வருகிறது. மற்றவை எல்லாம் சரீரத்தோடு நாசமாகி விடுகின்றன- பஞ்சதந்திரம்
6. உண்மையைக் கண்டவர்கள் புகழ் என்னும் உயர்ந்த குன்றின் மேல் வைக்கப்படுவார்கள் - இங்கர்சால்
7. உலக வாழ்க்கையின் நோக்கம் பிறர்க்கு உதவி செய்வதாகும் - புத்தர்

யடத்தில் ஐந்து வித்தியாசங்கள் உள்ளன. கண்டு பிடிப்போம்...!

நாடுகளின் தேசிய மலர்

1. இலங்கை - நீலோற்பலம்
2. இந்தியா - தாமரை.
3. இங்கிலாந்து - ரோஜா
4. சீனா- திராட்சைப் பூ
5. ஜெர்மனி - சோளப்பூ
6. எகிப்து - தாமரைப்பூ
7. ஜப்பான் - ஜெர்ரி மரப்பூ
8. ஹங்கேரி - பூவரசம்பூ
9. யுகோஸ்லேவியா - லில்லி
10. ஸ்கொட்லாந்து - நெரிஞ்சிப்பூ
11. பெர்சியா - சிவப்பு ரோஜா
12. பெல்ஜியம் - அசிலியா
13. சுவீட்சர்லாந்து - இடல்வீஸ் பூ
14. பிரான்ஸ் - லில்லி
15. போலந்து - சோளப்பூ
16. கனடா - வெள்ளை லில்லி
17. பாகிஸ்தான் - மல்லிகை
18. ஸ்பெயின் - மாதுளம் பூ
19. ஈரான் - ரோஜா
20. இத்தாலி - வெள்ளை லில்லி



பூனை

வெள்ளை நிறத்தில் பூனை பார்
மெல்ல நடக்கும் பூனை பார்

கறுப்பு நிறத்தில் பூனை பார்
திருட்டில் சிறந்த பூனை பார்

பாலைத் திரும்பும் பூனை பார்
பாலரை கவரும் பூனை பார்

கண்கள் மின்னும் பூனை பார்
கண்கள் மூடும் பூனை பார்

மெல்லிய ஓசை கேட்டுவிட்டால்
மெல்ல ஓடி மறைந்து விடும்

பழகி விட்டால் உடனிருக்கும்
பக்கம் வந்தே அருகிருக்கும்

காடுகள்

நாம் சுவாசிக்கும் பிராணவாயுவைத் தருவது காடுகள். அதுமட்டுமல்லாது, தூசுகள், கரியமில வாயு மற்றும் ஆபத்தான துகள்களை உள் வாங்கிக் கொண்டு காற்றைச் சுத்தம் செய்யும் ஒரு தொழிற்சாலை போன்று இயங்குகின்றன. உதிர்ந்த இலை, தழைகள் மற்றும் வேர்கள் மழைநீரை ஓடிவிடாமல் உறிஞ்சிக் கொள்வதும் காடுகளில்தான். இதனால் நிலச்சரிவுகள் தடுக்கப்படுகின்றன. நிலத்தடியில் நீர் சேமித்து வைக்கப்படுகிறது. ஆறுகளுக்கும், ஏரிகளுக்கும், காடுகளும் தண்ணீரை அனுப்புகிறது. பறவைகளைப் பாதுகாக்க பறவைகள் சரணாலயம், மிருகங்களைப் பாதுகாக்க உயிரியல் பூங்காக்கள் போன்ற மரங்களைப் பாதுகாப்பது காடுகள். சொல்லப்போனால் மனித இனத்தையே காப்பதும் காடுகள்தான்.



இரட்டை வேடங்களில் யோகிபாபு

தமிழ்ப் பட உலகில் முன்னணி நகைச்சுவை நடிகராக உயர்ந்துள்ள யோகிபாபு அனைத்துப் பெரிய கதாநாயகர்கள் படங்களிலும் நடித்து விட்டார். கூர்கா படம் மூலம் கதாநாயகனாகவும் உயர்ந்துள்ளார். சந்தானம் கதாநாயகனாக மட்டுமே நடிப்பது என்று முடிவெடுத்து இருப்பதும் சாதகமாக அமைந்துள்ளதால் யோகிபாபு நகைச்சுவை ஏரியாவில் கொடி கட்டிப் பறக்கிறார். ஒரு நாள் சம்பளமாக ரூ.5 லட்சம் வாங்குவதாகவும் கூறப்படுகிறது. இந்தநிலையில் சித்தார்த் கதாநாயகனாக நடித்து வரும் 'டக்கர்' படத்தில் முதல் முறையாக இரட்டை வேடங்களில் யோகிபாபு நடிக்கிறார். இதில் தந்தை, மகனாக வருகிறார். யோகிபாபுவின் இருவேடத் தோற்றங்கள் வெளியாகி சமூக வலைத்தளத்தில் வைரலாகி வருகிறது.



பிரதியமைச்சர், அமைச்சர், பிரதமர், எதிர்க்கட்சித் தலைவர் என்றெல்லாம் பதவிகளை வகித்து 25 வருடங்களின் பின்னர் சாதாரண எம் பி யானார் ரணில். ஆனாலும் கட்சித் தலைவராக இருப்பாராம். அதை விட்டுக் கொடுக்க மாட்டாராம்.!



என்னா தைரியம் இருந்தா பொலிஸ்காரன் மேலேயே கையை வைப்பீங்க...

ராஸ்கல்ஸ்...!



ருவீற்ஸ்...

செந்திலின்_கிறுக்கல்கள்
@Annaiinpillai

காசு வாங்காமல் அர்ச்சனை செய்வருக்கு மேனேஜர் என்று பெயர்...!

செந்திலின்_கிறுக்கல்கள்
அடைசியம் போகும் முன்னே ஆபத்து வரும் பின்னே...!
யதார்த்தம்

ச ப பா ணி@manipmp
சலிப்பின் கசப்பிலிருந்து மீட்டு கசப்பில்லாத சலிப்புக்கு இட்டுச் செல்பவை பேரிலக்கியங்கள்.



**கடைக்காரர்

தாங்கள் வந்ததன் நோக்கம்...!?



SP LAMPO

கடையை சுற்றிப்பார்த்துவிட்டு க்லண்டர் ஒன்றை வாங்கி செல்லலாம் என்று வந்தேன்

ரஞ்சன் ராமநாயக்க கைது பத்தி என்ன நினைக்கிறீங்கன்னு கேட்டாப்ல..

என்னத்த நினைக்க..... என்றேன் நான்...

ஏ லெவல் எக்ஸாம் எழுதி தன்னோட சமயமான கிறிஸ்தவ பரீட்சையிலேயே பெயில் ஆகியதால் அது கடவுள் கொடுத்த தண்டனைண்ணே...

அடேய்... எங்கேருந்துடா யோசிக்கிறீங்க.....

வாழ்க்கை எல்லோருக்கும் நிறைவாய் இருக்கிறது என்று எண்ணிவிடாதே...

- ஒருவரிடம் வீடு இருக்கும். ஆனால் நிம்மதியான தூக்கம் இருக்காது
- ஒருவருக்கு வீடு நிறைய பிள்ளைகள் இருக்கும். ஆனால் வருமானம் பற்றாக்குறையாக இருக்கும்
- ஒருவருக்கு பிள்ளை இருக்காது. ஆனால் வசதி வீடு நிரம்ப இருக்கும்
- ஒருவருக்கு சாப்பிட ஆசை இருக்கும். ஆனால் உணவு இருக்காது
- ஒருவருக்கு விரும்பிய உணவு கிடைக்கும். ஆனால் சாப்பிட முடியாத அளவு நோய் இருக்கும்

இப்படித்தான் உலகம்.



கோபம் வந்தால் என்ன செய்ய வேண்டும்?

- கோபம் வரும் போது தண்ணீர் குடிங்கள்.
- சிறிது நேரம் மெளனமாக இருங்கள்.
- முகத்தைக் கழுவுங்கள். அல்லது குளிர்ந்த நீரில் குளியுங்கள்.
- பொறுமையாக இருங்கள். அவசரப்படாதீர்கள்.
- அந்த இடத்தை விட்டு வெளியில் செல்லுங்கள்.
- கோபம் வருகிற சூழ்நிலைகளில் அதிகம் பேசாதீர்கள்.
- சுய கட்டுப்பாட்டைக் கடைப்பிடித்து மனதை ஒருநிலைப்படுத்துங்கள்.
- செய்யும் வேலையை நேசத்துடனும், நேர்மையுடனும் செய்யுங்கள்.
- எவ்வளவு கோபம் ஏற்படுகிறதோ, அதைப் பொறுத்து 1 முதல் 1000 வரையிலான எண்களை எண்ணி கிந்தனையை மாற்றுங்கள். 100 எண்ணிக்கையை கடந்த உடன் உங்கள் மனநிலை சற்று மாறுவதைக் காணலாம்.



வீடாக இருந்தாலும், கடையாக இருந்தாலும்...

செருப்பினை கழட்டி விட்டு உள்ளே வற்ற பழக்கம்...



இன்னமும் இருப்பது கிராமத்தில் மட்டுமே...!



பணியாளர்கள் தேவை

கிளிநொச்சியில் உள்ள சிவகுரு மோட்டோர்ஸ் நிறுவனத்திற்கு பணியாளர்கள் தேவை. இவர்கள் கணினி கையாள்வதில் போதிய அறிவும் அனுபவமும் உடையவர்களாக இருத்தல் வேண்டும். உணவு, தங்குமிடவசதி என்பனவும் வழங்கப்படும். ஆண்கள் மட்டும்.

01. கணக்காய்வாளர் 02. கணக்காளர்
03. மோட்டார் சைக்கிள் பாட்டல் விற்பனையாளர்
04. மோட்டார் சைக்கிள் விற்பனைப்பிரதிநிதி
05. காட்டுவெயர் பொருள்கள் விற்பதில் அனுபவமுள்ளவர்.

தொடர்பு : 077 772 2305

காரைநகர் கிழவன்காடு கலாமன்றம் நடத்தும்

சற்குரு ஸ்ரீ தியாகராஜ சுவாமிகளின் 173 ஆவது இசை ஆராதனை விழா அழைப்பு

இடம்

கிழவன்காடு கலாமன்றம் மனோமணி கலையரங்கு, காரைநகர்.

காலம்

15.01.2020 புதன்கிழமை (தைப்பொங்கல் தினம்), பி.ப 3.00 மணி

நிகழ்வுகள்

ஈழத்துப்பிரபல கலைஞர்கள் வழங்கும் மங்கள இசை, பஞ்சரத்தின கீர்த்தனைகள்

குறிப்பு: நிகழ்விற்கான இசை போக்குவரத்து சேவை யாழ் கிளையிலிருந்து (இல.428, K.K.S வீதி, யாழ்ப்பாணம்) ஆரம்பமாகும். (யாழ் வண்ணை சிவன்கோவில் அருகமை)
மங்கள இசை, இசை ஆராதனையில் பங்குகொள்ள ஆர்வமும் விருப்பமும் உள்ள கலைஞர்கள் இணைந்து கொள்ளலாம்

அனைவரையும் கிழவன் காடு கலாமன்றம் அன்புடன் அழைக்கின்றோம் காரைநகர்

கண்மீர் அஞ்சல்

எமது பாடசாலை ஆசிரியை திருமதி அந்துனா திவ்வியராஜ் அவர்களின் அன்புத் தாயார் **அமர் லதாமினி சண்முகலிங்கம்**

தோற்றம் 11.02.1962 மறைவு 09.01.2020

அன்னாரின் இழப்பினால் துன்புறும் குடும்பத்தினருக்கு எமது ஆழ்ந்த அனுதாபங்களை தெரிவித்துக்கொள்கின்றோம்.



ஆசிரியர் நலன்புரிக்கழகம் கொடிகாமம் திருநாவுக்கரசு மத்திய கல்லூரி.

துயர் பகிர்கின்றோம்



உடுவில் கமநல சேவைகள் குழு உறுப்பினர் தானியேல் பத்தினாதர் அவர்களின் பாசமிகு தாயார் **தானியேல் திரேசம்மா** அவர்கள் கடந்த 08.01.2020 அன்று காலமாகிவிட்டார். அவரது ஆத்மா சாந்தியடைய இறைவனைப் பிரார்த்திப்பதோடு அவரது குடும்பத்தினருக்கு எமது ஆழ்ந்த அனுதாபங்களைத் தெரிவித்துக் கொள்கின்றோம்.

கமநல சேவைகள் குழு, உடுவில்.

மரண அறிவித்தல்



பருத்தித்துறையைப் பிறப்பிடமாகவும் வசிப்பிடமாகவும் கொண்ட இராஜசுந்தரம் இராஜசீலன் நேற்று (13.01.2020) திங்கட்கிழமை அகால மரணம் அடைந்துள்ளார். அன்னாரின் பூதவுடல் இன்று (14.01.2020) செவ்வாய்க் கிழமை முற்பகல் 9.30 மணியளவில் அன்னாரின் இல்லத்தில் இருந்து எடுத்துச் செல்லப்பட்டு பருத்தித்துறை புனித தூய அந்தோனியார் ஆலயத்தில் திருப்பலி ஒப்புக் கொடுக்கப்பட்டு பின்னர் பருத்தித்துறை கோரியடி சேமக்காலையில் நல்லடக்கம் செய்யப்படும். இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

பன்னையப்படு பருத்தித்துறை தகவல் : குடும்பத்தினர் 077 439 3247

பொலிஸாரால் சான்றிதழ்கள் வழங்கி வைப்பு

சிவில் பாதுகாப்பு குழு உறுப்பினர் களுக்கு வவுனியா பொலிஸாரால் சான்றிதழ்கள் வழங்கி வைக்கப்பட்டன. நேற்று மாலை வவுனியா பாண்டாரிக்குளம் பொது நோக்கு மண்டபத்தில் குறித்த நிகழ்வு இடம் பெற்றது.

றும் உக்கிளாங்குளம் ஆகிய பகுதிகளில் பொலிஸாரினால் உருவாக்கப்பட்ட சிவில் பாதுகாப்புக் குழுக்களில் இணைந்து கடந்த ஆண்டு பணியாற்றியவர்களுக்கு அவர்களது சேவையைப் பாராட்டி சான்றிதழ்கள் வழங்கி வைக்கப்பட்டன.

இதன்போது பண்டாரிக்குளம் பொலிஸ் நிலையத்தில், கடமை யாற்றி இடமாற்றம் பெற்றுச் செல்லும் 09 தமிழ் பொலிஸ் உத்தியோகத்தர்களுக்கும் சிவில் பாதுகாப்பு குழுவினரால் கௌரவித்து பிரியா விடை கொடுக்கும் நிகழ்வும் இடம் பெற்றது. (ந-18)

கொடிகாமத்தில்...

றையைச் சேர்ந்த இராஜசுந்தரம் இராஜசீலன் (வயது-32) என்பவரே உயிரிழந்துள்ளார். இவர் 3 பிள்ளைகளின் தந்தை என்று தெரிவிக்கப்பட்டது. யாழ்ப்பாணத்தில் இருந்து கொடிகாமம் நோக்கிப் பயணித்த ரயிலுடன் மோதியே அவர் உயிரிழந்துள்ளார். விபத்தில் அவரது உடல் சிதைந்தது. சிதறிய நிலையில் காணப்பட்ட உடல் பாகங்களை சாவகச்சேரிப் பொலிஸார் மீட்டு சாவகச்சேரி மருத்துவமனையில் ஒப்படைக்கப்பட்டுள்ளன. வர்த்தகரான இவர் நேற்றுக் காலையே கொடிகாமத்தில் இருந்து ரயிலில் வந்து கொடிகாமத்தில் இறங்கினார் என்று கூறப்படுகின்றது. பருத்தித்துறையில் உள்ள இவரது வர்த்தக நிலையத்துக்கு அருகே உள்ள கடையில் நேற்றுமுன்தினம் தீ விபத்து ஏற்பட்டது. அந்தத் தீ விபத்து திட்டமிட்டு ஏற்படுத்தப்பட்டுள்ளது என்ற கோணத்தில் பொலிஸார் விசாரணைகளை மேற்கொண்டு வருகின்றனர். இந்த வர்த்தகர் நேற்றுக் கொடிகாமத்தில் இருந்து ரயிலில் வந்திருக்கிய நிலையில் வர்த்தக நிலையம் எரிக்கப்பட்டமை தொடர்பில் பொலிஸார் வீட்டுக்கு வந்து விசாரித்தனர் என்று அலைபேசியூடாக உறவினர்கள் தெரிவித்துள்ளனர். அதன்பின்னர் கொடிகாமம் ரயில் நிலையத்தில் இருந்து 200 மீற்றர் தூரம் சென்று சாவகச்சேரி பிரதே செயலகத் தலைமை அலுவலகத்துக்கு முன்புள்ள ரயில் தண்டளத்தில் ரயிலுடன் மோதி அவர் உயிரிழந்துள்ளார். அதற்கு முன்னர் அங்குள்ள வெற்றுக் காணியில் தனக்குத் தானே அவர் தீ மூட்டினார் என்று கூறப்படுகின்றது.

டுகின்றது. பொலிஸ் விசாரணைகளுக்கு அஞ்சி அவர் இந்தத் தவறான முடிவை எடுத்திருக்கலாம் என்று கூறப்படுகின்றது. இந்தச் சம்பவம் தொடர்பாக விசாரணைகளை பொலிஸார் மேற்கொண்டனர். (எ-9,26,20,131,159)

புலனாய்வாளர்...

என்றும் குறிப்பிட்டுள்ளார். இதேவேளை, ஆட்சிக்கு வந்தால் தமிழ் அரசியல் கைதிகளை விடுவிப்பேன் என்று கோத்தாபய ராஜபக்ச தெரிவித்திருந்தபோதும் அது இன்னமும் நடைமுறைப்படுத்தப்படவில்லை. எதிர்க்கட்சித் தலைவர் அலுவலகத்தில் நேற்றுமுன்தினம் ஞாயிற்றுக்கிழமை இடம்பெற்ற ஊடகச் சந்திப்பில் அஜித் பி பெரேரா இந்தத் தகவலைத் தெரிவித்துள்ளார். அவர் மேலும் தெரிவித்தாவது: ஜனாதிபதி தேர்தல் பரப்புரையின் போது கோத்தாபய தாம் ஆட்சிக்கு வந்தால் சிறைவைக்கப்பட்டுள்ள இராணுவ புலனாய்வு அதிகாரிகள் அனைவரையும் விடுதலை செய்வதாகத் தெரிவித்திருந்தார். இதனால் பலரும் அவருக்கு ஆதரவாக வாக்களித்திருந்தனர். சிறைவைக்கப்பட்டுள்ள புலனாய்வு பிரிவினருக்கு பிணை வழங்குவது தொடர்பில் சிறிது காலதாமதம் ஏற்பட்டதால் அரசுக்கு ஆதரவாக வாக்களித்த மற்றும் வாக்களிக்காத அனைவரும் கவலையடைந்திருந்தனர். இதற்கமைய கடந்த பெளர்ணமி நாளில், 34 புலனாய்வு பிரிவினருக்கு ஜனாதிபதியின் பொது மன்னிப்பின் அடிப்படையில், எந்தவித பரிந்துரையும் இன்றி அரசு விடுதலை செய்துள்ளதாக தெரியவந்துள்ளது.

பிரத்தியேக பாடசாலை பேருந்துச்சேவை

தென்மராட்சியிலிருந்து யாழ்ப்பாணம் பாடசாலைகளுக்கு மாணவர்களை ஏற்றியிறக்கும் பேருந்து சேவை ஆரம்பிக்கப்படவுள்ளது.

077 279 2922

சாவகச்சேரி பிரதேசசபை - கொடிகாமம் பொது அறிவித்தல்

சாவகச்சேரி பிரதேசசபையின் 26.12.2019 ஆம் திகதிய சபைக்கூட்டத்தின் 11 ஆம் இலக்க தீர்மானத்திற்கு அமைவாக, சாவகச்சேரி பிரதேசசபை எல்லைக்குள் லஞ்சீர், பொலீத்தின் பிளாஸ்டிக் பொருட்களின் பாவனையை இழிவுளவாக்கி சுற்றுச் சுழல் மாசடைதலை தவிர்ப்பதற்கு ஏற்றவகையில், அதன் ஆரம்பக்கட்டமாக சபை எல்லைக்குட்பட்ட வியாபார நிலையங்கள், உணவகங்கள், விடுதிகள், திருமணமண்டபங்கள் போன்ற இடங்களில் லஞ்சீர், பொலீத்தின் மற்றும் பிளாஸ்டிக் பொருட்களின் பாவனையை குறைப்பதுடன் உள்ளூர் உற்பத்திகளின்னை ஊக்குவிக்கும் முகமாக பொலீத்தின் பைகளிற்கு பதிலாக கடதாசி மற்றும் துணிகளினான பைகளினையும் லஞ்சீற்றுக்கு பதிலாக வாழையிலை, தாமரை இலை போன்ற இயற்கையான உக்க கூடிய பொருட்களையினையும் பயன்படுத்துமாறு கேட்டுக்கொள்கின்றேன்.

தவிசாளர், சாவகச்சேரி பிரதேசசபை, கொடிகாமம்.

மூன்றாம் ஆண்டு நினைவுஞ்சல் கந்தர் குலோத்துங்கம்

(கூரைசிங்கம் - கார் டெக்கானிக்)

08ஆ 2-ஆ 15.05.1937 17.12.2016

எங்கள் குலதெய்வம் அப்பா! மூன்று ஆண்டுகள் சென்றாலும் உங்களை மறக்கமுடியவில்லை உளமர அவன்தான் பணிந்து வாழ்த்துகின்றோம் ஒம் சாந்தி! சாந்தி! சாந்தி!

உயதருமை மனைவி, பிள்ளைகள், மாசியப்பிடி, மருமக்கள், சண்டிப்பாய், பேரப்பிள்ளைகள்.

சொல்வதை செய்யும் தலைவர் என்றால் இவ்வாறுதான் செயற்பட வேண்டும். இந்த விடயம் தொடர்பில் கவனம் செலுத்தி செயற்பட்டதற்காக ஜனாதிபதிக்கும், நீதி அமைச்சர் நிமல் சிறிபால டி சில்வாவுக்கும் நாங்கள் நன்றி தெரிவித்துக் கொள்கின்றோம்-என்றார். (டி.5)

தென்னம்பிள்ளை விற்பனைக்கு குறுகிய காலத்தில் பயன்தரக்கூடிய நல்லினை தென்னம் நாற்றுக்கள் விற்பனைக்குண்டு.

தொடர்பு-077 659 2044

வேலையாள் தேவை

கடை ஒன்றில் பணிபுரிய ஆண் வேலையாள் தேவை.

077 937 0000

வேலையாள் தேவை (பெண்)

யாழ்ப்பாணம் இயங்கும் மூக்குக் கண்ணாடி அகத்திற்கு சீட்டை எழுதும் தேவை. தகவமை - O/L குறிப்பு: யாழ்.மாநகர சபைக்கு உட்பட்டவர்கள் விரும்பத்தக்கது.

021 222 7893

ஆடைத் தொழிற்சாலைக்குப் பணியாளர்கள் தேவை

கணக்கியல், நிர்வாகம், விற்பனை, கொள்வனவு மற்றும் மனிதவளம் போன்ற துறைகளைக் கவனித்து முகாமை செய்வதற்குப் பணியாளர்கள் தேவை.

077 470 1495

வேலை ஆள்கள் தேவை

யாழ் நகரை அண்மித்த பகுதியில் பெண்களுக்கான ஆடை வடிவமைப்பு நிலையத்திற்கு தையல் தெரிந்த பெண் பிள்ளைகளும் பழக விரும்புவர்களும் தொடர்பு கொள்ளவும்.

சம்பளம் பேசித்தீர்மானிக்கப்படும்.

077 287 0272

கொக்குவில் இந்துக்கல்லூரி பழைய மாணவர் சங்கம்
KHC NIGHT - 2020
(ஒன்றுகூடலும் இராப்போசனமும்)

கொக்குவில் இந்துக்கல்லூரியில் கல்விகற்று வெளியேறிய பழைய மாணவர்கள் தங்கள் குடும்ப அங்கத்தவர்கள் சகிதம் கல்லூரி நினைவுகளை நினைவுகூரும் முகமாகவும், பழைய மாணவர்களிடையே புரிந்துணர்வினை வளர்க்கும் முகமாகவும் கொக்குவில் இந்துக்கல்லூரி பழைய மாணவர் தாய்ச்சங்கத்தினால் ஒன்றுகூடலும் இராப்போசனமும் எதிர்வரும் 01.02.2020 ஆம் திகதி கல்லூரியில் நடைபெறவுள்ளது. இந் நிகழ்விற்கு கல்லூரியில் கல்வி கற்று வெளியேறிய சகல பழைய மாணவர்கள் மற்றும் பழைய மாணவர் சங்க அங்கத்தவர்கள் அனைவரும் கலந்துகொள்ள முடியும்.

எனவே இந் நிகழ்வில் கலந்துகொள்ள விரும்புகின்ற பழைய மாணவர்கள் எதிர்வரும் 26.01.2020 ஆம் திகதிக்கு முன்னராக தங்களது நுழைவுச்சீட்டினை பின்வருவோருடன் தொடர்புகொண்டு பெற்றுக்கொள்ள முடியும் என்பதனை அறியத்தருகின்றோம்.

தொடர்புகளுக்கு

தலைவர் :- திரு.ஆ.சத்தியமூர்த்தி 077 169 8073
செயலாளர் :- திரு.வி.தயாபரன் 077 608 0926
பொருளாளர் :- திரு.வ.பிரபாகரன் 077 605 1245
கல்லூரியில் :- பாடசாலை நேரத்தில் அலுவலகத்தில்

விற்பனைநிலையங்கள்

மங்களா காட்சியகம் சாளுஜன் தொலைத்தொடர்பு நிலையம்
கே.கே.எஸ் வீதி, யாழ்ப்பாணம் 125, கே.கே.எஸ் வீதி, கொக்குவில் சந்தி
செல்வா எலக்ட்ரிக்ஸ்
பாலா வீதி, திருநெல்வேலி சந்தி

பழைய மாணவர் சங்கம்

11 ஆம் ஆண்டு நினைவுஞ்சலி

அமரர்
நல்லையா தவகுலசிங்கம்
(தவம் அண்ணை)

பெற்றோருக்குத் தவப்பிள்ளையாய் உதித்து
தரணியில் பலரும் போற்ற வாழ்ந்து
எம்மை எல்லாம் நெறிப்படுத்தி
வாழவைத்த தெய்வமே!
ஆண்டுகள் உருண்டோடினாலும்
உங்கள் அன்புச் சிரிப்பும் பசுமை
நிறைந்த நினைவுகளும் என்றும் மாறாது

பிறப்பு 25.02.1947 இறப்பு 16.12.2008

ஏழாலை வடக்கு, ஏழாலை **தகவல் : மகன் நீதிமன்ற வீதி, மல்லாகம்**

மரண அறிவித்தல்

தோற்றம் 04 ... 08 ... 1934 **மறைவு** 13 ... 01 ... 2020

பொன்னுத்துரை சிவசுப்பிரமணியம்
(நாறல் பாக்கு மணியம்)

யாழ்ப்பாணம் சிறாம்பியடியைப் பிறப்பிடமாகவும், வசிப்பிடமாகவும் இணுவில் தெற்கு, இணுவிலை வாழ்விடமாகவும், யாழ்ப்பாணம் பிரதான சந்தையில் நாறல்பாக்கு வியாபாரம் மேற்கொண்டவருமான பொன்னுத்துரை சிவசுப்பிரமணியம் (நாறல்பாக்கு மணியம்) நேற்று (13.01.2020) திங்கட்கிழமை காலமானார்.

அன்னார் காலஞ்சென்றவர்களான பொன்னுத்துரை மங்கையற்கரசி தம்பதிகளின் மூத்த மகனும் காலஞ்சென்றவர்களான தியாகராசா, கனகாம்பிகை, மகாலட்சுமி ஆகியோரின் மூத்த சகோதரரும் இராசாத்தி அவர்களின் அன்புக் கணவரும் காலஞ்சென்ற குங்குலியம் (ஆசிரியை) மற்றும் வேலாயுதபிள்ளை (ஓய்வுபெற்ற அதிபர்) ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் நேற்று (13.01.2020) திங்கட்கிழமை இணுவில் தெற்கு, இணுவிலில் உள்ள அவரது இல்லத்தில் நடைபெற்று பூதவுடல் தாவி இந்துமயானத்தில் தகனம் செய்யப்பட்டது.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்:- திருமதி இராசாத்தி சிவசுப்பிரமணியம் (மனைவி)

சாகும்வரை...

ஊடகவியலாளர் சந்திப்பின்போது ஐக்கிய தேசியக் கட்சியின் நாடாளுமன்ற உறுப்பினர் ஹர்ஷன் ராஜகருணா இவ்வாறு குற்றஞ்சாட்டினார்.

அவர் மேலும் தெரிவித்ததாவது: அத்தியாவசியப் பொருள்களின் விலை அதிகரிப்பால் மக்களின் வாழ்வாதாரம் பாதிக்கப்பட்டுள்ளது. கடந்த அரசால் வழங்கப்பட்டுள்ள உதவிகளும் நிறுத்தப்பட்டுள்ளன.

பல்கலைக்கழக மாணவர்களுக்குப் புலமைப் பரிசில் கடந்த இரண்டு மாதங்களாக வழங்கப்படவில்லை. அதற்கு எதிர்ப்புத் தெரிவித்து கடந்த வாரம் ஆர்ப்பாட்டத்தில் ஈடுபட்ட மாணவர்களை அழைத்து தீர்வு தருவதைப் போன்று ஊடகங்களுக்கு முன்னாள் பாசாங்கு காண்பிக்கின்றனர் ராஜபக்ஷவின்.

உண்மையில் அந்த மாணவர்களுக்கான தீர்வு வழங்கப்படவில்லை. அரசு ஊழியர்களுக்கான சம்பள அதிகரிப்பும் நிறுத்தப்பட்டுள்ளது. எமது அரசின் மீது மக்களிடையே அதிருப்தியை ஏற்படுத்துவதற்காக அரசு மருத்துவ அதிகாரிகள் சங்கம் உள்ளிட்ட சில அமைப்புகளும் தொழிற்சங்கங்களும் திட்டமிட்டு அரசியல் நோக்கத்துக்காகச் செயற்பட்டன. அவர்களது நோக்கம் நிறைவேறிய பின்னர் தற்போது அமைதியாக இருக்கின்றனர்.

வாக்களிக்காதவர்களும் நாட்டில் மாற்றங்களை எதிர்பார்த்தனர். ஆனால், அவர்கள் எதிர்பார்த்த மாற்றங்களுக்குப் பதிலாக முன்னரைப் போன்று குடும்ப ஆட்சியும் சகோதர நியமனங்களுமே இடம்பெற்றுக் கொண்டிருக்கின்றன. அரசு திணைக்களங்களுக்கும் குடும்ப நியமனங்களே வழங்கப்படுகின்றன-என்றார்.

(எ-22)

ருன்ற் ருல்லல்

கடந்த 03.01.2020 வெள்ளிக்கிழமை அன்று சிவபதமடைந்த எமது குடும்பத் தலைவி

அமரர்
திருமதி பொன்னுப்பிள்ளை தர்மரத்தினம்

அவர்களது மறைவின் போது குறிப்பறிந்து செயற்பட்டு இறுதி நிகழ்வினை குறுகியகால நேரத்தில் நிறைவேற்றி முடிப்பதற்கு உறுதுணையாக இருந்த அனைவருக்கும் நன்றிகளை உரித்தாக்குகின்றோம்.

தகவலறிந்து நேரில் வந்து துயரில் பங்கு கொண்ட குடும்ப உறவினர்கள் அயலவர்கள், நண்பர்கள், தொலைபேசி சமூக ஊடகங்கள் வழியாக துயரத்தில் பங்குகொண்ட அனைவருக்கும் மனமாரந்த நன்றிகளை தெரிவித்துக்கொள்கின்றோம். அத்துடன் துயரில் பங்கு கொண்டும் அன்னாரின் இறுதிக்கிரியைகளை நடத்துவதில் ஒத்தாசைகள் புரிந்த உள்ளூராட்சி மன்றங்களின் மக்கள் பிரதிநிதிகள், உத்தியோகத்தர்கள் மாதர் சங்க, கிராம அபிவிருத்திச்சங்க வெகுஜன இயக்க உறுப்பினர்கள், ஐக்கிய நாடுகள் திட்ட அமுலாக்கல் ஸ்தாபன மற்றும் கல்வித் திணைக்கள உத்தியோகத்தர்கள் ஈழமக்கள் ஜனநாயகக் கட்சியின் செயலாளர் நாயகம், தோழர்கள் அனைவருக்கும் எமது நன்றிகளை தெரிவித்துக்கொள்கின்றோம்.

குடும்பத்தினர்
மகன் :- தர்மரத்தினம் தர்மநாதன் தொலைபேசி இல:- 077 841 7935
மகள் : பொறியியலாளர் சாந்தாதேவி தர்மரத்தினம் (பருத்தித்துறை பிரதேச சபை உறுப்பினர்) தொலைபேசி இல:- 077 324 9099

தம்பசிடி வீதி, பருத்தித்துறை

மரண அறிவித்தல்

செல்வி இராஜேஸ்வரி விசுவலிங்கம்

யாழ் நல்லூர் செட்டித்தெருவினைப் பிறப்பிடமாகவும், வசிப்பிடமாகவும் கொண்ட செல்வி இராஜேஸ்வரி விசுவலிங்கம் கடந்த (12.01.2020) ஞாயிற்றுக்கிழமை காலமானார்.

அன்னார் காலஞ்சென்றவர்களான விசுவலிங்கம் புரன்னுப்பிள்ளை தம்பதிகளின் கனிஷ்ட பூத்திரியும் காலஞ்சென்ற பரமேஸ்வரி மற்றும் தங்கரெட்டை காலஞ்சென்ற சிவசுப்பிரமணியம் ஆகியோரின் அன்புச் சகோதரியும் காலஞ்சென்றவர்களான நடராசா இராஜசிங்கம், பாக்கியலட்சுமி ஆகியோரின் அன்பு மைத்துனியும் நித்தியானந்தன் (ஓய்வுபெற்ற தபால் ஊழியர், யாழ்ப்பாணம்) - பத்மராணி, காலஞ்சென்ற ஜெகானந்தன் - வித்தகம் (கனடா) மற்றும் ஸ்ரீவித்யா - பிரதீபன் (கனடா) ஆகியோரின் அன்புச் சிறிய தாயும் யதூர்ஷன் (கொழும்பு), துஷாரஷன், சிவானுஷன், சங்கீதா (கனடா), ஜெனாரத்திகன் (கனடா), ரவித்தகன் (கனடா), பிரதீஷ் (கனடா), பிரந்தன் (கனடா), ஆரணி (கனடா) ஆகியோரின் அன்புப் பேர்த்தியுமாவார்.

அன்னாரின் இறுதிக்கிரியைகள் இன்று (14.01.2020) செவ்வாய்க்கிழமை முற்பகல் 10 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக செம்மணி இந்துமயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

இல.50/37, செட்டித்தெரு நல்லூர், யாழ்ப்பாணம். **தகவல்: திருமதி இ.தங்கரெட்டை (சகோதரி)**



மக்கள் நன்மைக்காக எதையும் செய்வேன்!

ஜனாதிபதி தெரிவிப்பு

கொழும்பு, ஜன.14
நாட்டு மக்களின் நன்மைக்காக தேவையான அனைத்து தீர்மானங்களையும் மேற்கொள்ளத் தயாராக இருக்கின்றேன் என்று ஜனாதிபதி கோத்தாபய ராஜபக்ச தெரிவித்துள்ளார்.
சுற்றுலா மற்றும் விமான சேவைகள் அமைச்சின் அதிகாரிகளுடன் ஜனாதிபதி செயலகத்தில் நேற்று இடம்பெற்ற கலந்துரையாடலிலேயே அவர் இவ்வாறு தெரிவித்துள்ளார்.
அவர் மேலும் தெரிவித்துள்ளதாவது:- இந்த அனைத்து தீர்மானங்களினதும் பெறுபெறுகளை நாட்டுக்கும் மக்களுக்கும் பெற்றுக்கொடுக்க அதிகாரிகள் அர்ப்பணிப்பதுடன் செயற்படுவார்கள் என எதிர் பார்க்கின்றேன். இந்த நோக்கத்துடன் வேலைத்திட்டங்கள் முன்னெடுக்கப்பட்டால் எந்தவித சவால்களையும் வெற்றி கொள்ளத் தான் தயாராக தயாராக உள்ளேன். - என்றார். (எ)

தமிழரின் விடுதலை மூச்சு ஒருபோதும் அடங்கிவிடாது

தீர்வு கிடைக்கும் வரை போராடுவோம்; கோட்டா அரசுக்கு கூட்டமைப்பு பதிலடி

கொழும்பு, ஜன.14

தமிழன் என்று ஒரு சொல் இருக்கும் வரை அவர்களின் விடுதலை மூச்சு ஒரு போதும் அடங்கிவிடாது. தீர்வு கிடைக்கும்வரை நாம் ஓயாது போராடுவோம். இவ்வாறு தெரிவித்துள்ளது தமிழ்த் தேசியக் கூட்டமைப்பு.
'தமிழர்களுக்குத் தீர்வு முக்கியமில்லை. சோறுதான் முக்கியம்' என்று அமைச்சர் மஹிந்தானந்த அளுக்கமகே குறிப்பிட்டிருந்தார். இது தொடர்பில் கருத்து வெளியிடும்போதே தமிழ்த் தேசியக் கூட்டமைப்பின் வன்னி மாவட்ட நாடாளுமன்ற உறுப்பினர் எஸ்.சிவமோகன் மேற்கண்டவாறு குறிப்பிட்டார். அவர் மேலும் தெரிவித்துள்ளதாவது:-

உங்களது சோறு எங்களது இரத்தத்தில் சேராது. நீண்ட கால இனமுறுகல் 30 வருட ஆயுதப் போராட்டத்தைச் சந்தித்திருந்தது. இந்தப் போராட்டத்தில் பெரும்பாலான தமிழர்கள் கொல்லப்பட்டிருந்தார்கள். அநியாயமாக பல ஆயிரக்கணக்கான இராணுவத்தினரையும் சிங்கள தேசம் பலி கொடுத்திருந்தது என்பது வெளிப்படையான உண்மை.

இவ்வளவு பெரிய ஆயுதப் போராட்டத்தின் பின்னும் கற்றுக்கொண்ட பாடங்கள் என்ன என்பதை சிங்களப் பேரினவாதம் உணர்ந்து கொள்ளத் தயாராக இல்லை என்பது தெரியவருகின்றது. மீள்நிகழாமை என்பதை உறுதிப்படுத்த வேண்டிய இந்த அரசு மீண்டும் மீண்டும் இனமுறுகலை வளர்த்து விட்டுக் கொண்டிருக்கின்றது. அமைச்சர் மஹிந்தானந்த அளுக்கமகே

அண்மையில் தமிழர்களுக்குச் சோறு தான் முக்கியம்; தீர்வு அவசியமில்லை என்ற கருத்தைத் தெரிவித்திருந்தார். நீங்கள் தரும் சோறு எப்போதும் எங்கள் இரத்தத்தில் உணராது. தமிழன் என்று ஒரு சொல் இருக்கும் வரை அவர்களின் விடுதலை மூச்சு ஒரு போதும் அடங்கிவிடாது. தீர்வு கிடைக்கும்வரை நாம் ஓயாது போராடுவோம்-என்றார். (எ-22)

விபத்தில் இருவர் காயம்

வவுனியா, ஜன.14
வவுனியா, ஓமந்தையில் நேற்று நடந்த விபத்தில் இருவர் காயமடைந்துள்ளனர். அவர்கள் வவுனியா பொது வைத்தியசாலையில் சேர்க்கப்பட்டுள்ளனர். யாழ்ப்பாணத்தில் இருந்து வவுனியா நோக்கி சென்ற வாகனம் ஓமந்தை விளக்குவைத்தகுளம் பகுதியில் சென்று கொண்டிருந்த போது அதே திசையில் பயணித்த மோட்டார் சைக்கிள்டன் மோதி விபத்துக்குள்ளானது. இந்த விபத்தில் மோட்டார் சைக்கிளில் பயணித்த ஓமந்தை பகுதியை சேர்ந்த 23, 33 வயதுடைய இருவரே காயமடைந்துள்ளனர். (எ-110)

வெளிநாட்டுக் கழிவுகளை ஆய்வு செய்ய வசதியில்லை

அரசு இரசாயன பகுப்பாய்வாளர் மேன்முறையீட்டு நீதிமன்றத்துக்கு தெரிவிப்பு

கொழும்பு, ஜன.14
இலங்கைக்குக் கொண்டுவரப்பட்ட குப்பைகள் தொடர்பில் அரசு இரசாயனப் பகுப்பாய்வாளர் விடுத்துள்ள அறிவிப்புத் தொடர்பாக விசாரணை நடத்தி அறிக்கை சமர்ப்பிக்க வேண்டும் என்று மேன்முறையீட்டு நீதிமன்றம் நேற்று நீதி அமைச்சின் செயலாளருக்கு உத்தரவிட்டுள்ளது.
இறக்குமதி செய்யப்பட்ட கழிவுத் தொகை தொடர்பான வழக்கு நேற்று விசாரணைக்கு எடுத்துக்கொள்ளப்பட்டபோது இந்த உத்தரவு பிறப்பிக்கப்பட்டுள்ளது.
இறக்குமதி செய்யப்பட்ட கழிவுகளின் மாதிரிகளைப் பெற்று அவை மனித உடலுக்கும் சுற்றாடலுக்கும் எந்தளவு பாதிப்பை ஏற்படுத்தக்கூடியன என்பது தொடர்பாக அறிக்கை சமர்ப்பிக்குமாறு அரசு இரசாயன பகுப்பாய்வாளருக்கு நீதிமன்றம் உத்தரவிட்டுள்ளது. இந்த

உத்தரவை நிறைவேற்றுவதற்குத் தேவையான வசதிகள் இல்லையென அரசு இரசாயனப் பகுப்பாய்வாளர் மேன்முறையீட்டு நீதிமன்றத்திற்கு அறிவித்துள்ளார்.
இந்த அறிவிப்புத் தொடர்பில் நீதி அமைச்சின் செயலாளர் முன்னெடுக்கும் விசாரணைகளுக்கு உதவி புரியும் வகையில் ஆலோசனைகளை வழங்குமாறு நீதி அமைச்சர் மற்றும் சட்டமா அதிபருக்கு மேன்முறையீட்டு நீதிமன்றத்தின் தலைமை நீதிபதியசந்த கோதா கொட மற்றும் அர்ஜன் ஒபேசேகர ஆகியோர் உத்தரவிட்டுள்ளனர்.
விசாரணைகளின் முன்னேற்றம் தொடர்பில் எதிர்வரும் 13ஆம் திகதி மேன்முறையீட்டு நீதிமன்றத்துக்கு அறிவிக்குமாறு நீதி அமைச்சின் செயலாளருக்கு உத்தரவிடப்பட்டுள்ளது. சுற்றாடல் நீதிக்கான கேந்திர நிலையத்தால் இந்த வழக்கு தாக்கல் செய்யப்பட்டது. (எ)

மரண அறிவித்தல்



திருமதி நவந்தம் தாமோதரம்பிள்ளை

(முன்னாள் அதிபர் - யா/ சாவகச்சேரி மகளிர்கல்லூரி)
நாரந்தனையைப் பிறப்பிடமாகவும் "கோகுலம்" சங்கத்தானை சாவகச்சேரியை வசிப்பிடமாகவும் கொண்ட திருமதி நவந்தம் தாமோதரம்பிள்ளை (ஓய்வுபெற்ற அதிபர் - யா/மகளிர்கல்லூரி, சாவகச்சேரி) நேற்று (13.01.2020) திங்கட்கிழமை இறைவனடி சேர்ந்தார்.
அன்னார் காலஞ்சென்ற குழந்தைவேலு - பாக்கியம் தம்பதிகளின் அருமை மகளும் காலஞ்சென்ற முருகேசு - வள்ளிப்பிள்ளை தம்பதிகளின் மருமகளும் காலஞ்சென்ற தாமோதரம்பிள்ளை (ஓய்வுபெற்ற ஆசிரியர்) அவர்களின் பாசமிகு மனைவியும் காலஞ்சென்ற விஸ்வேஸ்வரன், தேவமனோன்மணி ஆகியோரின் அன்புச்சகோதரியும் திருமதி தேஜா கமலேஸ்வரன் (ஆசிரியை - யாழ் இந்துக் கல்லூரி), முரளிதரன் (பொறியியலாளர் - அவுஸ்திரேலியா), ஆகியோரின் பாசமிகு தாயாரும் கமலேஸ்வரன், தனுஷியா (அவுஸ்திரேலியா) ஆகியோரின் மாமியும் மயூரேசன் (அவுஸ்திரேலியா), மயூரிக்கா (அவுஸ்திரேலியா) ஆகியோரின் அன்புப் பேரத்தியும் ஆவார்.
அன்னாரின் இறுதிக்கிரியைகள் இன்று (14.01.2020) செவ்வாய்க்கிழமை அவரது இல்லத்தில் இடம்பெற்று பூதவுடல் 4.30 மணியளவில் கண்ணாடிப்பட்டி இந்துமயானத்திற்கு எடுத்துச்செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.
"கோகுலம்" தகவல்: குடும்பத்தினர் T.P 076 881 4599
சங்கத்தானை, சாவகச்சேரி


மாட்டுடன் மோதி இளைஞர் காயம்

கிளிநொச்சி, ஜன.14
கிளிநொச்சி, புளியம்பொக்கணை நாக தம்பிரான் வீதியில் நேற்று இரவு நடந்த விபத்தில் இளைஞன் ஒருவர் காயமடைந்துள்ளார்.
உந்துருளியில் பயணித்த இளைஞன் வீதியின் அருகே கட்டப்பட்டிருந்த மாடு ஒன்று திடீரென வீதியின் குறுக்கே சென்

றதால் அதனுடன் மோதி விபத்துக்குள்ளாகியுள்ளார். மோட்டார் சைக்கிளும் கடுமையாகப் பாதிப்படைந்தது. வீதியோரம் கட்டப்படும் கால்நடைகளால் விபத்துக்கள் ஏற்படுவது அதிகரித்துள்ள நிலையில் கால்நடைகளின் உரிமையாளர்கள் கவனம் செலுத்த வேண்டும் என்று கோரிக்கை விடுக்கப்பட்டுள்ளது. (எ)



கொலைக் களமாகும் வீதிகள்



பா.குமுதன்

மனிதப் பிறவி என்பது இயற்கையின் பரிசுகளில் ஒன்று. ஒருதரம் மட்டுமே வாழ்க்கை என்பது உலகின் நியதியாக உள்ளது. கிடைக்கின்ற வாழ்வின் நல்லன, கெட்டன என்பவற்றை பிரித்தறிந்து வாழ்வு முறைகளை ஒவ்வொருவரும் கட்டமைத்துக் கொள்கிறோம். சில நேரங்களில் எமது சிந்தனைகளையும், செயல்களையும் மீறி பல விடயங்கள் நடந்துவிடுவது முண்டு. அதனால் உருவாகின்ற புறத்தாக்கங்கள் எமது வாழ்வைத் தீர்மானிப்பவையாக மாறிவிடுகின்றன அவற்றில் முன்னணியில் இருப்பது வீதி விபத்துக்கள் என்பதை நாம் மறுக்க முடியாது. இன்றைய உலகின் நவீன கொலைக் களங்களாக வீதிகள் உருமாறி விட்டமையை அவதானிக்கிறோம். எங்கு பார்த்தாலும் விபத்துக்களும், உயிர் சேதங்களும், உடல் சேதங்களும், மலிந்துவிட்டமையை காணக்கூடியதாக உள்ளது. எம்மை அறியாமல் ஏற்படும் துன்பியல் நிகழ்வுகளை பொதுவாக விபத்து என்று வரைவிலக்கணப் படுத்தலாம். விபத்துக்களில் பல வகைகள் இருந்தாலும் இன்று உலகளவில் அதிகமான உயிரிழப்புக்களை ஏற்படுத்துவதில் முதன்மையானவை வீதி விபத்துக்களே என்பதை பல ஆய்வுகள் மூலமான புள்ளிவிவரங்கள் மெய்ப்பித்துநிற்கின்றன. இயந்திரமயமாக மாறி விட்ட வாழ்க்கை கழலிலே தக்கன பிழைத்தல் என்ற கோட்பாட்டுக்கு ஏற்ப நாம் ஒவ்வொருவரும் வேகமாக ஓடிக்கொண்டிருக்கிறோம். பயணங்களுக்கான தூரங்கள் நீள்கின்றனவே தவிர வாழ்க்கைச் சுவைகள் குறைந்தபாடில்லை. இறுதியில் பயணம் முடியும் முன்னமே வாழ்வு முடிந்து விடுகிறது.

விபத்துக்களுக்கான காரணங்கள்

இன்றைய உலகில் நிகழும் மரணங்களில் 2.2 வீதமானவை வீதி விபத்துக்களால் ஏற்படுகின்றன. அதிகமான இறப்புக்களை ஏற்படுத்துவதற்கான காரணியாக வீதி விபத்துக்கள் 9ஆவது இடத்தில் உள்ளமை குறிப்பிடத்தக்கது. 2030ஆம் ஆண்டளவில் அது 7ஆவது இடத்திற்கு வந்து விடும் என்று உலக சுகாதார ஸ்தாபனம் எதிர்வு கூறுகிறது. நவீன தொழில்நுட்பம் வளர்ச்சியடைந்துள்ள இன்றைய கால கழ்நிலையிலும் வீதி விபத்துக்களால் ஏற்படும் மரணங்களைக் கட்டுப்படுத்த முடியாமை மானிடத்தின் இயலாமையை பறைசாற்றுகிறது. அநேகமான விபத்துச் சம்பவங்கள் பொதுக்காரணிகளை விட மனிதர்களுடைய செயற்பாடுகளாலும், அலட்சியங்களினாலும் ஏற்படுகின்றன. வாகனத்தை அதிக வேகமாகச் செலுத்துதல், மது போதையில் வாகனம் செலுத்துதல், உடல் நிலை சோர்வு, நித்திரைக் கலக்கத்துடன் செலுத்துதல், வீதி சமீக்கைகளை பொருட்படுத்தாமை, பயன்படுத்தும் வாகனம் சரியான நிலையில் இருக்கிறதா என்பதை கவனத்தில் எடுக்கத் தவறுகின்றமை, அனுமதிப் பத்திரம் இன்றி வாகனம் செலுத்துதல், பாதசாரிகளின் ஒழுங்கற்றதன்மை, சாரத்தியத்தின் போதான தொலைபேசிப் பாவனை போன்றநிலைமைகள் இன்று அதிகவிபத்துக்களையும் உயிர் சேதங்களையும் ஏற்படுத்தி விடுகின்றன. இவை அனைத்தும் மனிதர்களுடைய அலட்சியமான செயற்பாடுகள். இதனால் பாதிக்கப்படுவது தனிநபர் மாத்திரமல்ல மாறாக சமூகங்களுமே. சில பொதுக்காரணிகளும் விபத்துக்களில் செல்வாக்கு செலுத்துவதை நாம் மறந்து விட முடியாது. போக்குவரத்து வீதிகளின் அவல நிலை, போக்குவரத்து சட்டங்கள் சரியான முறையில் வகுக்கப்படாமை அல்லது நடைமுறைப்படுத்தப்பட

டாமை சாரதி அனுமதிப்பத்திரங்களை வழங்குவதில் உள்ள ஒழுங்குச் சிக்கல்கள் மற்றும் ஊழல்கள் என்பனவும் விபத்துக்களில் செல்வாக்கு செலுத்துவதனை அவதானிக்க முடிகிறது. மேலே கூறிய அனைத்தும் எம்மால் தடுக்கப்படக் கூடிய விடயங்களே.

இலங்கையில் வீதி விபத்துக்களின் நிலை

எமது நாட்டைப் பொறுத்தவரை ஒவ்வொரு ஆண்டும் வீதி விபத்துக்களின் எண்ணிக்கை அதிகரித்து வருவதுடன் அதனால் ஏற்படும் உயிரிழப்புகளும் உச்சத்தை தொட்டுநிற்கின்றன. கடந்த 2016ஆம் ஆண்டில் 2935 பேரும், 2017இல் 3078 பேரும், 2018இல் 2450 பேரும் வீதி விவத்துக்களில் உயிரிழந்தீக்கின்றனர் என இலங்கை அரசு புள்ளிவிவரங்கள் கூறுகின்றன. ஒவ்வொரு ஆண்டும் எண்ணிக்கை கூடிக் கொண்டே செல்கிறதே தவிர குறைந்தபாடில்லை. சுகாதார அமைச்சின் தொற்றா நோய் தடுப்புப் பிரிவின் தகவல்களின் பிரகாரம் ஒவ்வொரு நாளும் குறைந்தது 100க்கும் அதிகமான வீதி விபத்துச் சம்பவங்கள் நாட்டில் இடம்பெறுவதுடன் அதனால் ஆறு தொடக்கம் ஏழு பேர் பரிதாபகரமாக உயிர் இழக்கின்றனர் என்றும் தெரிவிக்கப்படுகிறது. இதனால் 40க்கும் மேற்பட்டோர் பெரிய காயமடைகின்றனர். இலங்கையில் அதிகமான விபத்து இடம்பெறும் பகுதியாக மேல் மாகாணம் காணப்படுகிறது. வீதி விபத்துக்களில் 50 சதவீதமானவை வாகனத்தை அதிவேகமாகச் செலுத்துவதால் ஏற்படுவதாக போக்குவரத்து பொலிஸார் தெரிவிக்கிறனர். கடந்த 10 வருட காலப்பகுதியில் இலங்கையில் அண்ணளவாக 30 ஆயிரம் பேர் வீதிவிபத்துக்களால் மரணமடைந்துள்ளனர் என அரசு புள்ளிவிவரங்கள் தெரிவிக்கின்றன.


வடக்கின் நிலை

வட பகுதியை பொறுத்த வரை போருக்குப் பின்னரான காலப்பகுதியிலேயே அதிகமான விபத்துக்களும், மரணங்களும் சம்பவித்துள்ளமையைப் பார்க்கமுடிகிறது. 2009க்குப் பின்னர் வடக்கில் சடுதியாக அதிகரித்த நிதி நிறுவனங்கள் மிகஇலகுவாக குறைந்த ஆரம்பப் பணத்தை செலுத்தி கடன் அடிப்படையில் வாகனங்களை வழங்குகின்றன. இதனால் கடந்த 9 வருட காலப்பகுதிக்குள் ஆயிரக்கணக்கான வாகனங்கள் வடக்கில் பெருகியுள்ளமையைக் கண்கூடாகப் பார்க்கின்றோம். அத்துடன் வடக்கில் அதிகமான வீதிகள் சீராக்கப்படுகின்றனவே தவிர அவை அகலிக்கப்படுத்தப்படுவதில்லை.

இதனால் ஏற்படும் நெருக்கடியான நிலைமையும் விபத்துக்களை ஏற்படுத்திவிடுகிறது.

அரசின் கடமை

உலகின் பல வளர்ந்த நாடுகள் வீதி விபத்துக்களை மிகவும்குறைவாகப் பதிவு செய்கின்றமையை பார்க்க முடிகிறது. அது அந்த நாடுகளின் அரசினது வினைத்திறமான செயற்பாட்டையே எடுத்தியம்புகிறது. இலங்கையைப் பொறுத்தவரை வீதிச் சட்டங்கள் வகுக்கப்பட்டிருந்தாலும் அவை நடைமுறைப்படுத்தப்படுவதில்லை என்றே கூறவேண்டும். போக்குவரத்துத் துறை சார்ந்த அனைத்து விடயங்களிலும் பெருகிவிட்ட இலஞ்ச, ஊழல், அதனைக் கட்டுப்படுத்துவதற்குரிய ஆக்கபூர்வமான செயற்பாடுகளை அரசு செய்யாமை, போக்குவரத்து விதிமுறைகளில் நவீன தொழில்நுட்ப வசதிகளை பயன்படுத்திக் கொள்ளாமை போன்றன விபத்துக்களில் செல்வாக்கு செலுத்துவதனை மறுக்க முடியாது. எனவே அவற்றை சீர்செய்வதுடன் பொதுமக்கள், சாரதிகள், மாணவர்கள் மத்தியில் விழிப்புணர்வுகளை ஏற்படுத்தல் போன்ற செயற்பாடுகளையும் அரசுகள் ஆற்ற வேண்டிய தேவை இருக்கிறது, அதோடு அரசுகளின் நடவடிக்கைகளுக்கு ஒத்துழைப்பு வழங்கி அதன்பால் ஒழுங்கு பொதுமக்களின் கடமையாகவும் இருக்கிறது. மாறிவிட்ட இக்கால கழலிலே அனைவருக்கும் சுவைகள் பெருகிவிட்டமையை மறுக்க முடியாது. பணிச் சுவை, குடும்பசுவை என்பவை பல்கிப்பெருகிவிட்டமையை இதனால் வாழ்வில் வேகமாக பயணிக்க வேண்டிய தேவை உருவாகிநிற்கிறது. பல ஆசைகளை சமந்த வண்ணம் பயணங்களை மேற்கொள்ளும் மக்கள் தமது பயணம்முடியும் முன்னரே வாழ்வை முடித்துக் கொள்ளும் அவல நிலையை ஒவ்வொரு நாளும் பார்க்கிறோம். நாம் ஒவ்வொருவரும் சிந்தித்துச் செயலாற்ற வேண்டிய முக்கியமான தருணத்தில் நிற்கிறோம். ஒரு நிமிடத்தில் எமது வேகமானது வாழ்க்கையில் பல தாமதங்களை உருவாக்கிவிடும் என்பதை நாம் சிந்தையில் கொள்ள வேண்டும். எம்மால் முடிந்தவரை வீதி ஒழுங்குகளை பேணி, அதிக வேகத்தை குறைத்து நாமும் நாம் சார்ந்த சமூகமும் வளமுடன்வழி வழிசமைக்கவேண்டும்.



“

இன்றைய உலகில் நிகழும் மரணங்களில் 2.2 வீதமானவை வீதி விபத்துக்களால் ஏற்படுகின்றன. அதிகமான இறப்புக்களை ஏற்படுத்துவதற்கான காரணியாக வீதி விபத்துக்கள் 9ஆவது இடத்தில் உள்ளமை குறிப்பிடத்தக்கது. 2030ஆம் ஆண்டளவில் அது 7ஆவது இடத்திற்கு வந்து விடும் என்று உலக சுகாதார ஸ்தாபனம் எதிர்வு கூறுகிறது.

ஐ.நா. எனும் மாயை

ஐக்கிய நாடுகள் மனித உரிமைகள் சபை அமர்வுகள் எதிர்வரும் மார்ச் மாதம் ஆரம்பிக்கவுள்ள நிலையில் இலங்கையில் அது பேசப்பொருளாக மாறியுள்ளது.

இலங்கையில் தமிழீழ விடுதலைப் புலிகள் அமைப்பு ஆயுதங்களை மௌனத்தின் பின்னர் இறுதிப் போரின் பின்னர் தமிழ் மக்கள் தமது அரசியல் உரிமைகளைப் பெற்றுக் கொள்வதற்கான கருவியாக ஐக்கிய நாடுகள் மனித உரிமைகள் சபையை நோக்கினார்கள். ஐக்கிய நாடுகள் மனித உரிமைகள் சபை இலங்கை அரசுக்கு அழுத்தம் கொடுத்து உரிமைகளைப் பெற்றுக் கொடுக்கும் என்று நம்பினார்கள்.

ஐக்கிய நாடுகள் மனித உரிமைகள் சபையில் 2012ஆம் ஆண்டு முதல் 2014 ஆம் ஆண்டு வரையில் இலங்கை தொடர்பாக மூன்று தீர்மானங்கள் வாக்கெடுப்புடன் நிறைவேற்றப்பட்டன. 2015ஆம் ஆண்டுக்குப் பின்னர் இலங்கை அரசின் இணை அனுசரணையுடன் தீர்மானங்கள் நிறைவேற்றப்பட்டன.

ஐக்கிய நாடுகள் மனித உரிமைகள் சபையில் தீர்மானங்கள் நிறைவேற்றப்பட்டாலும் இலங்கை அரசுகள் அவற்றை நடைமுறைப்படுத்துவதில் எந்த அக்கறையும் காட்டுவதில்லை. சர்வதேச நாடுகளுக்குப் போக்குக் காட்டும் வகையிலேயே செயற்பட்டன.

வீட்டுப்பாடம் செய்யாது பாடசாலை மாணவர்கள் சாக்குப் போக்குச் சொல்வது போன்று ஐ.நா. மனித உரிமைகள் சபை அமர்வுக்குச் செல்லும் இலங்கை அரசின் பிரதிநிதிகள் சாக்குப் போக்குகள் சொல்வதும் பின்னர் தீர்மானத்தை நடைமுறைப்படுத்தாது கடாசுவதுமே கடந்த பத்தாண்டுகளாக நடந்து வருகின்றது.

ஐக்கிய நாடுகள் மனித உரிமைகள் சபையில் கடந்த ஆண்டுகளில் பல தீர்மானங்கள் நிறைவேற்றப்பட்டுக் காலக் கெடுக்கள் வழங்கப்பட்ட போதும் அந்தத் தீர்மானங்களை இலங்கை அரசுகள் எவையும் முழுமையாக நடைமுறைப்படுத்தவில்லை. மகிந்த ராஜபக்ஷ அரசானாலும் ரணில் விக்கிரமசிங்க அரசானாலும் சரி இந்த விடயத்தில் ஒரு திசையிலேயே பயணித்தன.

இலங்கையில் தற்போது ஆட்சி மாற்றம் ஏற்பட்டு கோத்தாபய ராஜபக்ஷ ஜனாதிபதியாகப் பதவியேற்ற பின்னர் ஐக்கிய நாடுகள் மனித உரிமைகள் சபையில் நிறைவேற்றப்பட்ட தீர்மானங்களைப் புறந்தள்ள வேண்டும் என்ற குரல்கள் தெற்கில் வலுக்க ஆரம்பித்துள்ளன. அரசின் முக்கியஸ்தர்களும் இதே கருத்தை வெளிப்படுத்துகின்றனர்.

ஜெனிவாவில் அரசுக்கு ஆபத்துக் காத்திருக்கின்றது நெருக்கடியில் சிக்கும் என்று முன்னாள் ஜனாதிபதி சந்திரிக்கா குமாரதுங்க முன்னாள் அமைச்சர் மங்கள சமரவீர போன்றோர் எச்சரிக்கை விடுத்துள்ளனர். தமிழ்த் தேசியக் கூட்டமைப்பும் இவ்வாறான கருத்துக்களையே வெளிப்படுத்துகின்றது.

அமைச்சர் விமல் வீரவன்ச ஜெனிவாத் தீர்மானத்தை வைத்துச் சர்வதேச நாடுகள் கோத்தா அரசை மிரட்ட முடியாது எங்களை அடிபணிய வைக்கவும் முடியாது என்று திட்டவாட்டமாகக் கூறியுள்ளார். அதுவே நடக்கும் என்பதைக் கடந்தகாலம் வெளிப்படுத்துகின்றது.

கோத்தாபய ராஜபக்ஷ ஜனாதிபதியாகப் பதவியேற்றமைக்கு அமெரிக்காவின் ஒத்துழைப்பு இலை மறைகாயாக இருந்தது என்பதை மறுக்க முடியாது. இரட்டைக் குடியரிமை விடயத்தில் பெரும் சிக்கலில் சிக்கியிருந்த கோத்தாபய ராஜபக்ஷ ஒருவாறு அதில் இருந்து மீண்டமைக்கு அமெரிக்காவின் தயவு தான் காரணம் என்று கூற முடியும். கோத்தாபய ராஜபக்ஷ ஜனாதிபதியாவதை அமெரிக்கா விரும்பவில்லை என்றால் அப்போதே கோத்தாபய ராஜபக்ஷாவை அகற்றியிருக்க முடியும்.

ஐக்கிய நாடுகள் மனித உரிமைகள் சபையில் அமெரிக்கா இல்லாவிட்டாலும் அதன் ஆதிக்கம் தற்போதும் உண்டு. அமெரிக்காவின் விருப்பத்துக்கு மாறாக ஐக்கிய நாடுகள் சபை நடக்காது என்பதும் திண்ணம். அதனால் ஐக்கிய நாடுகள் மனித உரிமைகள் சபையில் இலங்கைக்குப் பெரிய அழுத்தங்கள் இருக்காது என்பது நிதர்சனம்.

தமிழ் மக்கள் தங்கள் அபிலாசைகளைப் பெற்றுக் கொள்வதற்கு ஐக்கிய நாடுகள் சபையையும் சர்வதேச நாடுகளையும் மட்டும் நம்பியிருப்பது இலவு காத்த கிளியின் நிலைமையிலேயே கொண்டு சென்று விடும். மாயைகளை நம்பிக் கொண்டிருக்காது தமிழர் தரப்பு ஒற்றுமையாக ஒரு பலம் பொருந்திய கட்டமைப்பை ஏற்படுத்திக் கொண்டு இலங்கை நோக்கி நகர்வதே காலத்தின் தேவையாகும்.



மூன்றிலிரண்டு பெரும்பான்மைக்காக ஐ.தே.கவின் அடிவயிற்றில் கை வைக்கிறது அரசு!


கொழும்பு, ஜன. 14

நாடாளுமன்றத் தேர்தலில் வாக்குவேட்டை நடத்தி மூன்றிலிரண்டு பெரும்பான்மை பலத்தைப் பெறும் முயற்சியில் தீவிரமாக இறங்கியுள்ள கோத்தாபய அரசு, ஐக்கிய தேசியக் கட்சியின் கீழ்மட்ட அரசியல் இயந்திரத்திலும் கை வைத்துள்ளது.

ஐ.தே.கவின் கிராம மட்டத்திலான ஆதரவாளர்களைத் தம்பக்கம் வளைத்துபோடும் நடவடிக்கையில் ஆளுங்கட்சிப் பிரமுகர்கள் ஈடுபட்டுவருகின்றனர்.

இதன் ஓர் அங்கமாக 'பதுளை, ஊவா பரணகம தேர்தல் தொகுதியிலுள்ள ஐக்கிய தேசியக்கட்சியின் 400 ஆதரவாளர்கள், அரசுக்கு ஆதரவு வழங்கியுள்ளனர்' என்று அமைச்சர் நிமல்சிறிபாலடி சில்வா தெரிவித்தார்.

நாடாளுமன்றத் தேர்தலில் அரசுக்கு மூன்றிலிரண்டு பெரும்பான்மை பலம் வழங்குவதற்காக இணைந்துள்ள மக்களை வரவேற்பதாகவும் அமைச்சர் கூறினார். அதேவேளை, சிறிலங்கா சுதந்திரக் கட்சியும், சிறிலங்கா பொதுமக்



கள் முன்னணியும் இணைந்து கூட்டணியாகவே அடுத்த தேர்தலில் களமிறங்கும் என்றும் அமைச்சர் கூறினார்.

(ஓ.5.44)

பட்டதாரிகளுக்கு மார்ச்சில் நியமனம் அமைச்சர் தெரிவிப்பு

கொழும்பு, ஜன. 14

50 ஆயிரம் உள்வாரி மற்றும் வெளிவாரிப் பட்டதாரிகள் எதிர்வரும் மார்ச் மாதம் முதலாம் திகதிக்கு முன்னர் அரசுசேவைக்குள் இணைத்துக் கொள்ளப்படுவர் என்று கல்வி அமைச்சர்



டலஸ் அழகப்பெரும் தெரிவித்தார். இந்த நியமனத்தின் போது வயது வரையறை கிடையாது என்று அவர் குறிப்பிட்டார். மேலும் ஜனாதிபதி கோத்தாபய ராஜபக்ஷவின் தேர்தல் அறிக்கையில் குறிப்பிட்ட வாக்குறுதிக்கு அமைவாக இவ்வாறு 50 ஆயிரம் பட்டதாரிகள் அரசு சேவையில் இணைத்துக் கொள்ளப்படுவர் என்றும் கல்வி அமைச்சர் டலஸ் அழகப்பெரும் தெரிவித்தார். (ஓ.5)

மஹிந்தவின் பயணப் பாதையில் வெடிபொருள்கள்

கொழும்பு, ஜன. 14

பிரதமர் மஹிந்த ராஜபக்ஷ பயணிக்கவிருந்த இடத்தில் வெடிபொருள்கள் மீட்கப்பட்டுள்ளன எனப் பொலிஸார் தெரிவித்துள்ளனர்.

பாணந்துறை, கொரொஸ்துவ விகாரைக்கு அருகில் மேற்கொள்ளப்பட்ட சோதனை நடவடிக்கையின் போது துப்பாக்கிப் பாகங்கள் மற்றும் தோட்டாக்கள் என்பன மீட்கப்பட்டுள்ளன. விகாரையில் இடம்பெறவிருந்த நிகழ்வுக்கு முன்னர் வீதியில் மேற்கொள்ளப்பட்ட சோதனை நடவடிக்கையின் போது இவை கண்டுபிடிக்கப்பட்டன எனப் பொலிஸ் சிறப்பு அதிரடிப்படையினர் தெரிவித்துள்ளனர். விகாரைக்கு அருகிலுள்ள சதுப்புநிலத்திலிருந்து இவை கண்டுபிடிக்கப்பட்டுள்ளன. (ஓ.5)

கிணறுகள், குளங்கள் இவ்வருடம் சீரமைப்பு

நல்லூர்ப் பிரதேச சபை தகவல்


யாழ்ப்பாணம், ஜன. 14

நல்லூர்ப் பிரதேச சபைக்கு உட்பட்ட பொதுக் கிணறுகள், வாய்க்கால்கள் மற்றும் குளங்கள் இந்த வருடம் சீரமைக்கப்படவுள்ளன. இதற்கென்று சுமார் ஒரு கோடி ரூபா ஒதுக்கப்பட்டுள்ளது என்று நல்லூர்ப் பிரதேச சபையினர் தெரிவித்தனர்.

இந்த ஆண்டுக்கான வேலைத்திட்டத்தின் கீழ் இந்த நிதி ஒதுக்கீடு செய்யப்பட்டுள்ளது. கூடுதலான பொதுக் கிணறுகள் அண்மைக் காலமாகச் சீரமைப்பின்றியுள்ளன. அவையும் சபைக்கு உட்பட்ட பிரதேசங்களில் உள்ள குளங்

களும் இந்த நிதி உட்பாகச் சீரமைக்கப்படவுள்ளன. குளங்களை ஆழப்படுத்தி அவற்றைச் சுற்றிப்பாதுகாப்பு அணைக்கட்டுக்களும் அமைக்கப்படவுள்ளன.

இந்த வேலைத் திட்டங்கள் விரைவாக ஆரம்பிக்கப்படும் என்று பிரதேச சபையினர் தெரிவித்தனர்.



(5-17)

சிறுவர்கள்

கம்சலா கணேஸ்வரன்
மெய்யியல் துறை 3ஆம் வருடம்
யாழ்ப்பாணப் பல்கலைக் கழகம்

இன்றைய உலகில் மிகவும் பூதாகரமான பிரச்சினைகளில் ஒன்றாக சிறுவர்கள் தொடர்பான பிரச்சினைகள் அமைகின்றன. இதனடிப்படையில் சிறுவர்கள் எனப்படுவார்கள் யார்?, அவர்களின் பாதுகாப்பு, உரிமைகள், சமூகத்தில் அவர்களின் பங்களிப்பு எத்தகையது போன்ற விடயங்களும் நோக்கப்படுவது அவசியமானது. ஐக்கிய நாடுகள் ஸ்தாபனத்தின் சிறுவர் பாதுகாப்பு சாசனத்தின்படி 18 வயதுக்குக் குறைந்த ஆண், பெண் இருபாலாரும் சிறுவர்கள் எனக் குறிப்பிடப்பட்டுள்ளது. சிறுவர்களைச் சார்ந்த எந்தச் செயற்பாட்டையும் எவராயினும் மேற்கொள்ளும் போது அது பிள்ளைகளுக்கு நன்மை தருவதாக அமைதல் வேண்டும் எனக் கூறப்படுகின்றது. சிறுவர்களின் அடிப்படை உரிமைகளுக்கு மதிப்பளிக்கப்படல் வேண்டும் என பலவகையான சட்டங்கள் வலியுறுத்துகின்றன. அந்தவகையில் சிறுவர்களுக்குக் கல்வி கற்கும் உரிமை, வாழும் உரிமை, அபிவிருத்தி உரிமை, பாதுகாப்பு உரிமை என்பன வழங்கப்பட வேண்டும் என வலியுறுத்தப்பட்டுள்ளது.

இன்றைய மனித வளத்தின் உயர்நாகவும் அடிப்படையாகவும் அத்திபாரமுமாகவும் விளங்குபவர்கள் சிறுவர்களே யாவர். இவர்களே நாளை தலைவர்களாகவும் திகழ்பவர்கள். விளையும் பயிரை முளையிலே கிள்ளும் செயலாக இன்று சிறுவர்கள் மீது பல்வேறு வகையான அழுத்தங்கள் கட்டவிழ்ந்து விடப்பட்டுள்ளன. சிறுவர்களின் உரிமைகள் மீறப்பட்டு உடலாலும் உள்ளத்தாலும் துன்புறுத்தப்பட்டு துஷ்பிரயோகத்துக்கு ஆளாகின்றனர். சிறுவர் துஷ்பிரயோகமானது பொது இடங்கள், பஸ்தரிப்பிடம், பாடசாலை, வீடுகள், தொழிற்சாலை, உணவு விடுதி போன்ற இடங்களில் இடம்பெறுவதை அறியக் கூடியதாக உள்ளது. சிறுவர்கள் தொடர்பான பிரச்சினைகள் பெரும்பாலும் அபிவிருத்தியடைந்த நாடுகளிலேயே அதிகம் காணப்படுகின்றன. இவற்றுள் அமெரிக்கா, ஆபிரிக்கா, ஆசியா போன்ற நாடுகள் மிக முக்கியமானவை யாகும்.

எவை சிறுவர் துஷ்பிரயோகங்கள்

சிறுவர்களை வேலைக்கு அமர்த்துதல், பாலியல் ரீதியாகத் துன்புறுத்தல், அவர்களை உடல், உள ரீதியாகப் பாதிப்புக்கு உட்படுத்துதல் போன்றவற்றை சிறுவர் துஷ்பிரயோகம் என்று அழைக்கலாம். மேலும் சிறுவர் துஷ்பிரயோகங்களாக சிறுவர்களை அடிக்கடி, கோபமூட்டுதல், பாலியல் நடவடிக்கைகளுக்காகத் தூண்டிவைத்தல், கெட்ட எண்ணங்கள் சிந்தனைகளுடன் வருடுதல், தங்களது கோபங்களை சிறுவர்கள் மீது வெளிப்படுத்தல், குற்றம்செய்ய அல்லது விபத்தில் சிக்கவைத்தல், பிள்ளைகளின்



நாளைய உலகின் அத்திபாரங்கள்

நம்பிக்கையை இழக்கச் செய்தல், அவர்களின் கருத்துக்கு மதிப்பளிக்காமை, எதிர்பார்க்கும் அன்பையும் ஆதரவையும் வழங்காது விடுதல் போன்றன ஆகும். இதனால் அவர்களது உடல், உள விருத்தி பாதிக்கப்படும். தாக்கமடைந்த இவர்கள் சமூகத்தில் ஒதுக்கப்பட்டு தனித்துவிடும் பரிதாபகரமான நிலைக்கு தள்ளப்படுகின்றனர். நாம் அன்றாடம் சந்திக்கும் சிறுவர்களில் பலர் பாதிக்கப்பட்டிருக்கலாம். எனவே நாம் சிறுவர் துஷ்பிரயோகம் பற்றி அறிந்திருப்பதன் மூலமும் இவ்வாறான பிள்ளைகளை அடையாளங்கண்டு உதவுவதன் மூலமும் வளமான சந்ததியை உருவாக்க முடியும்.

நாளுக்கு நாள் அதிகரிக்கிறது

இன்றைய காலகட்டத்தில் பெரும்பாலான நாடுகளில் அதிகரித்துவரும் ஒரு விடயமாக சிறுவர் பாலியல் துஷ்பிரயோகம் விளங்குகின்றது. இளம் சிறார்கள் ஆண், பெண் இருபாலாரும் பாலியல் துஷ்பிரயோகத்திற்கும் ஆளாகலாம். நெருக்கடியான சூழல் சமூக நியமங்களை சீர்குலைப்பதனால் குடும்ப மட்டத்திலேயே பாலியல் துஷ்பிரயோகங்களுக்கு வழிவகுக்கிறது. இத்தகைய நிகழ்வுகள் அச்சம், அவமானம் போன்ற பல காரணங்களால் மறைக்கப்படுகிறது. உல்லாசப்பயணத் துறையின் தாக்கத்தினால் பெரிய அளவில் நிகழும் வர்த்தக நோக்கிலான சிறுவர்களின் மீது ஏற்படுத்தும் பாலியல் துஷ்பிரயோகமானது கவலைக்குரிய விடயமாகவே காணப்படுகின்றது. பொருளாதார தேவைகளுக்காகவும், வறுமை நிலையினாலும் சிறுவர்கள் வேலைக்குச் செல்லும் நிலைக்கு வலிந்து தள்ளப்படுகின்றனர்.

பொதுவாக வீடுகள், கடைகள், உணவகங்கள், தொழிற்சாலைகள் போன்ற பல்வேறு இடங்களில் வேலை செய்யும் சிறுவர்கள் பலமணி நேரம் வேலை செய்ய நிர்ப்பந்திக்கப்படுகின்றமையுடன் அடிப்படை வசதிகள் மறுக்கப்பட்ட

நிலையிலேயே வேலை செய்கின்றனர். வேலை செய்யும் இடங்களில் பல்வேறு விதமான உடல் உளரீதியான துன்புறுத்தல்களுக்கு அவர்கள் ஆளாவதை கண்டுகாணக்கூடியதாக இருக்கின்றது. மேலும் சிறுவயதில் வேலைக்கமர்த்தப்படும் சிறுவர்கள் கவனிப்பாற்று போதைப்பொருளுக்கு அடிமையாதல் மற்றும் சட்டவிரோத செயல்களில் ஈடுபடுபவர்களாக இருக்கின்றமையை அவதானிக்கலாம்.

சிறுவர்கள் மீதான துஷ்பிரயோகத்தின் தாக்கங்கள் சிறுவர்களின் நிரக்கதி நிலை மற்றும் பாதுகாப்பு விடயங்களை அடிப்படையாகக் கொண்டுள்ளது. துஷ்பிரயோகம் செய்பவர் குடும்பத்தின் நம்பிக்கைமிக்க அங்கத்தவராயின் பிள்ளை பெரும் உளரீதியான பாதிப்புக்குள்ளாகும். அதாவது தன்னைப் பாதுகாப்பாரைப் பிள்ளை நிலைத்திருந்த நபரின் ஏமாற்றுப்பிடியில் சிக்கியமை மற்றும் அவர் மீதான நம்பிக்கை சிதைவடைந்தமை போன்றனவாகும்.

மேலும் சிறுவர் துஷ்பிரயோகமானது மனநலம் குன்றிய சிறுவர்கள், மாற்று வலுவள்ள குழந்தைகள் போன்றவர்கள் மீதும் ஏற்படுத்துவதோடு இவ்வாறான சிறுவர்கள் தமக்கு நிகழ்வற்றை வெளியில் சொல்லமாட்டார்கள் என்ற துணியில் இவர்களை தமக்கு சாதகமாகப் பயன்படுத்துகின்றனர். சிறுவயதில் தொடர்ச்சியான பாலியல் துஷ்பிரயோகத்திற்குள்ளான சிறுவர்கள் எதிர்காலத்தில் விபச்சாரிகளாகவும் துஷ்பிரயோகிகளாகவும் மாறுகின்றனர் என ஆய்வுகள் கூறுகின்றன.

காரணங்கள்

பெற்றோரின் கவனயீனம், பிள்ளைகளின் அப்பாவித்தனமும் அறியாமையும், பொருளாதாரப் பலவீனம், பெற்றோரின் வெளிநாட்டு வேலைவாய்ப்பு, தனிமைப்படுத்தப்படல் அல்லது புறக்கணிக்கப்படல், பொழுது போக்கு சாதனங்களாக கைத்தொலைபேசி, இணையத்தளத்தை பயன்படுத்தல், கூட்டு குடும்பமாக வாழ்தல் அல்லது

சொரிவாகக் கூடிவாழ்தல், போதைப்பொருளுக்கு அடிமையாதல் என்பன சிறுவர் துஷ்பிரயோகத்துக்கான காரணங்கள் ஆகும். சிறுவர் துஷ்பிரயோகத்திற்கு உள்ளானவர்கள் உடல், உள ரீதியான பாதிப்புக்குட்பட்டவர்களாக விளங்குகின்றனர். உடல், உள ரீதியான பாதிப்புக்கள் என்னும் போது பிறர் மேல் நம்பிக்கையின்மை, தன்மீது குறைந்த சுயமதிப்பு, பதகளிப்பு, கோபம், பழிவாங்கும் உணர்ச்சி, கவலை, வெட்கம், பயம், குறைந்த கவனம், ஆர்வமின்மை, மனச்சோர்வு, தற்கொலை செய்யும் மனப்பாங்கு, பாலியலுறவில் வெறுப்பு போன்ற தன்மைகளைக் கொண்டவர்களாக காணப்படுவர். இவர்களை ஆற்றுப்படுத்துவதன் உடாகவும் அவர்களின் மனத்தில் விதைக்கப்பட்ட கசப்பான விடயங்களை சந்தோசமான செயற்பாடுகளின் மூலமும் அவர்களுடன் கதைத்து பேசி சிரிப்பதன் மூலமும் இல்லாதொழிக்க முடியும்.

சிறுவர்களை வேலைக்கு அமர்த்துபவர்கள் மீது சட்டரீதியாக நடவடிக்கை எடுத்தல், சிரமமானதாக இருக்கின்றது. அவர்கள் சமூகத்தில் செல்வாக்கு மிக்கவர்களாக, வசதியாக இருத்தலும் சட்டதீவுள்ள சில நடைமுறைச் சிக்கல்களும் இதற்குக் காரணமாக அமைந்து விடுகின்றன. இவை தவிர இன்னும் பல பிரச்சினைகள் காணப்படுகின்றன. பிரச்சினையடைய குடும்பங்களால் பாதுகாப்பு, பராமரிப்பு என்பவற்றை வழங்க முடியாதுவிடின் பிள்ளைக்கு நெருக்கமான, நம்பிக்கைக்குரிய பிறிதோர் குடும்பத்தவர் பிள்ளையைப் பொறுப்பேற்பது சாலச் சிறந்தது. இத்தகைய பிள்ளைகளைச் சிறைச்சாலைக்கோ அல்லது மதநிறுவனங்களுக்கோ அனுப்பப்படுவது பொருத்தமற்றதும், பாதகமான விளைவுகளை ஏற்படுத்தக் கூடியதுமான நடவடிக்கையாகும். சிறுவர்களுக்கு வழங்கப்படும் அன்பும், கவனிப்பும் அவர்களது அடிப்படை உடலியல் தேவைகளைப் போன்றே முக்கியத்துவம் வாய்ந்தது என்பது எப்போதும் கருத்தில் கொள்ளப்பட வேண்டிய ஒன்றாகும்.

போர்காலச் சூழ்நிலையில் வறுமை, வசதி குறைவு, பாடசாலைக்கும் வீட்டிற்கும் இடையிலுள்ள தூரம் அதிகமாக இருத்தல், இடம்பெயர்ந்த நிலை, பாடசாலை இயங்காமை, பாடசாலைகளின் அழிப்பு, பாடசாலைகள் முகாம்களாக உபயோகிக்கப்படுதல் போன்ற காரணங்களால் பல சிறுவர்கள் பாடசாலைக்குச் செல்ல முடியாத நிலையிலுள்ளனர். இத்தகைய சிறுவர்களில் ஒரு பகுதியினர் பெற்றோருக்கு அனுசரணையாக பல்வேறு தொழில் முயற்சிகளில் ஈடுபட ஏனையோர் பல்வேறு சமூக விரோத செயற்பாடுகளில் ஈடுபட ஆரம்பிக்கின்றனர். இதனால் சமூக கட்டுமானம் எதிர்காலத்தில் படிப்படியாகச் சிதைவடைந்து செல்லும் வாய்ப்புக்கள் அதிகரிக்கின்றன. இத்தகைய அச்சுறுத்தலைச் சமாளிப்பதற்கு உயர்கல்வி, தொழிற்பயிற்சி வாய்ப்புக்கள் முதலியன சாதாரண ஒழுங்கமைக்கப்பட்ட வழிமுறைகள் உடாக மட்டுமன்றி முறைசார் கல்வி அணுகுமுறையினாலும் வழங்கப்படுவது பயன்மிக்கதாகும். கல்வி வாய்ப்பு ஒவ்வொரு பிள்ளையினதும் அடிப்படை உரிமை ஆகும். மேலும் சிறுவர் துஷ்பிரயோகத்தைக் குறைப்பதற்கான வழிமுறைகளைக் கையாள்வதன் மூலமும் துஷ்பிரயோகங்களை ஓரளவு குறைத்துக் கொள்ள முடியும்.



கோத்தாவின் கொள்கைக்கு முரணானது பிரேரணை!

பைசர் முஸ்தபா சுட்டிக்காட்டு

கொழும்பு, ஜன. 14

நாடாளுமன்ற உறுப்பினர் அத்துரலியே ரத்ன தேரரால் முஸ்லிம் விவாக, விவாகரத்து தனியார் சட்டத்தை நீக்க வேண்டும் என்ற பிரேரணை, ஜனாதிபதியின் கொள்கைப் பிரகடனத்துக்கு முரணாக இருப்பதாகவே நாம் கருதுகின்றோம். இந்தப் பிரேரணையை ரத்ன தேரர் மீளப்பெற வேண்டும். இவ்வாறு சிறிலங்கா சுதந்திரக் கட்சியின் நாடாளுமன்ற உறுப்பினர் பைசர் முஸ்தபா சுட்டிக்காட்டியுள்ளார்.



இது தொடர்பில் அவர் விடுத்துள்ள உடக அறிக்கையில் தெரிவிக்கப்பட்டுள்ளதாவது:

இந்தப் பிரேரணை நாடாளுமன்ற விவாதத்துக்கு வருமாக இருந்தால், பல்லினச் சூழலை அனுமதிக்கின்ற அனைத்து அரசியல் கட்சிகளும் இந்தப் பிரேரணையைத் தோற்கடிக்க வேண்டும் என்று, முஸ்லிம் சமூகம் சார்பாக நான் வேண்டிக் கொள்கின்றேன். முஸ்லிம்நாடாளுமன்ற உறுப்பினர்களும் அரசியல், தலைமைத்துவ, கட்சி, கொள்கை பேதங்களை மறந்து இந்த விடயத்தில் பொறுப்புடன் செயற்பட வேண்டும் என்பதையும் சுட்டிக் காட்ட விரும்புகின்றேன். முஸ்லிம் தனியார் சட்டத்தை நீக்குவதற்காகவும், பொதுக் கட்டளைச் சட்டத்திலும் மாற்றம் வேண்டும் என்றும் நாடாளுமன்ற உறுப்பினர் அத்துரலியே ரத்ன தேரரால் நாடாளுமன்றத்தில் தனி நபர் பிரேரணை கடந்த புதன்கிழமை சமர்ப்பிக்கப்பட்டுள்ளது. இது தொடர்பில், அன்றைய தினமே எனது தலைமையில் முஸ்லிம் சிவில் அமைப்புகளின் பிரதிநிதிகள், உலமாக

கள் மற்றும் புத்திஜீவிகள் உள்ளிட்ட சம்பந்தப்பட்ட பலரும் நீதி, மனித உரிமைகள் மற்றும் சட்ட மறுசீரமைப்பு அமைச்சர் நிமல் சிறிபாலடி. சில்வாவை, நீதி அமைச்சில் சந்தித்து கலந்துரையாடினோம். இவ்வாறான தனிநபர் சட்டவரைவு நாடாளுமன்றத்தில் சமர்ப்பிக்கப்பட்டிருந்தாலும், முஸ்லிம் சமூகத்துக்கு எவ்விதப் பாதிப்புகளும் இல்லாத வகையில் தீர்வு காணப்படும் என்று அமைச்சர் உறுதியளித்தார். கடந்த ஆட்சிக்காலத்தில், முஸ்லிம் களின் விவாக, விவாகரத்துச் சட்டத்தில் சில மாற்றங்கள் கொண்டுவரப்பட வேண்டும் என்பது சம்பந்தமாக, முஸ்லிம் சமூகத்திலுள்ள சிவில் அமைப்புகளினாலும் புத்திஜீவிகளினாலும் தயாரிக்கப்பட்ட பிரேரணைகள், நீதி அமைச்சுக்கு வழங்கப்பட்டுள்ளன. முஸ்லிம் சமூகத்தினுடைய மார்க்க விவகாரங்களின் சம்பந்தப்பட்ட விடயங்கள், அந்தச் சமூகத்தின் பங்குபற்றுகலுடனும், அனுமதியுடனும் தீர்மானிக்கப்பட வேண்டும். முஸ்லிம் தனியார் சட்டம் என்பது, இலங்கை போன்ற பல்லினச் சூழ

லில் ஒவ்வொரு சமூகத்தினுடைய மத மற்றும் தனியான அடையாளங்களை மதித்து காலனித்துவ அரசுகளாலும், சுதந்திரத்தின் பின்னரான அரசுகளாலும் அங்கீகரிக்கப்பட்டு நடைமுறையிலுள்ள ஒரு விடயமாகும். இது, முஸ்லிம் சமூகத்துக்கு மாத்திரம் கொடுக்கப்பட்ட விசேடமான அனுமதியாகக் கருத முடியாது. நாட்டிலுள்ள ஏனைய சமூகங்களுக்கும் இவ்வாறான விசேட சட்ட ஒழுங்குகள் பொதுச் சட்டத்தின் கீழ் வழங்கப்பட்டுள்ளன. தேச வழமைச் சட்டம், கண்டிய சட்டம், முஸ்லிம் தனியார் சட்டம் என்பவற்றைக் குறிப்பிடலாம். இதன் மூலம், முஸ்லிம் சமூகம் விவாகம், விவாகரத்து மற்றும் ஏனைய கடமைகளை இஸ்லாமிய மார்க்க அடிப்படையில் வாழ்வதற்கு உதவியாக இருக்கின்றது. இதனை நீக்க வேண்டும் என்பது, முஸ்லிம்களின் மார்க்கக் கடமைகளை அவர்கள் நடைமுறைப்படுத்துவதற்குத் தடையாக இருப்பதோடு, முஸ்லிம்களின் அடிப்படை உரிமைகளையும் அது பாதிப்பதாக அமையும் என்று சுட்டிக்காட்டியுள்ளார். (ஔ.5)



கல் அகழ்வால் போக்குவரத்து தடை

வவுனியா, ஜன. 14

ஓமந்தை பொற்கோவிலுக்குச் செல்லும் பிரதான வீதியில் வண்ணாங்குளத்தில் மேற்கொள்ளப்பட்டு வரும் கல் அகழ்வுப்பணிகளால், ஆலயத்துக்குச் செல்லும் வீதியில் போக்குவரத்துத் தடைப்பட்டுள்ளது. பக்தர்கள் தமது சமயக் கடமைகளை நிறைவேற்ற முடியாமல் தண்டாட வேண்டியுள்ளது. எனவே வீதியைச் சீரமைத்து பாதுகாப்பான பயணத்தை மேற்கொள்ள நடவடிக்கைகளை மேற்கொள்ளுமாறு பொற்கோவில் ஆலய நிர்வாக சபையினர் கோரிக்கை விடுத்துள்ளனர்.

இது தொடர்பில் அவர்கள் மேலும் தெரிவித்துள்ளதாவது: ஓமந்தை பாலமோட்டையிலிருந்து பொற்கோவில் செல்லும் கதிரவேலர் புவரசன்குளம் வீதியிலுள்ள வண்ணாங்குளம் பகுதியில் கல் அகழ்வுப்பணிகள் இடம் பெற்று வருகின்றன. கல் அகழ்வுப்பணியில் ஈடுபடும் கணரக வாகனங்கள் சென்று வரும் பொற்கோவிலுக்குச் செல்லும் வீதி சேறும் சகதியுமாகக் காணப்படுகின்றது. இதனால் பக்தர்கள் மற்றும் ஆலயத்தைச் சூழவுள்ள மக்கள் சென்று வருவதற்குப் பல்வேறு அசௌகரியங்களை எதிர்நோக்கி வருகின்றனர். வீதியைச் சீரமைத்துத் தருமாறு பல்வேறு தரப்பினரிடம் கோரிக்கை விடுக்கப்படும் புனரமைப்புப் பணிகள் மேற்கொள்ளப்படவில்லை.

கடந்த 2013 ஆம் ஆண்டு ஆலய கும்பாபிஷேகம் இடம்பெற்ற போது ஆலயத்தின் சார்பாக வீதி புனரமைப்புச் செய்யப்பட்டது. மாவட்டச் செயலகம், பிரதேச செயலகம்

மற்றும் தமிழ் தெற்குப் பிரதேச சபை ஆகியவற்றுக்கு எழுத்து மூலமாகவும் அறிவித்தல்கள் வழங்கப்பட்டுள்ளன. எனினும் ஒதுக்கீடுகள் வரும் போது வீதியைப் புனரமைப்புச் செய்து தருவதாக தெரிவித்துள்ளனரே தவிர, இன்று வரையிலும் எவ்விதமான ஆக்கபூர்வமான நடவடிக்கைகளையும் மேற்கொள்ளவில்லை. என்றனர்.

இது தொடர்பாக தமிழ் தெற்குப் பிரதேச சபைத் தவிசாளர் து. நடராஜசிங்கத்திடம் தொடர்பு கொண்ட போது, வவுனியாமாவட்டச் செயலகத்துக்கு இந்தப் பகுதியில் இடம்பெற்று வரும் கல் அகழ்வுப்பணியை நிறுத்துமாறு எழுத்து மூலமாகக் கோரிக்கை விடுக்கப்பட்டுள்ளது. வீதி தொடர்பாக வட்டார உறுப்பினரிடம் ஆராய்ந்து நடவடிக்கை எடுக்கப்படும் - என்றார். (க)

தரம் ஒன்று மாணவர் அனுமதி:

சுற்றறிக்கை மறுசீரமைப்பு நடவடிக்கை அவசியம்

கல்வி அமைச்சின் செயலர் தெரிவிப்பு

கொழும்பு, ஜன. 14
தரம் ஒன்றுக்கு மாணவர்களை இணைத்துக் கொள்ளுவதற்கான சுற்றறிக்கை மறுசீரமைக்கப்பட வேண்டும் என்று கல்வி அமைச்சின் செயலர் என். எச். எம். சித்ராநந்த தெரிவித்தார்.

கல்வித்துறையில் மறுசீரமைப்பு மேற்கொள்ளப்படவுள்ளன என்றும் இதற்கான யோசனைகளை வழங்குவதற்கு விசேட செயலணி ஒன்று ஏற்படுத்தப்படும் என்றும் அவர் தெரிவித்தார். இது விடயம் தொடர்பில், ஆலோசனை முன்வைப்பதற்கு பொதுமக்களுக்கும் சந்தர்ப்பம் வழங்கப்பட்டுள்ளது.

இலவசக் கல்வித் துறையில் சவாலுக்கு உட்படுத்தப்பட்ட பல்வேறு விடயங்கள் குறித்து கூடுதல் கவனம் செலுத்தப்பட்டு வருவதாகவும் அவர் குறிப்பிட்டார். இவற்றில் ஒன்று கல்லூரி அதிபர் சேவையாகும். ஆசிரியர் சேவை உட்பட கல்வித் துறையில் ஏனைய சேவைகளை ஒருங்கிணைப்பதன் அவசியம் குறித்தும் அவர் வலியுறுத்தினார். தேசிய பாட சாலைகளின் எண்ணிக்கையை ஆயிரம் வரை அதிகரிப்பதற்கும் நடவடிக்கை எடுக்கப்படுமென்றும் கல்வி அமைச்சின் செயலர் என். எச். எம். சித்ராநந்த மேலும் தெரிவித்தார். (ஔ.5)

நிறுத்தல் கருவிகளுக்கு முத்திரையிடல்

யாழ்ப்பாணம், ஜன. 14

யாழ்ப்பாணம் பிரதேச செயலகப் பிரிவுக்குட்பட்ட சகல வர்த்தக நிலையங்களிலும் தராசு, படிக்கல், லீற்றர் அளவைகள், மீற்றர் கோல்கள் மற்றும் அளத்தல் கருவிகள் பரிசோதகர்களால் முத்திரையிடப்படவுள்ளன.

மாவட்டச் செயலகத்தின் அளவீட்டு அலகுகள், நியமங்கள் மற்றும் சேவைகள் பிரிவால் எதிர்வரும் 20 ஆம் திகதி தொடக்கம் 23 ஆம் திகதி வரை காலை 9 மணி முதல் பிற்பகல் 3 மணி வரை முத்திரையிடல் பணிகள் இடம்பெறும்.

முத்திரை பதிக்காது நிறுக்கும், அளக்கும் உபகரணங்களை வர்த்தகத்துக்குப் பாவிப்பது மாத்திரமல்ல, வைத்திருப்பதும் தண்டனைக்குரிய குற்றமாகும்.

எனவே அனைத்து வர்த்தகர்களும் இந்தச் சந்தர்ப்பத்தைப் பயன்படுத்தித் தங்களுடைய நிறுத்தல், அளத்தல் கருவிகளுக்கு முத்திரையிடுமாறு யாழ்ப்பாணம் வணிகர் கழகம் கேட்டுள்ளது. (க)

சம்பிக்கவுக்கு உயர் பதவி சஜித் உறுதி

கொழும்பு, ஜன. 14

ஜாதிக் ஹெல உறுமயவின் பொதுச்செயலர் சம்பிக்க ரணவக் கவுக்கு எதிர்காலத்தில் ஐக்கிய தேசியக் கட்சியின் மிக முக்கியமான பொறுப்பு வழங்கப்படவுள்ளதாக எதிர்க்கட்சித் தலைவர் சஜித் பிரேமதாசு தெரிவித்துள்ளார். ஜனாதிபதி தேர்தலில் தனக்கு வாக்களித்தவர்களுக்கு நன்றி தெரிவித்து வரும் சஜித், கொஸ்கம, கலுவாகம பகுதியில் மக்களை நேற்றுமுன்தினம் சந்தித்து உரையாடியபோது இதனைத் தெரிவித்தார். சம்பிக்க போன்ற படித்த, புத்திசாலித்தனமான மாணவர்களுக்காக கட்சியின் கதவு திறந்துள்ளது என்றும் தெரிவித்துள்ளார். (ஔ.5)



19ஆவது திருத்தத்தை மாற்றியமையுங்கள்

மகாசங்கத்தினர் கோத்தாவிடம் கோரிக்கை

கொழும்பு, ஜன. 14

ஜனாதிபதி கோத்தபாய ராஜபக்ஷ நாட்டில் முன்னெடுத்திருக்கும் நிகழ்ச்சித் திட்டங்கள் தொடர்பில் திருப்தியடைந்திருப்பதாக மகா சங்கத்தினர் தெரிவித்துள்ளனர். நாட்டின் சட்ட முறைமையில் மாற்றங்கள் கொண்டுவரப்பட வேண்டும் என்றும், அரசமைப்பின் 19 ஆவது திருத்தத்தின் மூலம் உருவாகியிருக்கும் நிலைமைகளை சரி செய்வதற்கு அது விரைவில் மாற்றியமைக்கப்பட வேண்டும் என்றும் வலியுறுத்தியுள்ளனர்.



கண்டி தலதா மாளிகைக்கு கடந்த சனிக்கிழமை பயணம் செய்த ஜனாதிபதி கோத்தபாய ராஜபக்ஷ மகா சங்கத்தினரை சந்தித்து ஆசீர்வாதம் பெற்ற போதே இவ்வாறு வலியுறுத்தப்பட்டுள்ளது. மகாநாயக்க தேரர்களடனான சந்திப்பு தொடர்பில் ஜனாதிபதி ஊடகப்பிரிவு தெரிவித்திருப்பதாவது: ஜனாதிபதி மல்வத்து பீடத்தின் அனுநாயக தேரர் நியங்கொட விஜிதசிரி தேரரை சந்தித்தார். அனுநாயக தேரர் ஜனாதிபதி கோத்தபாய ராஜபக்ஷவின் நிகழ்ச்சித் திட்டங்களுக்கு பாராட்டுக்களைத் தெரிவித்தார். எதிர்காலத்தில் பல்வேறு வகையில் தலைதூக்கக்கூடிய மறைமுக சக்திகள் குறித்து விழிப்பாக இருக்க வேண்டியதன் அவசியத்தையும்

தேரர் சுட்டிக்காட்டினார். கண்டி மெனிக்ஹின்ன, ஹரிகடுவ ஸ்ரீ வித்யாசாகர பிரிவெனா விகாரைக்குச் சென்ற ஜனாதிபதி ராமாஞ்சய மகா நிகாயவின் மகாநாயக நாபான பேமசிரி தேரரை சந்தித்து அவரது சுக துக்கங்களை கேட்டறிந்தார். நாட்டுக்காக ஜனாதிபதி ஆரம்பித்துள்ள நிகழ்ச்சித் திட்டங்களை தொடர்ச்சியாக முன்னெடுத்தால் நாட்டின் வரலாற்று முக்கியத்துவம் வாய்ந்த பணியை செய்த தலைவர் என்ற வகையில் ஜனாதிபதி கோத்தபாய ராஜபக்ஷ மக்களின் பாராட்டைப் பெறுவார் என்பதில் எவ்வித சந்தேகமும் இல்லை என நாபான பேமசிரி தேரர் தெரிவித்தார். கெட்டம்பே ராஜோபவனாராம விகா

ரைக்குச் சென்ற ஜனாதிபதி, ராமாஞ்சய நிகாயவின் கெப்பெடியா கொட சிறிவிமலநாயக தேரரையும் சந்தித்தார். ஜனாதிபதி முன்னெடுத்திருக்கும் நிகழ்ச்சித் திட்டங்கள் தொடர்பில் மகாசங்கத்தினர் திருப்தியடைந்திருக்கின்றனர் எனத் தேரர் குறிப்பிட்டார். நாட்டின் சட்ட முறைமையில் மாற்றங்கள் கொண்டுவரப்பட வேண்டும் என்றும் தேரர் தெரிவித்தார். அரசமைப்பின் 19ஆவது திருத்தத்தின் மூலம் உருவாகியிருக்கும் நிலைமைகள் குறித்து விளக்கிய தேரர் அது விரைவில் மாற்றியமைக்கப்பட வேண்டும் என்று தெரிவித்தார், என ஜனாதிபதி ஊடகப்பிரிவின் அறிக்கையில் குறிப்பிடப்பட்டுள்ளது. (ஒ.5)

நல்லிணக்கம் நடைமுறையில் தேவை நீதி அமைச்சர் அறிவுரை

பதுளை, ஜன. 14

நாட்டின் அபிவிருத்திக்கு தேசிய நல்லிணக்கம் மற்றும் மத சகவாழ்வு அத்தியாவசியமாகும். இந்த இரண்டும் இல்லாமல் நாடொன்று முன் செல்லமுடியாது. இவற்றை வார்த்தைக்கு மாத்திரம் வரையறுத்துக் கொள்ளக்கூடாது என்று நீதி, மனித உரிமைகள், சட்ட மறுசீரமைப்பு அமைச்சர் நமல் சிறிபால டி சில்வா தெரிவித்தார். வெலிமட பிரதேசத்தில் நேற்று முன்தினம் இடம்பெற்ற மக்கள் சந்திப்பில் கலந்துகொண்டு உரையாற்றுகையிலேயே மேற்கண்டவாறு குறிப்பிட்டார்.



அவர் மேலும் தெரிவித்ததாவது: நாட்டின் அபிவிருத்திக்கு தேசிய நல்லிணக்கம் மற்றும் மத சகவாழ்வு அத்தியாவசியமாகும். இந்த இரண்டும் இல்லாமல் நாடொன்று முன் செல்லமுடியாது. நாடொன்றில் மத நல்லிணக்கம் இல்லாமல் எந்தளவு அபிவிருத்தி இருந்தாலும் பயனில்லை. ஏப்ரல் தாக்குதல் காரணமாக உயிரிழப்புக்கள், பொருளாதார இழப்புக்கள் ஏற்பட்டன. இனங்களுக்கிடையில் நம்பிக்கை இல்லாமல் போனது.

நாட்டுக்குள் அடிப்படைவாதிகள் வருவதற்கு இடமளிக்கக்கூடாது. நாங்கள் 30 வருடங்களாக தமிழ் மக்களுடன் பிரச்சினைப்பட்டு வந்தோம். அது நல்ல நிலைமையல்ல. கடந்த கால சம்பவங்களில் இருந்து பாட்பினை பெற்றுக்கொண்டு நிலையான அபிவிருத்திக்கு செல்லவேண்டும்.

கோத்தபாயவின் வெற்றியுடன் உறுதியான தலைவர் ஒருவர் கிடைக்கப்பெற்றுள்ளார். நாட்டின் பொருளாதாரத்தை உறுதிப்படுத்திக் கொள்ளவேண்டும். அதன் நன்மை அனைத்து மக்களுக்கும் பிரிந்து செல்கின்றது. நாட்டை முன்னேற்றப்பாதைக்கு கொண்டுசெல்ல அனைத்து இன மக்களும் கைகொடுத்துக் கொள்வதுடன் நாங்கள் அனைவரும் சமாதானமாக இருக்கின்ற மையை சர்வதேசத்துக்கு காட்டவேண்டும்.

எமது நாடு சமாதானமான நாடு என்று சர்வதேச சமூகம் புரிந்துகொண்டால் முதலீட்டாளர்கள் சுற்றுலாப் பயணிகள் வருகை தருவார்கள்.

ஜனாதிபதி தேர்தல் காலத்தில் அரசியல்வாதிகள் ஊடகங்கள் மூலம் கோத்தபாய ராஜபக்ஷ தொடர்பாக முஸ்லிம் மக்களின் உள்ளங்களில் பிழையான சித்திரிப்பொன்றை ஏற்படுத்தி புரிந்துணர்வுற்ற நிலைமையை உருவாக்கியிருந்தார்கள். தற்போது முஸ்லிம் மக்கள் ஜனாதிபதி தொடர்பாக புரிந்துணர்வுடன் செயற்படுகின்றனர். நாங்கள் இனங்களுக்கிடையில் புரிந்துணர்வுடன் செயற்படுவதாக இருந்தால்தான் எங்களுக்கு முன் செல்லமுடியும்.

எங்கள் மத்தியில் இனவாத, மதவாத பிரச்சினை ஏற்பட்டதில்லை. சிங்கள மக்கள் தங்களின் மத அடையாளங்களை பாதுகாத்துக் கொள்ள நடவடிக்கை எடுப்பதுபோல், முஸ்லிம், தமிழ் மற்றும் கத்தோலிக்க மக்களதும் மத அடையாளங்களையும் பாதுகாத்துக் கொடுக்க நடவடிக்கை எடுக்கவேண்டும் என்றாலும் மத அடிப்படைவாதிகளுக்கு இடமளிக்க முடியாது - என்றார். (ஒ.5)

ரணில் சி.ஐ.டிக்கு அழைக்கப்படலாம்

கொழும்பு, ஜன. 14

தன்னைக் கொல்லச் சதித்திட்டம் தீட்டியதாக முன்னாள் பிரதியமைச்சர் ரஞ்சன் ராமநாயக்க, முன்னாள் பிரதமர் ரணில் விக்கிரமசிங்க ஆகியோருக்கு எதிராக, இராஜாங்க அமைச்சர் மஹிந்தானந்த அளுத்தமகே வழங்கிய முறைப்பாட்டையடுத்து, விசாரணை ஆரம்பிக்கப்பட்டுள்ளது. இந்த விசாரணை குற்றப் புலனாய்வுப் பிரிவினரிடம் (சி.ஐ.டி.) ஒப்படைக்கப்பட்டுள்ளது.

முதலில் மஹிந்தானந்த அளுத்தமகே வாக்குமூலமளிக்க அழைக்கப்படவுள்ளார். அதைத் தொடர்ந்து, ரஞ்சன், ரணில் ஆகியோரும் குற்றப் புலனாய்வுப் பிரிவுக்கு அழைக்கப்படவுள்ளனர். ரஞ்சன் ராமநாயக்கவிடமிருந்து கைப்பற்றப்பட்ட இறுவட்டுக்கள் அடங்கிய பொருள்களை அரச இரசாயன பகுப்பாய்வு திணைக்களத்திடம் முன்வைத்து அது தொடர்பான அறிக்கையைப் பெற்றுக்கொள்ளுமாறு கொழும்பு குற்றப்புலனாய்வு பிரிவுக்கு நுகேகொட நீதிவான் நீதிமன்றம் கடந்த 9 ஆம் திகதி உத்தரவிட்டிருந்தது. அதற்கமைவாக கைப்பற்றப்பட்ட இறுவட்டுக்கள் அடங்கிய பொருள்களை அரச இரசாயன பகுப்பாய்வு திணைக்களத்திடம், குற்றப்புலனாய்வு பிரிவு ஒப்படைத்துள்ளது. (ஒ.5)



மாவிட்டபுரத்தில் உள்ள நல்லிணக்கப்புர பிள்ளை நிலா பாலர் பாடசாலையில் கல்வி கற்று தரம் ஒன்றுக்குச் செல்லும் மாணவர்களுக்கான பிரியாவிடை நிகழ்வும், பெயர்ப் பலகை திரைநீக்கமும் நேற்றுமுன்தினம் இடம்பெற்றன. (ஐ)

சரஸ்வதி சனசமூக நிலைய பிரச்சினைகள் ஆராய்வு

யாழ்ப்பாணம், ஜன. 14

ஏழாலை மத்தி சரஸ்வதி சனசமூக நிலையத்தினருக்கும், நாடாளுமன்ற உறுப்பினர் தர்மலிங்கம் சித்தார்த்தனுக்கும் இடையிலான சந்திப்பு நேற்று முன்தினம் இரவு இடம்பெற்றது. சந்திப்பில் சனசமூக நிலையம் மற்றும் அதனோடு இணைந்த விளை யாட்டுக் கழகம் எதிர்நோக்குகின்ற பிரச்சினைகள், வளப்பற்

றாக்குறைகள் தொடர்பாக நாடாளுமன்ற உறுப்பினருக்கு நிர்வாகத்தினர் எடுத்துக் கூறினர். இந்தப் பிரச்சினை களுக்கான தீர்வாக அனைத்துத் தரப்பினருடனும் கலந்துரையாடி, அதற்கான நடவடிக்கைகள் உடனேயே ஆரம்பிக்கப்படும் என்று சனசமூக நிலையத்தினருக்கு நாடாளுமன்ற உறுப்பினர் தெரிவித்தார்.



சந்திப்பில் மாகாண சபை முன்னாள் உறுப்பினரும் நாடாளுமன்ற உறுப்பினரின் இணைப்பாளருமான பா.கஜதீபன், வலி தெற்குப் பிரதேச சபைத் தலைவர் க.தர்சன் ஆகியோரும் கலந்து கொண்டனர். (க)



சிறுமியை மோதிய சாரதிக்கு பிணை

சாவகச்சேரி, ஜன. 14
சிறுமியை மோதிக்
காயப்படுத்தினார் எனக்
கூறப்படும் இ. போ. ச.
ஹெப்பிட்டிப்பொல
சாலை பேருந்து சாரதி
பிணையில் விடுவிக்கப்
பட்டுள்ளார்

கொடிகாமத்திலிருந்து
பளை நோக்கிச் சென்ற
தனியார் பேருந்தில்
அம்மம்மாவுடன் பய
ணித்த 8 வயதுச் சிறுமி
எழுதுமட்டுவார் ஆரம்ப
சுகாதார மருத்துவ
நிலையத்துக்கு முன்
பாக நேற்றுமுன்தினம்
பேருந்திலிருந்து
இறங்கி பேருந்தின் பின்
புறமாக வீதியைக் கடக்
கமுற்பட்டபோது விபத்து
இடம்பெற்றது.

சிறுமி சாவகச்சேரி
மருத்துவமனையில்
சேர்க்கப்பட்டு சிகிச்சை
யளிக்கப்பட்டு மேலதிக
சிகிச்சைக்காக யாழ்ப்பா
ணப் போதனா மருத்து
வமனைக்குக் கொண்டு
செல்லப்பட்டார்.

கொடிகாமம் பொலி
ஸார் விசாரணையின்
பின்னர் சாரதியைக்
கைதுசெய்து சாவகச்
சேரி நீதிமன்றில் முற்ப
டுத்தினார். 50 ஆயிரம்
ரூபா பெறுமதியான
இரு ஆள்பிணையில்
விடுவிக்கப்பட்டார்.
வழக்கு ஒத்திவைக்கப்
பட்டது. (கு-9)

பொதுக்கூட்டம்

தென்மராட்சி, ஜன. 14
தென்மராட்சி அபிவிருத்
திக் கழகப் பொதுக்கூட்
டம் எதிர்வரும் 19 ஆம்
திக்கி நாயிற்றுக்கிழமை
பிற்பகல் 3 மணிக்கு
சாவகச்சேரி இந்துக் கல்
லூரிமண்டபத்தில் இடம்
பெறும்.

கழகத் தலைவர் பேராசி
ரியார் க. கந்தசாமி தலை
மையில் கூட்டம் இடம்
பெறும் என்று கழகப்
பொதுச் செயலாளர்
யோ. ஜெயக்குமார் அறி
வித்துள்ளார்.
கூட்டத்தில் நம்பு ஆண்
டுக்கான புதிய உத்தி
யோகத்தர் தெரிவு இடம்
பெறும் என்றும் அறி
விக்கப்பட்டுள்ளது.
(கு-122)

நியமனத்தால் சலசலப்பு


தேர்தல் திணைக்களத்தில் இப்படியொரு நிலைமை

யாழ்ப்பாணம், ஜன. 14

தேர்தல்கள் ஆணைக்குழுவில் தேர்தல் பெறுபேறு
வெளியிடும்போது பணியாற்றிய தனியார் நிறுவன
ஊழியர்களுக்கு அரசு பதவிகள் வழங்கப்படுகின்றன என்று
தெரிவிக்கப்படுகின்றது. இது தேர்தல் திணைக்களத்தில்
சலசலப்பை ஏற்படுத்தியுள்ளது என்றும் தெரிவிக்கப்படுகின்றது.

தேர்தல்கள் ஆணைக்குழுவில் உள்ள கணினி
தொகுப்பில் பணியாற்ற தனியார் நிறுவனம்
முன்வந்த நிலையில் அந்தப் பணியை
குறிப்பிட்ட ஒரு நிறுவனத்துக்கு வழங்க
ஆணைக்குழு ஏற்றுக்கொண்டது. அதன்படி
கடந்த ஜனாதிபதித் தேர்தல் பெறுபேறு வெளி
யீட்டில் அந்த நிறுவனமே பங்காற்றியது.
தற்போது சேவை அடிப்படையில் பணியாற்ற
முன்வந்த நிலையில் குறித்த அனுமதி
ஆணைக்குழுவில் பரிசீலிக்கப்பட்டு நிய
மனங்கள் வழங்கப்பட்டிருந்தது.

அதன் பின்னரே மேற்படி தனியார் நிறுவனத்
தின் முகாமை மட்டப் பணியாளர்களில் ஒரு
வராக ஆணைக்குழுவின் தவிசாளரின் சகோ
தரனும் உள்ளார் என்பது கண்டறியப்பட்டது.
இது பற்றி கடும் விசனம் தெரிவிக்கப்பட்டது.
முகாமை மட்டப் பணியாளர் தவிசாளரின்



நண்பருமாவார்.
இந்தநிலையில் அந்த நிறுவனப் பணியாளர்
கள் சிலருக்கு தற்போது அரசு பதவிகள் வழங்
கப்படுகின்றன என்பது தெரியவந்த நிலை
யில், ஆணைக்குழுவில் மீண்டும் சலசலப்பு
நிலவுகின்றது என்று தெரிவிக்கப்படுகின்றது.
விரைவில் நாடாளுமன்றத் தேர்தல் வரலாம்
என்று எதிர்பார்க்கப்படும் நிலையில் குறிப்பிட்ட
காலத்துக்கு இந்தப் பணி இதே நிறுவனத்திடமே
வழங்கப்படவுள்ளதாகவும் சுட்டிக்காட்டப்படு
கின்றது. (கு-105)

இலேசான மழை!

கொழும்பு, ஜன. 14

நாட்டில் சப்ரகமுவ மற்றும் மேல்
மாகாணங்களிலும் காலி, மாத்
தறை மற்றும் நுவரெலியா மாவட்
டங்களிலும் சில இடங்களில் மாலை
யில் அல்லது இரவில் மழை பெய்
யக் கூடும் என்று வளிமண்டலவி
யல் திணைக்களம் தெரிவித்
துள்ளது.

இது தொடர்பில் அந்தத் திணைக்க
ளம் வெளியிட்டுள்ள ஊடக அறிக்
கையில் மேலும் குறிப்பிடப்பட்டுள்ள
தாவது:

வளிமண்டலவியல் திணைக்களம்
நேற்றுக் காலை வெளியிட்டுள்ள
வானிலை அறிக்கையில் நாடு முழு
வதும், குறிப்பாக வடமேல் மற்றும்
மேல் மாகாணங்களிலும் அம்பாந்
தோட்டை மற்றும் மொனராகலை
மாவட்டங்களிலும் காற்றின் வேக
மானது அவ்வப்போது மணித்தியா
லத்துக்கு 40 கிலோ மீற்றர் வரை
அதிகரிக்கக்கூடும் என்று மேலும்
தெரிவிக்கப்பட்டுள்ளது.

அதேவேளை கொழும்பிலிருந்து
காலி ஊடக அம்பாந்தோட்டை
வரையான கடற்பரப்புகளில் சில
இடங்களில் மாலையில் அல்லது
இரவில் மழையோ அல்லது இடியு
டன் கூடிய மழையோ பெய்யக்
கூடிய சாத்தியம் காணப்படுகின்றது.
நாட்டைச் சூழவுள்ள ஏனைய கடற்
பரப்புகளில் சீரான வானிலை நில
வும் என எதிர்பார்க்கப்படுகின்றது.
நாட்டைச் சூழவுள்ள கடற்பரப்புக்
ளில் காற்றானது வடகிழக்கு திசையி



லிருந்து வீசக்கூடுவதுடன் காற்றின்
வேகமானது மணித்தியாலத்துக்கு
30-40 கிலோ மீற்றர் வரை காணப்
படும். மன்னாரிலிருந்து புத்தளம்
மற்றும் கொழும்பு ஊடக பலப்பிட்டி
வரையான ஆழம் கூடிய மற்றும்
ஆழம் குறைந்த கடற்பரப்புகளில்
காற்றின் வேகமானது அவ்வப்
போது மணித்தியாலத்துக்கு 60
கிலோ மீற்றர் வரை அதிகரித்து வீசக்
கூடும். காலியிலிருந்து அம்பாந்
தோட்டை ஊடக பொத்துவில்
வரையான கடற்பரப்புகளில் காற்
றின் வேகமானது அவ்வப்போது
மணித்தியாலத்துக்கு 50-55 கிலோ
மீற்றர் வரை அதிகரித்து வீசக்கூடும்.
புத்தளத்திலிருந்து கொழும்பு
ஊடக பலப்பிட்டி வரையான கடற்
பரப்புகள் அவ்வப்போது கொந்த
ளிப்பாகக் காணப்படும். காலியிலி
ருந்து அம்பாந்தோட்டை ஊடக
பொத்துவில் வரையான கடற்பரப்பு
கள் அவ்வப்போது ஓரளவு கொந்த
ளிப்பாகக் காணப்படும் - என்றுள்
ளது. (ம)



விமானத்தில் அடுத்தடுத்து இருவர் உயிரிழப்பு

கட்டுநாயக்கவில்
அவசர தரையிறக்கம்!

கொழும்பு, ஜன. 14

ஜெட்டாவில் இருந்து இந்தோனேஷியாவின்
சுரபயா விமான நிலையம் நோக்கிப் பய
ணித்த தாய் 'எயார்வேய்ஸ்' விமானம் நேற்று
அதிகாலையில் கட்டுநாயக்க விமான நிலை
யத்தில் அவசரமாக தரையிறங்கியுள்ளது.
விமானத்தில் இரண்டு பயணிகள் சுகவீனம்
டைந்துள்ளமையால் அவசரமாக தரையி
றக்க அனுமதியளிக்காமாறு விமானி
கோரிக்கை விடுத்திருந்தார். அதற்கமைய
நேற்று அதிகாலை 2.45 மணியளவில் கட்டு
நாயக்க விமான நிலையத்தில் தரையிறங்கி
யுள்ளது.

விமானத்தில் சுகவீனமடைந்தார்கள் எனக்
கூறப்படும் இரண்டு நபர்களும் உயிரிழந்து
விட்டனர் என விமான நிலைய அதிகாரிகள்
தெரிவித்துள்ளனர்.

இந்தோனேஷியாவைச் சேர்ந்த பெண் மற்
றும் ஆண் ஒருவருமே இவ்வாறு உயிரிழந்
துள்ளனர் எனக் கூறப்படுகிறது.

இந்த விமானம் கட்டுநாயக்க விமான நிலை
யத்தில் நிறுத்தப்பட்டுள்ளதாக விமான நிலை
யத் தகவல்கள் தெரிவிக்கின்றன. (கு-5)



நுண்கலை மாணவர்களின் நார்த்தனாஞ்சலி கலை விழா

வவுனியா, ஜன. 14

யாழ்ப்பாணம் இந்துயத் துணைத்தா
தரகத்தின் நிதிப் பங்களிப்பு
டன், நிருந்திய நிகேதன
நுண்கலைக்கல்லூரி
வழங்கிய நார்த்தனாஞ்சலி
கலை விழா வவுனியா நகர
சபை கலாசார மண்டபத்
தில் நேற்று முன்தினம் இடம்
பெற்றது.

விருந்தினர்கள் மங்கல
வாத்தியங்களுடன் வர
வேற்கப்பட்டனர். தொடர்ந்து
தமிழ் தாய் வாழ்த்து, கண
பதி வணக்கம், நடராஜர்
வணக்கம், புஸ்பாஞ்சலி,
குறள்வழி நடனம், சிரித்
தாடி, பல்லியம் (இசை
நிகழ்ச்சி), நாட்டியக்கலை,
ஜதீஸ் வரம், குழலூதி
போன்ற பல்வேறு நிகழ்வு
கள் இடம்பெற்றன. மாண
வர்களுக்கான சான்றிதழ்

களை யாழ்ப்பாணம் இந்துயத்
துணைத்தாதுவர் வழங்கி
னார்.

வவுனியா கலை இலக்கிய
நண்பர்கள் வட்டத் தலை
வர்தமிழ்மணி அகலாங்கன்
தலைமையில் நடைபெற்ற
நிகழ்வில், பிரதம விருந்தி
னராக யாழ்ப்பாணம் இந்துயத்
துணைத்தாதுவர் சங்கர்
பாலச்சந்திரன், சிறப்பு
விருந்தினராக வெங்கலச்
செட்டிகுள பிரதேச செயலர்
க. சிவகரன், வவுனியா
தெற்குப் பிரதேச செயலர்
எம். எஸ். ஜானக, வவுனியா
நகரசபைச் செயலாளர்
ஆர். தயாபரன் மற்றும்
கௌரவ விருந்தினர்களாக
நகரசபை உறுப்பினர்கள்,
பொது அமைப்புக்களின்
பிரதிநிதிகள் கலந்துகொண்
டனர். (கு-18)

கூறுபோடும் முயற்சி ஒருக்காலும் நடக்காது

கிளிநொச்சி, ஜன.14

தமிழர்களை மத ரீதியாகக் கூறுபோட சில சக்திகள் முயற்சி செய்து வருகின்றன. ஆனால் தமிழர்கள் அதை ஒருமித்த சக்தியாக முறியடிப்பார்கள் என்று தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிறிதரன் தெரிவித்தார்.

கனடாவின் கியூபெக் மாநிலத்தில் உள்ள தமிழ் உறவுகளால் உருவாக்கப்பட்ட மொன்றியல் அமைப்பின் நிதியுதவியுடன் முன்னாள் போராளிகளுக்கு வாழ்வாதாரம் வழங்கும் நிகழ்வு கிளிநொச்சி உருத்திரபுரம் ஆரோபணம் இளைஞர் இல்லத்தில் அருட்தந்தையுட அமலதாஸ் தலைமையில் அண்மையில் நடைபெற்றது.

அதில் தலா ஒரு லட்சம் ரூபா வீதம் முன்னாள் போராளிகள் 12 பேருக்கு வாழ்வாதார உதவி வழங்கப்பட்டது. இந்த நிகழ்வில் முதன்மை விருந்தினர் உரையை ஆற்றும் போது சிறிதரன் மேற்கண்டவாறு தெரிவித்தார்.

ஆயுதப்போராட்டம் நடந்த காலங்களிலும் சரி அதன் பின்னரான காலத்திலும் சரி புலம்பெயர் சமூகத்தினர் எமக்குப் பெரும் பங்களிப்புச்



செய்துவருகின்றார்கள். கடும் குளிரில் வேலைசெய்து எழுது தேசத்தைக் கட்டியெழுப்ப வேண்டும் என்ற எதிர்பார்ப்புடன் செயற்பட்டுவருகின்றார்கள். இவர்களின் முயற்சி பாராட்டுக்குரியது என்று அவர் மேலும் தெரிவித்தார். நிகழ்வில் வடக்கு மாகாண முன்

னாள் அமைச்சர் த.குருகுலராஜா, விடுதலைப் புலிகளின் மூத்த போராளி பசீர் காக்கா, கிளிநொச்சி சின்மயா மிசன் சுவாமிகள், முன்னாள் அதிபர் சோதிநாதன், கணகபுரம் கிராம அபிவிருத்திச் சங்கப் பிரதிநிதிகள், முன்னாள் போராளிகள் எனப் பலரும் கலந்துகொண்டனர். (கு-6)

டிப்பர்களுடன் சாரதிகள் கைது

கிளிநொச்சி, ஜன. 14

அனுமதி பெறாது மணல் அகழ்ந்து ஏற்றிய இரு டிப்பர் வாகனங்களுடன் சாரதிகள் கைது செய்யப்பட்டுள்ளனர். மேலும் டிராக்டர் கைப்பற்றப்பட்ட போதும் சாரதி தப்பியோடிவிட்டார் என்று பளைப் பொலிஸார் தெரிவித்தனர். கிளிநொச்சி மாவட்டத்தின் பளை பொலிஸ் பிரிவுக்குட்பட்ட பகுதியில் அனுமதி பெறாது மணல் அகழ்வில் ஈடுபடுகின்றனர் என்று கிடைத்த தகவலுக்கமைய அங்கு பொலிஸார் சென்றுள்ளனர். கைது செய்யப்பட்ட சாரதிகள் இருவரும் விசாரணைகளின் பின்னர் பிணையில் விடுவிக்கப்பட்டுள்ளனர்.

டிராக்டர் சாரதி அடையாளங்காணப்பட்டுள்ளார். விரைவில் கைது செய்யப்படுவார் என்றும் பளைப் பொலிஸார் மேலும் தெரிவித்தனர். (கு-6)

'கோடா' வைத்திருந்தாரை கேவிலில் கைது

கோடாவை உடைமையில் வைத்திருந்த குற்றச்சாட்டில் ஒருவர் நேற்றுக் கைதுசெய்யப்பட்டுள்ளார் என்று பளை பொலிஸார் தெரிவித்தனர். பளை கேவில் பகுதியில் ஒரு பரல் கோடா மீட்கப்பட்டது. விசாரணையின் பின்னர் அவர் பொலிஸ் பிணையில் விடுவிக்கப்பட்டுள்ளார். அவர் மீது வழக்குத் தாக்கல் செய்யப்பட்டுள்ளது என்று பொலிஸார் தெரிவித்தனர். (கு-6)

சிவபூமி காட்சியக திறப்புவிழா

கொடிகாமம், ஜன.14

நாவற்குழியில் சிவபூமி அரும்பொருள்காட்சியகத்தின் திறப்பு விழா எதிர்வரும் 25 ஆம் திகதி சனிக்கிழமை பிற்பகல் 3.30 மணிக்கு நடைபெறவுள்ளது.

சிவபூமி அறக்கட்டளைத் தலைவர் செஞ்சொற்செல்வர் கலாநிதி ஆறு திருமுருகன் தலைமையில் நிகழ்வு நடைபெறவுள்ளது. நிகழ்வில் ஆன்மீகப் பெரியார்கள், கல்விமான்கள், சமூகப் பிரதிநிதிகள், அரசு அதிகாரிகள், பொது மக்கள் ஆகியோர் விருந்தினர்களாக கலந்து சிறப்பிக்கவுள்ளனர்.

யாழ்ப்பாணம் நாவற்குழியில் அமைந்துள்ள சிவபூமி அரண்மனைக்கு முன்பாக இந்த சிவபூமி அரும்பொருள் காட்சியகம் அமைக்கப்பட்டுள்ளது. (ஐ-159)

பயிற்சிப் புத்தகங்கள் கையளிப்பு

புதுக்குடியிருப்பு, ஜன.14

முல்லைத்தீவு புதுக்குடியிருப்பு இனியவாழ்வு இல்ல மாணவர்களுக்கு 80 ஆயிரம் ரூபா பெறுமதியான பயிற்சிப் புத்தகங்கள் நேற்றுமுன்தினம் வழங்கப்பட்டன. கரைதுறைப்பற்று பிரதேச சபை உறுப்பினர் த. அமலன் இதற்கான நிதி உதவியை வழங்கியுள்ளார் என்று தெரிவிக்கப்பட்டது. இல்லத் தலைவரும் முல்லைத்தீவு மாவட்ட செயலக பிரதம கணக்காளருமான ம.யேசுரெஜினோல்ட் தலைமையில் நடைபெற்ற நிகழ்வில் நாடாளுமன்ற உறுப்பினர் சிவசக்தி ஆனந்தன், கரைதுறைப்பற்று பிரதேச சபை உறுப்பினர் த. அமலன், கால்நடை வைத்திய அதிகாரி த. ஜெகஜீவன் உள்ளிட்ட பலர் கலந்துகொண்டனர். (ஐ-19)



ஹெரோயினுடன் கைதானோருக்கு விளக்கமறியல்

சாவகச்சேரி, ஜன. 14

கேரளீவுப் பாலத்தருகில் ஹெரோயின் போதைப் பொருள் வைத்திருந்தனர் என்ற குற்றச்சாட்டில் கைது செய்யப்பட்ட இருவரையும் எதிர்வரும் 2ஆம் திகதிவரை விளக்கமறியலில் வைக்குமாறு சாவகச்சேரி நீதிமன்றம் நேற்று உத்தரவிட்டது.

பாலத்தருகே சந்தேகத்துக்கிடமான முறையில் நடமாடிய இரு இளைஞர்களை சாவகச்சேரி பொலிஸார் சோதனையிட முற்பட்டபோது ஒருவர் தப்பியோடித் தடுக்கி வீழ்ந்து காயமடைந்தார். இருவரையும் பொலிஸார் கைதுசெய்தனர். காயமடைந்தவர் பொலிஸ் பாதுகாப்புடன் சாவகச்சேரி மருத்துவமனையில் சிகிச்சை பெற்றார். மற்றையவர் பொலிஸ்நிலையத்தில் தடுத்து வைக்கப்பட்டிருந்தார்.

மருத்துவமனையில் தடுத்து வைக்கப்பட்டிருந்தவர் தொடர்பாக பொலிஸார் நீதிமன்றில் அறிக்கை தாக்கல் செய்திருந்தனர். பதில் நீதிவான் க. அரியநாயகம் மருத்துவமனைக்குச் சென்று சந்தேக நபரைப் பார்வையிட்டு எதிர்வரும் 24 ஆம் திகதிவரை விளக்கமறியலில் வைக்குமாறு உத்தரவிட்டார். பின்னர் மற்ற இளைஞர் நீதிமன்றில் முற்படுத்தப்பட்டு மறியலில் வைக்கப்பட்டார். (கு-9)



விருது வழங்கும் நிகழ்வு

யாழ்ப்பாணம், ஜன.14

யாழ்ப்பாணம் ஆணைப்பந்தியில் இயங்கிவரும் ஈசிறி ஆங்கிலக் கல்லூரியின் விருது வழங்கும் நிகழ்வு நேற்றுமுன்தினம் சரஸ்வதி மண்டபத்தில் இடம்பெற்றது. கல்லூரியின் அதிபர் தேசகீர்த்தி லயன் ஜெயசந்திர மூர்த்தி றஜீவன் தலைமையில் நடைபெற்ற நிகழ்வில் பிரதம விருந்தினராக தமிழ்த் தேசியக் கூட்டமைப்பின் நாடாளுமன்ற உறுப்பினர் எம். ஏ. சுமந்திரன் கலந்துகொண்டார்.

நிகழ்வில் பாடநெறிகளைப் பூர்த்தி செய்தவர்களுக்கான புத்தகங்களை பிரதம விருந்தினர் வழங்கினார். தொடர்ந்து சான்றிதழ்களும் வழங்கப்பட்டன. மேலும் நிகழ்வில் மாநகர முதல்வர் இமானுவல் ஆனல்ட், மாகாண சபை முன்னாள் உறுப்பினர் எஸ். சுகிர்தன், மதத் தலைவர்கள், கல்விமான்கள், பொது மக்கள் எனப் பலரும் கலந்துகொண்டனர். (ஐ-20)



தேசிய பொங்கல் விழா அரசால் நிறுத்தம்

கொழும்பு, ஜன. 14

நல்லாட்சி அரசின் காலத்தில் இடம்பெற்று வந்த தேசிய பொங்கல் விழா இந்த ஆண்டு இடம்பெறாது. இதனை நிறுத்துவதற்கு அரசு தீர்மானித்துள்ளது. இந்தத் தகவலை இராஜாங்க அமைச்சர் துமிந்த திசாநாயக்க வெளியிட்டார்.

அவர் இது தொடர்பில் தெரிவித்ததாவது: தேசிய நல்லிணக்கத்தை மேம்படுத்துவதாகக் குறிப்பிட்டு கடந்த அரசு மூன்று இனத்தவர்களினதும் பிரதான பண்டிகைகளுக்கு 25 மாவட்டங்களிலும் உள்ள இளையோரை ஒன்றிணைத்து தேசிய

நிகழ்வாக அந்தப் பண்டிகைகளைக் கொண்டாடியது. இதனால் எந்தப் பயனும் ஏற்படவில்லை. வீண் செலவுகளே ஏற்பட்டன. 25 மாவட்ட இளையோரையும் இணைத்து தேசிய பொங்கல் விழா இம்

முறை கொண்டாடப்படமாட்டாது. வடக்கு மாகாணத்தின் யாழ்ப்பாணம், கிளிநொச்சி, வவுனியா ஆகிய மூன்று மாவட்டங்களில் மாத்திரம் பொங்கல் விழா நடைபெறும், - என்றார். (உ.5)



பட்டிப் பொங்கல்

யாழ்ப்பாணம், ஜன. 14
பசுக்கள் இடங்களை பாதுகாக்கும் சகல சமய நிறுவனங்களின் இணையம் மற்றும் யாழ்ப்பிரதேச கிராம அபிவிருத்திச் சங்கம், சத்திரம் ஞான வைரவர் ஆலயம் ஆகியவற்றின் ஏற்பாட்டில், யாழ்ப்பிரதேச நகரில் வருடாந்தம் நடத்தப்படும் பட்டிப் பொங்கல் விழா நாளை மறுதினம் வியாழக்கிழமை பிற்பகல் 2 மணிக்கு யாழ்ப்பிரதேச அமைந்துள்ள சத்திரத்து ஞான வைரவர் ஆலயத்தில் இடம்பெறும். அன்றைய தினம் கோமாதா உற்சவம், கோபவனி, கோமாதா கீர்த்தனங்கள் உள்ளிட்ட சிறப்பு நிகழ்வுகள் இடம்பெறும். கே.கே.எஸ். வீதி வைரவர் ஆலயத்தில் ஆரம்பிக்கும் கோமாதா பவனி மின்சார நிலைய வீதி, பெரியகடை வீதி, யாழ்ப்புஸ் நிலைய மேற்கு வீதி, ஆஸ்பத்திரி வீதியூடாக ஆலயத்தை வந்தடையும். ஆலயப் பிரதமகுரு பிரம்மஸ்ரீ பா.ஸ்ரீஸ்கந்தராசுக்குருக்கள் தலைமையில் கோபுசை ஆரம்பமாகும். நிகழ்வில் ஸ்ரீலக்ஷ்மீ சோமசுந்தர ஞான சம்பந்த பரமாச்சார்ய சுவாமிகள், பிரம்மஸ்ரீ து. கு. ஜெகதீஸ்வரக் குருக்கள், சிவஸ்ரீ க.சக்திக் கீவன், பிரம்மஸ்ரீ சபா வாசுதேவக்குருக்கள், சிவஸ்ரீ சோமஸ்கந்த தண்டபாணி தேசிகர், சுவாமி சிதாகாசாந்தா சரஸ்வதி ஆகியோர் ஆசியுரைகளையும், அருளுரைகளையும் ஆற்றுவார். விசேட ஆசியுரையை இலங்கை பசு வள பாதுகாப்பு அமைப்பின் தலைவர் பூஜ்ஜ பண்டித ஊறுமுத்த சுகதானந்ததேரர் ஆற்றுவார். நிகழ்வில் முதன்மை விருந்தினராக நாடாளுமன்ற உறுப்பினர்கள் சி.யோகேஸ்வரன், த.சித்தார்த்தன் ஆகியோர் கலந்து கொள்வார் என்று ஏற்பாட்டுக்குழுவினர் தெரிவித்துள்ளனர். (க)

பொங்கல் விழாவும்

கலந்துரையாடலும்

யாழ்ப்பாணம், ஜன. 14
சமுர்த்தி அபிவிருத்தி திணைக்களத்தின், யாழ்ப்பிரதேச சமுர்த்திப் பிரிவின் ஏற்பாட்டில் மாவட்ட மட்டப் பொங்கல் விழா எதிர்வரும் 17 ஆம் திகதி வெள்ளிக்கிழமை ஆவரங்கால் சமுர்த்தி வங்கியில் காலை 9 மணிக்கு நடைபெறும். யாழ்ப்பிரதேச செயலர் நா.வேதநாயகன் தலைமையில் நடைபெறும் நிகழ்வில், பிரதம விருந்தினராக மகளிர், சிறுவர் விவகாரம் மற்றும் சமூக பாதுகாப்பு இராஜாங்க அமைச்சர், தாரக பாலசூரிய கலந்துகொள்வார். விழாவில் மாவட்ட சமுர்த்திமாவட்டப்பணிப்பாளர், பிரதேச செயலர்கள், வங்கி முகாமையாளர்கள், சமுர்த்தி உத்தியோகத்தர்கள் மற்றும் வங்கிப் பிரிவின் பயனாளிகள் கலந்து கொள்வார். அன்றைய தினம் இராஜாங்க அமைச்சர் தாரக பாலசூரியர், சுன்னாகம் சமுர்த்தி வங்கிப் பிரிவு, உடுவில் பிரதேச செயலர் பிரிவில் மத்தாலோடையூட்டு உற்பத்தி கிராமம், பண்டத்தரிப்பு சமுர்த்தி வங்கி, சண்டிப்பாய் பிரதேச செயலகம் பிரிவில் பண்டத்தரிப்பு நல்லெண்ணெய் உற்பத்தி கிராமம் ஆகியவற்றுக்கு விஜயம் செய்து கலந்துரையாடலில் ஈடுபடவுள்ளார். (சு-39)

சகல கலைகளையும்

தனித்துவம் மாறாமல் சந்ததிக்குக் கடத்துங்கள்

யாழ்ப்பிரதேச துணைத் தூதர் அறிவுறுத்து

வவுனியா, ஜன. 14
இளம் கலைஞர்கள் தமது திறன்களை வெளிப்படுத்துவதுடன் நின்றுவிடாமல் கலைகளை, அதன் தனித்துவம் மாறாமல் அடுத்த தலைமுறைக்கும் கொண்டுசேர்க்க வேண்டும். அதற்கான கடைம, பொறுப்பு ஒவ்வொரு கலைஞருக்கும் உள்ளது. இவ்வாறு யாழ்ப்பாணத்திலுள்ள இந்திய துணைத்தூதரக கொன்சியூலர் சங்கர் பாலசந்திரன் தெரிவித்தார். வவுனியாவில் நேற்றுமுன்தினம் நடைபெற்ற நிகழ்வொன்றில் உரையாற்றும் போது அவர் மேலும் தெரிவித்ததாவது: கலைகளைப் பொறுத்தவரையில் இலங்கைக்கும் இந்தியாவுக்கும் மிக நெருக்கமான தொடர்பு வரலாற்றுக் காலத்திலிருந்து இன்றுவரை காணப்படுகின்றது. இந்தியாவைப் போன்றே இசை, நடனம், வாத்தியம் எனப் பல்வேறு கலைகளில் வடக்கு மாகாணம் முதன்மை பெற்று விளங்குகின்றது. கலைகளை வளர்ப்பதில் யாழ்ப்பாணத்திலுள்ள இந்தியத் துணைத் தூதரகம் தனது பங்களிப்பை இயன்ற வரை சிறப்பாக ஆற்றி வருகின்றது. இந்தவருடம் இந்திய அரசின் நிதி உதவித் திட்டத்தின் கீழ் வடக்கு மாகாணத்தில் இயங்கி வருகின்ற கலை வளர்க்கும் 10 மன்றங்களுக்கு கலை நிகழ்வுகளை நடத்துவதற்கென இலங்கை ரூபாவில் ஐம்பது இலட்சம் வழங்கப்படுகின்றது. அதனைவிட வடக்கு மாகாண கல்வி பண்பாட்டலுவலர்கள் திணைக்களத்துடன் இணைந்து இந்தியாவின் தலை சிறந்த கலைஞர்களை வரவழைத்து அவர்களைக் கொண்டு அளிக்கைகளை நடத்துவதுடன் கலைத்துறை மாணவர்கள் பயன்பெறும் வகையில் பயிற்சிப்பட்டறைகளையும் நடத்தி வருகின்றது. எதிர்வரும் 26ஆம் திகதி குடியரசு தினத்தில் இந்தியாவிலிருந்து வீணை இசைக்கலைஞர்களும் கதக் நடனக் கலைஞர்களும் இங்கு வந்து நிகழ்வு

களையும் பயிற்சிப்பட்டறைகளையும் நடத்தவுள்ளனர். சகலரும் இதில் கலந்துகொண்டு வாய்ப்புக்களைப் பயன்படுத்தி உங்களின் கலைத் திறன்களை வளர்த்துக்கொள்ள முடியும். ஆகவே நீங்கள் ஒவ்வொருவரும் சிறந்த கலை விற்பன்னர்களாக வருவதுடன் மட்டும் நின்றுவிடாது அடுத்த தலைமுறைக் கலைஞர்கள் கலைகளின் பாதுகாவலர்களாக விளங்க வேண்டும். அதற்கும் யாழ்ப்பாணத்திலுள்ள இந்தியத் துணைத் தூதரகம் தன்னால் இயன்ற உதவிகளை செய்யும். - என்றார். (த-18)



உயிரிழந்த மாணவிகளின் உடல்கள் இலங்கைக்கு

கொழும்பு, ஜன. 14

அஸர்பைஜானிலுள்ள மேற்கு கஸ்பியன் பல்கலைக் கழகத்தில் கல்வி கற்குவதற்கு மூன்று இலங்கை மாணவிகள் உயிரிழந்ததையடுத்து அவ்வுடல்கள் மீதான உடற்கூறுப் பரிசோதனை, அஸர்பைஜான் பாகுவி

லுள்ள குடியரசு மருத்துவமனையில் பூர்த்தியடைந்துள்ளது. ஜனவரி 9 ஆம் திகதி அஸர்பைஜான் நாட்டில் உயிரிழந்த மூன்று இலங்கை மாணவிகள் தொடர்பில், தேவையான ஆவணப்படுத்தல் வேலைகள் நிறைவடைந்ததும் அரசு செல

வில் உடல்களை இலங்கைக்கு கொண்டு வருவது சம்பந்தமான ஒருங்கிணைப்பினை தற்சமயம் வெளிநாட்டு உறவுகள் அமைச்சு மேற்கொண்டு வருகின்றது என்று தெரிவிக்கப்படுகின்றது. (உ.5)



வவுனியாவில் அம்மாச்சி உணவகம்! இரண்டுக்குப் பூட்டு ஒன்று மட்டுமே மிச்சம்

வவுனியா, ஜன.14

வவுனியா மாவட்டத்தில் இரண்டாவது அம்மாச்சி உணவகமும் நிரந்தரமாக மூடப்பட்டுள்ளது. வடக்கின் பாரம்பரிய உணவகம் என்ற நாமத்தைக் கொண்ட அம்மாச்சி உணவகங்கள் வவுனியாவில் மூன்று இடங்களில் செயற்பட்டு வந்தன.

அதில் வவுனியா பிராந்திய சுகாதார சேவைகள் பணிமனை வளாகத்தில் அமைந்திருந்த அம்மாச்சி உணவகம் கடந்த வருடம் ஒக்ரோபர் மாத இறுதியுடன் நிரந்தரமாக மூடப்பட்டது. தற்போது வவுனியா மாவட்டப் பொது மருத்துவமனையில் அமைக்கப்பட்ட அம்மாச்சி உணவகமும் நேற்றிலிருந்து நிரந்தரமாக மூடப்பட்டது. தற்போது ஓர் அம்மாச்சி உணவகம் மாத்திரம் ஏ9 வீதியில் இயங்கி வருகின்றது. வவுனியா பிராந்திய சுகாதார சேவைகள் பணிமனை வளாகத்தில் அமைந்திருந்த அம்மாச்சி உணவகம் மூடப்படுவதற்கு சில வாரங்களுக்கு முன்னர், ஓர் ஊழியர் மாத்திரமே கடமையாற்றினார். அத்துடன் அம்மாச்சி உணவகத்தில் உணவுகள் திருப்தி இல்லை

எனத் தெரிவித்து, பிராந்திய சுகாதார சேவைகள் பணிமனையில் கடமையாற்றும் ஊழியர்கள் உயர் அதிகாரிகளுக்கு வழங்கிய முறைப்பாட்டையடுத்து, பிராந்திய சுகாதார சேவைகள் பணிமனையில் அமைந்திருந்த அம்மாச்சி உணவகம் மூடப்பட்டது என்று பிராந்திய சுகாதார சேவைகள் பணிமனை அதிகாரியொருவர் தெரிவித்தார். வவுனியா மாவட்ட பொது மருத்துவமனையில் அமைந்திருந்த அம்மாச்சி உணவகமானது அங்கு தயாரிக்கப்படும் உணவுகள் சில சமயங்களில் திருப்தி இல்லாமை மற்றும் நேரமுசாமைத்துவமின்மை, முன்னறிவித்தலின்றி மூடப்படுவது போன்ற பல காரணங்களால் நிரந்தரமாக மூடப்பட்டது எனத் தெரிவிக்கப்பட்டுள்ளது. தற்போது தனிநபர்

ஒருவருக்கு ஒப்பந்தம் வழங்கப்பட்டு சிற்றுண்டிச்சாலை இந்த மாத இறுதிக்குள் திறக்கப்படும் என்று வவுனியா மாவட்டப் பொது மருத்துவமனையின் பணிப்பாளர் கே. நந்தகுமார் தெரிவித்தார். வடக்கில் பல பகுதிகளில் சிறப்பாக இயங்கி வருகின்ற நிலையில் வவுனியாவில் மாத்திரம் தொடர்ச்சியாக அம்மாச்சி உணவகம் மூடப்பட்டு வருவது ஏன்? இவ்விடயம் தொடர்பில் வடமாகாண ஆளுநர் பி.எஸ். எம்.சார்ள்ஸ் கவனம் செலுத்துவாரா? வடக்கின் பாரம்பரிய உணவகம் என்ற நாமத்தைக் கொண்ட அம்மாச்சி உணவகம் இவ்வாறு மூடப்பட்டமைமன வேதனையளக்கும் செயலாக அமைந்துள்ளது என்று மக்கள் தெரிவித்துள்ளனர். (க-18)



இலவச கல்வி நிலையம் செட்டிகுளத்தில் திறப்பு

வவுனியா, ஜன. 14
வவுனியா செட்டிகுளம் மெனிக்பாம் கிராமத்தில் வறிய மாணவர்களின் நன்மை கருதி பகுதி நேர இலவச கல்வி நிலையம் கடந்த சனிக்கிழமை திறந்துவைக்கப்பட்டது. செட்டிகுளம் பிரதேச செயலர் க.சிவகரன், வன்னி மக்கள் காப்பகத் தலைவர் நீல்சாந்த மற்றும் சமூக ஆர்வலர் சந்திரகுமார் ஆகியோர் முதன்மை விருந்தினர்களாகக் கலந்துகொண்டு கல்விநிலையத்தைத் திறந்துவைத்தனர். இந்தக் கல்வி நிலையம் வன்னி மக்கள்

காப்பகத் தலைவர் நீல்சாந்தவின் மூன்று இலட்சம் ரூபா நிதியில் அமைக்கப்பட்டுத் திறந்துவைக்கப்பட்டுள்ளது. அனைத்து மாணவர்களும் இலவசமாகக் கல்வி நடவடிக்கைகளை மேற்கொள்வதற்கு வசதிகள் ஏற்படுத்தப்பட்டுள்ளன. கிராம மக்கள் சார்பில் பிரதம விருந்தினர்கள் நினைவுச் சின்னங்கள் வழங்கி மதிப்பளிக்கப்பட்டனர். நிகழ்வில் பறயனாலங்குளம் பொலிஸ் பொறுப்பதிகாரி, சிவானந்தா வித்தியாய அதிபர், பொதுமக்கள், பலரும் கலந்துகொண்டனர். (கு-110)

கௌரவிப்பு நிகழ்வு
நாடாளுமன்ற முன்னாள் உறுப்பினரும் முல்லைத்தீவு மாவட்ட அபிவிருத்திக்குழுத்தலைவருமான ச.கனகரத்தினம் கௌரவிக்கப்பட்டார். இந்தக் கௌரவிப்பு நிகழ்வு முள்ளியவளை கிழக்கு பொதுநோக்கு கிராம அபிவிருத்திச் சங்கத்தின் ஏற்பாட்டில் சங்க கட்டத்தில் நேற்றுமுன்தினம் இடம்பெற்றது. நிகழ்வில் ச.கனகரத்தினம் மற்றும் அவரது பாரியார் அழைத்துவரப்பட்டுமதிப்பளிக்கப்பட்டனர். இதில் கரைதுறைப்பற்று பிரதேச சபை உறுப்பினர் சி.தியாகராசா, மூத்த கலைஞர் அண்ணாவியார் மு.பாலசந்தரம், பாடகி புவனா இரத்தின சிங்கம், சமுர்த்தி உத்தியோகத்தர்களான, பிரதீபா, சந்திரகாந்தன் உட்பட பலர் கலந்துகொண்டனர். (ஐ-19)

நெடுங்கேணிம.வியில் கண் மருத்துவ முகாம்

வவுனியா, ஜன.14
வவுனியாவடக்கு நெடுங்கேணிமகாவித்தியாலயத்தில் இலவச கண்மருத்துவ முகாம் நேற்றுமுன்தினம் நடைபெற்றது. வவுனியா ஸ்ரீ சத்திய சாயி சேவா நிலையத்தின் ஏற்பாட்டில் அதன் வவுனியா மாவட்டத் தலைவரும் முன்னாள் தொழில்நுட்ப அலுவலருமான எஸ். சிவகுமாரன் தலைமையில் இது நடைபெற்றது. இதில் வவுனியா மாவட்ட பொதுமருத்துவமனையில் பணிபுரியும் மருத்துவர்களான அருள்மொழி, மாதூரி, கிருபாகரன், செல்வதுஷ்யந்த், ராஜகருண, நிரோஷன் அல்விஸ், தனிகாகரன் ஆகியோர் கலந்துகொண்டு சிகிச்சை வழங்கினர். அவர்களால் மூக்குக் கண்ணாடிகளும் வழங்கப்பட்டன. நிகழ்வில் நெடுங்கேணியைச் சேர்ந்த 350க்கும் மேற்பட்ட பொதுமக்களும் பயனடைந்தனர் என்று தெரிவிக்கப்பட்டது. (கு-110)



கலந்துரையாடல்

வவுனியா, ஜன.14
வன்னி ரோட்டறிக்கழகத்தின் ஏற்பாட்டில் "தமிழரும் கல்வி அபிவிருத்தியும்" எனும் தொனிப்பொருளில் கலந்துரையாடல் நிகழ்வு வவுனியாவில் நேற்றுமுன்தினம் இடம்பெற்றது. தமிழ் மக்களின் கல்வி அபிவிருத்தி மற்றும் எதிர்காலம் தொடர்பாகவும் இடம்பெற்ற கலந்துரையாடலில் புத்தி ஜீவிகள், கல்வியியலாளர்கள், சமூகநலன் விரும்பிகள் எனப் பலரும் கலந்துகொண்டனர். யாழ்ப்பாணப் பல்கலைக்கழக பொறியியல் பீட சிரேஸ்ட விரிவுரையாளர் கலாநிதி ச. சிவகுமாரன், ஐ. டி. எம். நிறுவனத்தின் தலைவர் கலாநிதி வி. ஜனகன், இலங்கை திறந்த பல்கலைக்கழகத்தின் முதன்மை ஆசிரியர் ல. சதீஸ்குமார், சப்பிரகமுவ பல்கலைக்கழகத்தின் விளையாட்டு விஞ்ஞான விரிவுரையாளர் செ. ஜேகனேந்திரன் மற்றும் சட்டக்கல்லூரி மாணவன் கி. கிசாந்த் ஆகியோர் வளவாளர்களாகக் கலந்துகொண்டனர். (ஐ-110)





முல்லைத்தீவில்



கடல் உற்பத்தி 6,573 மெ.தொன

முல்லைத்தீவு, ஜன. 14

முல்லைத்தீவு மாவட்டத்தில் கடற்றொழில் உற்பத்தி 2019 ஆம் ஆண்டில் 100 வீத வளர்ச்சி கண்டு 6 ஆயிரத்து 573.3 மெற்றிக் தொன்னை எட்டியுள்ளது என்று மாவட்டக் கடற்றொழில் நீரியல் வளத்துறைத் திணைக்களத் தகவல்கள் தெரிவித்துள்ளன.

மாவட்டத்தில் தற்போது 2 ஆயிரத்து 908 மீனவக் குடும்பங்களைச் சேர்ந்த 5 ஆயிரத்து 388 மீனவர்கள் உள்ளனர். இந்தக் குடும்பங்களின் மொத்த அங்கத்தவர்கள் 12 ஆயிரத்து 217 பேராகும். இவர்களின் வாழ்வாதாரத்துக்காக

மொத்தமாக ஆயிரத்து 323 படகுகள் உள்ளன. அதே வேளை 2018 ஆம் ஆண்டில் மாவட்டத்தின் மொத்த கடல் உணவு உற்பத்தி 3 ஆயிரத்து 278 மெற்றிக் தொன்னை மட்டுமே காணப்பட்டது. இந்த நிலையில் 2019 ஆம் ஆண்

டில் கடல் உற்பத்தியானது 100 வீத வளர்ச்சியை எட்டி இரட்டிப்புத் தொகையான 6 ஆயிரத்து 573.3 மெற்றிக் தொன்னை எட்டியுள்ளது என்று மாவட்டக் கடற்றொழில் நீரியல் வளத்துறைத் திணைக்களத்தகவல்கள் தெரிவித்துள்ளன. (க-105)

கற்கை நெறிகளுக்கு விண்ணப்பம் கோரல்

யாழ்ப்பாணம் சமுத்திர வியல் பல்கலைக்கழகத்தில் மூன்று முக்கிய கற்கை நெறிகளுக்கு மாணவர்கள் சேர்த்துக்கொள்ளப்படவுள்ளனர். இதற்காக வடக்கு மாகாணத்துக்கு உட்பட்ட வகையில் மாணவர்களிடமிருந்து விண்ணப்பங்கள் கோரப்பட்டுள்ளன.

வெளியிணைப்பியந்திர பொறியியலாளர் கற்கைநெறி, கடலக மாலுமி கற்கை நெறி, மீன் வளர்ப்பு நீரியல் கற்கைநெறி ஆகியவற்றுக்கே விண்ணப்பங்கள் கோரப்பட்டுள்ளன.

க.பொ.த.சாதாரணதரம் தேறிய மற்றும் தேறாத மாணவர்களும், உயர் தரவிஞ்ஞானப்பிரிவில் சித்தி அடைந்த மாணவர்களும் இந்தக் கற்கைநெறிகளுக்கு விண்ணப்பிக்க முடியும்.

இதற்கான விண்ணப்பங்களை எதிர்வரும் 31 ஆம் திகதிக்கு முன்னர் உதவிப்பணிப்பாளர், சமுத்திரவியல் பல்கலைக்கழகம், 2 ஆம் குறுக்குத்தெரு, யாழ்ப்பாணம் என்ற முகவரிக்கு உடன் அனுப்பி வைக்குமாறு யாழ்ப்பாண சமுத்திரவியல் பல்கலைக்கழகத்தின் உதவிப்பணிப்பாளர் எஸ். எஸ். கிருஷ்ணலிங்கம் கோரிக்கை விடுத்துள்ளார். (ஊ-50)



சீரமைக்கப்பட்ட வீதி கையளிப்பு

ஏழாலை மத்தி புவனேஸ்வரி அம்மன் வீதி சீரமைக்கப்பட்டு மக்கள் பாவனைக்காக நேற்றுமுன்தினம் கையளிக்கப்பட்டது. நாடாளுமன்ற உறுப்பினர் தர்மலிங்கம் சித்தார்த்தனின் விசேட நிதி ஒதுக்கீடான சுமார் ஒரு கோடியே அறுபது லட்சம் ரூபா செலவில் இந்த வீதி சீரமைக்கப்பட்டது.

ஏழாலை சாடியடியில் ஆரம்பித்து ஏழு

கோவில் வரை செல்கின்ற இந்த வீதி கொங்கிரீட் வீதியாக சீரமைக்கப்பட்டுள்ளது. இந்த நிகழ்வில் பிரதம விருந்தினராக நாடாளுமன்ற உறுப்பினர் தர்மலிங்கம் சித்தார்த்தன், சிறப்பு விருந்தினர்களாக வலி.தெற்கு பிரதேச சபைத் தவிசாளர் கருணாகரன் தர்ஷன், முன்னாள் மாகாண சபை உறுப்பினர் பா.கஜதீபன் ஆகியோர் கலந்துகொண்டனர். (ஐ)

சிறந்த சேவை வழங்க இருதர்ப்பும் இணக்கம் போக்குவரத்து அதிகார சபை தெரிவிப்பு

மன்னார், ஜன. 14

தனியார் பேருந்து உரிமையாளர்களுக்கும் இ.போ.சபைக்கும் இடையில் இருந்துவந்த முரண்பாடுகளைத் தவிர்த்து இணைந்த நேர அட்டவணையின் கீழ் சிறந்த சேவையை வழங்குவதென்றும் இருதரப்பினராலும் தீர்மானிக்கப்பட்டது என்று தெரிவிக்கப்பட்டது. மன்னார் மாவட்ட தனியார் பேருந்து உரிமையாளர்கள் மற்றும் இலங்கைப் போக்குவரத்துச் சபை அதிகாரிகளுடனான கலந்துரையாடல் வடக்கு மாகாண வீதிப்பயணிகள் போக்குவரத்து அதிகார சபையின் தலைவர் க.செவ்வேள் தலைமையில் மன்னார் கூட்டுறவுச் சங்க மண்டபத்தில் கடந்த சனிக்கிழமை நடைபெற்றது. மன்னார் மாவட்டத்தில் போக்குவரத்துப் பயணிகள் எதிர்கொள்ளும் அசௌகரியங்கள் மற்றும் பேருந்து உரிமையாளர்கள் எதிர்கொள்ளும் பிரச்சினைகள் தொடர்பில் ஆராயப்பட்டன. அதில்

மேற்கண்ட விடயம் தீர்வாக எட்டப்பட்டது.

இதன்போது, பயணிகளுக்குத் தேவையான அனைத்து வசதிகளையும் உள்ளடக்கிய வினைத்திறனான சேவையை வழங்குவதென்றும் தீர்மானிக்கப்பட்டது.

அத்துடன், மன்னார் மாவட்டத்தில் போதிய பேருந்து சேவைகள் இல்லாமல் உள்ள வீதிகளுக்கு பயணிகளின் நலன்கருதி மேலதிகமான பேருந்துகளை சேவையில் ஈடுபடுத்துவதென்றும் தேவையேற்படின் மேலதிகமான

வழி அனுமதிப்பத்திரங்களைப் பெற்றுத்தருவதற்கான நடவடிக்கைகளை மேற்கொள்வதாகவும் சந்திப்பின் போது அதிகார சபைத் தலைவர் தெரிவித்தார்.

மேலும், மன்னார் மாவட்டத்தில் முதல்முறையாக இலத்திரனியல் மயமாக்கப்பட்ட பற்றுச் சீட்டு வழங்கும் இயந்திரம் அறிமுகம் செய்து வைக்கப்பட்டது என்று வீதிப் பயணிகள் போக்குவரத்து அதிகார சபை தெரிவித்தது. (கு)



மாணவன் மாயம்!

அக்கரப்பத்தனை, ஜன. 14 கிழக்குப் பல்கலைக் கழகத்தில் இரண்டாம் வருடத்தில் கற்றுக் கொண்டிருந்த மலையகத்தைச் சேர்ந்த மருத்துவப் மாணவன் காணாமல் போயுள்ளார். இது தொடர்பில் அக்கரப்பத்தனை பொலிஸ் நிலையத்தில் கடந்த 10 ஆம் திகதி இரவு முறைப்பாடு செய்யப்பட்டுள்ளது என்று மாணவனின் தந்தையான கே. சின்னத்தம்பி தெரிவித்தார்.



அக்கரப்பத்தனை, ஹோல்புருக் பகுதியைச் சேர்ந்த சின்னத்தம்பி மோகன்ராஜ் (வயது 21) என்ற மருத்துவப் மாணவனே காணாமல் போயுள்ளார் என்று பொலிஸ் முறைப்பாட்டில் தெரிவிக்கப்பட்டுள்ளது. சம்பவம் தொடர்பாக மேலும் தெரியவருவதாவது: இரண்டாம் வருடம் கல்வி பயின்று கொண்டிருந்த அவர் கடந்த 10 ஆம் திகதி கோயிலுக்குச் செல்வதாக சக நண்பர்களிடம் தெரிவித்துவிட்டு விடுதியிலிருந்து வெளியேறியுள்ளார். இரவு 10 மணி வரை அவர் வராததன் காரணமாக அவருடைய நண்பர் ஒருவர் மாணவனின் தாய்க்கு அழைப்பை ஏற்படுத்தி, மோகன்ராஜுக்கு வேறு தொலைபேசி இலக்கம் ஏதும் உள்ளதா என வினவியுள்ளார்.

அதனைத் தொடர்ந்து சந்தேகம் கொண்ட வீட்டார் குறித்த மாணவனின் தொலைபேசிக்குப் பல தடவைகள் அழைப்பு எடுத்த போதிலும் எவ்வித பதிலும் கிடைக்கவில்லை. பின்னர் இது தொடர்பாக அக்கரப்பத்தனைப் பொலிஸ் நிலையத்தில் முறைப்பாடு செய்து விட்டு உறவினருடன் குறித்த மாணவனைத் தேடும் பணியில் ஈடுபட்டு வருகின்றனர்.

காணாமல் போன மாணவனைத் தேடிச் சென்ற தாயார் தற்போது சுகயீனமுற்ற நிலையில் மட்டக்களப்பு மருத்துவமனையில் சேர்க்கப்பட்டுள்ளார் என்று அவரின் தந்தை தெரிவித்தார்.

மாணவன் கோயிலுக்குச் சென்று வருவது வழமை எனவும், மாணவனின் தொலைபேசியிலிருந்து இறுதியாக மன்னார் பகுதியைச் சேர்ந்த மாணவி ஒருவருக்கு அழைப்புச் சென்றுள்ளது எனவும் பொலிஸார் மேற்கொண்ட ஆரம்பகட்ட விசாரணையின் மூலம் தெரியவந்துள்ளது. மாணவனுக்கு என்ன நடந்தது என்பது தொடர்பில் பொலிஸார் பல கோணங்களில் விசாரணைகளை முன்னெடுத்து வருகின்றனர். (ஒ.5,22)



மரபுரிமை மாதமாக பிரிட்டனில் தை மாதம்

பிரிட்டன் மரபுரிமைப் பேரவை தெரிவிப்பு

கொழும்பு, ஜன. 14

'தைப் பொங்கல்' தினத்தை பிரிட்டன் நாடாளுமன்றில் கடந்த வருடம் நடத்தியதைப் போன்று இந்த முறையும் நடத்தத் திட்டமிட்டுள்ளதோடு, தை மாதத்தை பிரிட்டனில் 'தமிழர் மரபுரிமை மாதமாக' நடைமுறையில் கொண்டுவரும் முயற்சியிலும் ஈடுபட்டுள்ளோம் என்று பிரிட்டன் தமிழர் மரபுரிமைப் பேரவை தெரிவித்துள்ளது.

தைப்பொங்கல் தாயகத்தில் மட்டுமல்ல உலகமெங்கும் பரந்து வாழும் தமிழர் மனங்களில் நம்பிக்கையையும் சமூக ஒற்றுமையையும் மேலோங்கக் செய்யட்டும் என்று பிரிட்டன் தமிழர் பேரவை வாழ்த்தியுள்ளது. இது பற்றி பிரிட்டன் தமிழர் பேரவை அனுப்பிய செய்திக் குறிப்பில் மேலும் தெரிவிக்கப்பட்டுள்ளதாவது:

தனிச் சிறப்பு மிக்க, தொன்மை வாய்ந்த மொழி, பண்பாடு, வரலாறுடன் கூடிய தமிழினத்தை அடையாளப்படுத்தும் பல அம்சங்கள் உள்ளன. இயற்கையின் சமநிலையைக் குழப்பாத உற்பத்தி முறைகள் அதற்கு முக்கியமான நிலம், நீர், ஆதவன், விலங்குகள் போன்றவற்றை காலாகாலமாக நன்றியுடன் நினைவு கூறும் பண்டிகைகள், பழக்க வழக்கங்கள் இன்றளவும் தொடர்கின்றன. அவை உலகெங்கும் தமிழ்கூருகின்ற நல்லுலகை அடையாளப்படுத்தவும் ஒன்றாகப் பிணைத்து வைத்திருக்கவும் வழிவகுத்துள்ளன. தம் நிலத்தையும் பாரம்பரிய இனத்துவத்துக்கான அடையாளங்களையும் தக்கவைக்கப் போராடும் தாயகத்திலுள்ள எம்

யஸ் என்று தமிழர் வாழும் அனைத்து நாடுகளிலும் கொண்டாடப்படுகிறது. பொங்கல் விழாவை தமிழர் தேசிய விழாவாகப் பலர் கருதுகின்றனர். பொங்கலை தமிழர்கள் சமயங்களைக் கடந்து கொண்டாடும் வழக்கமும் உள்ளது. தமிழர்களின் கலை, பண்பாடு, வரலாறு, அறிவியல் போன்றவற்றை நாம் வாழும் நாட்டு மக்களுக்கு கொண்டு சென்று தமிழினம் ஒரு தொன்மையான பாரம்பரிய முள்ள இனமென்பதை வெளிக்கொண்டுவரும் பல முயற்சிகள் புலம்பெயர் நாடுகளில் முன்னெடுக்கப்பட்டு வருகின்றன. அதன் அடிப்படையில் நீண்ட காலத் தயாரிப்புகளின் அடிப்படையில் பல வருடங்களுக்கு முன்னர் பிரிட்டன் தமிழர் பேரவை தைப் பொங்கல் தினத்தை இந்த நாட்டில் முக்கியத்துவப்படுத்த முயற்சிகள் எடுத்தது. தமிழ் மக்களும் அமைப்புகளும் சேர்ந்து பல்வேறு இடங்களில் தொடர்ச்சியாக வருடா வருடம் சிறப்பான முறையில் தைத் திருநாள் விழாக்களை நடத்துவது பாராட்டத்தக்கது. 2020 தைப்பொங்கல் நிகழ்வுகளை



பிரிட்டன் தமிழர் பேரவை நாடாளுமன்றில் இன்று நடத்த ஏற்பாடுகளை மேற் கொண்டுள்ளது. எதிர்வரும் காலங்களில் தை மாதத்தை 'தமிழர் மரபுரிமை மாதமாக' இந்த நாட்டில் அங்கீகரிக்க வைப்பதற்கு அனைத்து மக்களினதும் ஏகோபித்த ஆதரவும் பங்களிப்பும் தேவைப்படுகின்றது. பிரிட்டனின் அனைத்து கட்சி நாடாளுமன்ற உறுப்பினர்கள் மத்தியில் இந்தக் கோரிக்கையை முன்வைத்துச் செயற்படும் பிரிட்டன் தமிழர் பேரவை இந்த முயற்சிக்கு ஆக்கபூர்வமாகச் செயல்பட விரும்புவோரைத் தொடர்பு கொள்ளுமாறு வேண்டிக் கொள்கின்றது - என்றுள்ளது.

(க)

நிர்வாகத் தெரிவு

யாழ்ப்பாணம், ஜன. 14
வலி. கிழக்கு வாழைக்குலை உற்பத்தியாளர் விற்பனைக் கூட்டுறவுச் சங்கத்துக்குப் புதிய நிர்வாக சபை தெரிவு செய்யப்பட்டுள்ளது.
வருடாந்தப் பொதுக் கூட்டம் சங்க மண்டபத்தில் அண்மையில் இடம்பெற்றது. இதன் போது மாவட்ட கூட்டுறவு அபிவிருத்தி உதவி ஆணையாளர் அலுவலக தலைமைக் காரியாலயக் கூட்டுறவு உத்தியோகத்தர் இ. தயாபரன், கூட்டுறவு அபிவிருத்தி உத்தியோகத்தர் இ. வேல்குமார் ஆகியோர் விருந்தினர்களாக கலந்து கொண்டனர்.
இதன்போது நடப்பாண்டுக்கான புதிய நிர்வாக சபை தெரிவு செய்யப்பட்டது. தலைவர் ந. சிவகுமாரன், உப தலைவர் ச. சுதர்சன், செயலாளர் இ. செளந்தராஜன், உப செயலாளர் வே. விக்கினேஸ்வரன், நிர்வாக சபை உறுப்பினர்களாக அ. உதயகுமாரன், ஐ. தவராச சிங்கம், செ. பார்த்தீபன், ஆ. சச்சிதானந்தன், செ. கமலேந்திரன், அ. சரேந்திரகுமார், சி. கணேசலிங்கம், ஈ. சிவானந்தராசா, ச. கருணஜீவா, ச. அருந்தவரத்தினம், நா. தீலீபன் ஆகியோர் தெரிவு செய்யப்பட்டனர். (ஐ-17)

உறவுகள் துன்ப துயரங்களைக் கடந்து 'தை பிறந்தால் வழி பிறக்கும்' என்ற எதிர்பார்ப்புடன் எப்போதுமே எதிர்காலம் பற்றிய தம் நம்பிக்கையைக் கைவிட்டதில்லை. தமிழர்கள் தாங்கவொண்ணாத பல இழப்புகளையும் சுமைகளையும் உள்ளத்தில் பெருநெருப்பாகச் சுமந்துகொண்டு தத்தமது நாளாந்தக் கடமைகளை மேற்கொண்டு வருகின்றார்கள். தைப்பொங்கல் என்பது தமிழர்களால் சிறப்பாகக் கொண்டாடப்படும் ஒரு தனிப்பெரும் விழா. தமிழர் திருநாளாக தமிழர்களால் தமிழ்நாடு, இலங்கை, மலேசியா, சிங்கப்பூர், ஐரோப்பிய நாடுகள், வட அமெரிக்கா, தென் ஆபிரிக்கா, மொரிசி

கண்ணீர் அஞ்சலி

சங்க உறுப்பினரும் நுணாவில் மத்தி பிரிவு, கிராம அலுவலருமான **ச. நானசேந்தன்** அவர்களின் பாசபிசு தாயார் **திருமதி லதாமினி சண்முகலிங்கம்**

அவர்கள் 09.01.2020 அன்று இறைவனுடி நேர்நாள். அன்னாரின் பிரிவினால் துயரமும் குடும்பத்தினருக்கு ஆழ்ந்த அனுதாபங்களைத் தெரிவிப்பதுடன் அன்னாரின் ஆத்மா சாந்தியடையவும் இறைவனைப் பிரார்த்திக்கின்றோம்.

தென்மராட்சி பிரதேச செயலக உறுப்பினர் நலன்புரிச் சங்கம் பிரதேச செயலகம் சாவகச்சேரி. (11-12273) (13-17)

மூன்றாம் ஆண்டு நினைவுஞ்சல்

தோற்றம் 18
11
1947

மறைவு 14
01
2017

வைத்திய கலாநிதி **குமாரசாமி மகேசன்**

வைத்திய சேவையை தொழிலாகக் கொண்டு மக்கள் சேவை செய்த அன்பு, பண்பு, கடமை உள்ளம் கொண்ட மகேசன் ஐயாவை குடும்பத்தினராகிய நாம் நினைவு கூருகின்றோம் குடும்பத்தினர்.

புதிய மாணவர்கள் அனுமதி - 2020

கோண்டாவில் கிழக்கு **குட்டி சுட்டி முன்பள்ளி அகம் குழந்தைகள் பகல் நேர காப்பகம்**

நேரம்
காலை மாலை 7.30-5.00 மணி வரை

குறைந்த மாதக் கட்டணம்

2+ 2500/-
3+ 3000/-
4+ 3000/-

அரசு / தனியார் நிறுவன உத்தியோகத்தர்களின் பிள்ளைகளுக்கான வீட்டுச் சூழல் முறையின் பராமரிப்பு திறன் வகுப்பறை உட்பட முன்பள்ளி மாணவர்களை கற்பித்தல் விளையாட்டிணுபான கற்பித்தல் செயல்முறை

தமிழ், ஆங்கில மொழி மூலமான கற்பித்தல், குழந்தைகளுக்கான பிரத்தியேக பாதுகாப்பான விளையாட்டு மைதானம், ஓய்வறை, உணவு வசதி

மாணவர்களின் திறன் விருத்திக்கான விளையாட்டுப் போட்டி, கண்காட்சி, சிறுவர் தினம், கல்விச் சுற்றுலா, வருட இறுதி கலை நிகழ்வுகள்

இருபாலை வீதி, கோண்டாவில் கிழக்கு. தொடர்புகளுக்கு: 077 848 0615, 021 221 4863



பொங்கல் விழா

வவுனியா, ஜன. 14

வவுனியா சுவாமிநாதர் முதியோர்கள் சங்கத்தின் பொங்கல் விழாவும், மூத்தோர் கௌரவிப்பும் நேற்று முன்தினம் சங்கபணிமனையில் சிறப்பாக இடம்பெற்றன. நிகழ்வில் பிரதம விருந்தினராக வவுனியா மாவட்ட சமூகசேவை உத்தியோகத்தர் செ. ஸ்ரீநிவாசன், சிறப்பு விருந்தினர்களாக வடக்கு மாகாணசபை முன்னாள் உறுப்பினர் பி. நடராஜா, வவுனியா நகரசபை உறுப்பினர் அப்துல் பாரி உட்பட பலர் கலந்து கொண்டனர்.

முதியோர் சங்க உறுப்பினர்கள் 100 க்கு மேற்பட்டோர் இணைந்து பொங்கல் நிகழ்வை சிறப்பாக நடத்தினர். நிகழ்வில் முதியோர்களும் கௌரவிக்கப்பட்டனர். (ஐ-222)



பொங்கல் பொதிகள் வழங்கல்

வவுனியா, ஜன. 14

வவுனியா பெரியமடு கிராமத்தில் வசிக்கும் 40 குடும்பங்களுக்கு பொங்கல் பொதிகள் வழங்கப்பட்டன. எம். ஜி. ஆரின் பிறந்தநாளை முன்னிட்டு எம். ஜி. ஆர் நற்பணி மன்றம் மற்றும் தமிழ் விருட்சம் அமைப்பு ஆகியன இணைந்து இந்தப் பொருள்களை வழங்கின. இதன்போது நற்பணி மன்றத்தின் தலைவர் உட்பட நிர்வாக உறுப்பினர்கள் மற்றும் தமிழ் விருட்சம் அமைப்பின் நிர்வாகத்தினரும் கலந்துகொண்டனர். (ஐ-110)

யாழ். இந்துக் கல்லூரியின் பொங்கல் திருவிழா

யாழ்ப்பாணம், ஜன. 14

யாழ்ப்பாணம் இந்துக் கல்லூரிச் சமூகம் நடத்தும் பொங்கல் திருவிழா 2020 நாளை புதன்கிழமை கோலாகலமாக நடைபெறவுள்ளது.

யாழ்ப்பாணம் இந்துக் கல்லூரி பழைய மாணவர்களின் ஏற்பாட்டில் காலை 9.30 மணிமுதல் பொங்கல் திருவிழா நடைபெறும்.

தொடர்ந்து முற்பகல் 10 மணிக்கு கல்லூரியில் இருந்து சிலம்பாட்டம், பொய்க் கால் குதிரை ஆட்டம், மாட்டு வண்டி பவனி ஆகிய பாரம்பரிய அம்சங்களுடன் கூடிய பண்பாட்டு நடைபவனி யாழ்ப்பாண நகரை வலம்வரும். பண்பாட்டு நடைபவனியானது கல்லூரி முன்றலில் ஆரம்பித்து காங்கேசன் துறை வீதியினூடாக மருத்துவ மனை வீதியை அடைந்து, கஸ்தூரியார் வீதியூடாக மீண்டும் கல்லூரியை வந்தடையும் என்று தெரிவிக்கப்பட்டது. (ஐ-222)

பட்டிப்பொங்கலை முன்னிட்டு மாட்டுவண்டிச் சவாரி!

பண்டத்தரிப்பு, ஜன. 14


பட்டிப்பொங்கல் விழாவை முன்னிட்டு தமிழர்களின் பாரம்பரிய விளையாட்டுக்களில் ஒன்றான மாட்டுவண்டிச் சவாரிப் போட்டி இடம்பெற்றது.



நேற்றுமுன்தினம் ஞாயிற்றுக்கிழமை மாலை 5 மணியளவில் பண்டத்தரிப்பு சாந்தையில் சவாரிப் போட்டி சிறப்பாக இடம்பெற்றது.

சாந்தை விநாயகர் விளையாட்டுக் கழகத்தின் அனுசூலணையுடன் வெண்கரம் அமைப்பின் சாந்தை சில்லாலை படிப்பகத்தின் ஏற்பாட்டில் நடத்தப்பட்ட போட்டியை பலாசித்திவிநாயகர் வித்திபாலயத்தின் அதிபர் ந. செல்வராசா ஆரம்பித்துவைத்தார்.

வெண்கரம் அமைப்பின் சாந்தை சில்லாலை படிப்பகத்தில் நாளைமறுதினம் நடைபெறும் பட்டிப்பொங்கல் நிகழ்வின் போது சவாரிப் போட்டியில் வெற்றிபெற்றவர்களுக்கு பரிசில்கள் வழங்கப்படும் என்று தெரிவிக்கப்பட்டுள்ளது. (ஐ)



கால்கோள் விழா

கொடிகாமம் திருநாவுக்கரசு ஆரம்ப பாடசாலையில் தரம் ஒன்று மாணவர்களுக்கான கால்கோள் விழா நாளைமறுதினம் வியாழக்கிழமை முற்பகல் 9 மணிக்கு வித்தியாலய மண்டபத்தில் இடம்பெறவுள்ளது. பாடசாலை அதிபர் திருமதி பு. மங்களேஸ்வரன் தலைமையில் இடம்பெறவுள்ள நிகழ்வில் பிரதம விருந்தினராக தென்மராட்சி வலயக் கல்வி அலுவலக ஆரம்பக்கல்வி ஆசிரிய ஆலோசகர் ந. திருவாசகன் கலந்து சிறப்பிக்கவுள்ளார். (ஐ-159)

*** * * * * *

சாவகச்சேரி மகளிர் கல்லூரியில் தரம் ஒன்று மாணவர்களுக்கான கால்கோள் விழா நாளைமறுதினம் வியாழக்கிழமை முற்பகல் 9 மணிக்கு கல்லூரியில் இடம்பெறவுள்ளது.

அதிபர் திருமதி ல. முகுந்தன் தலைமையில் இடம்பெறும் நிகழ்வில் பிரதம விருந்தினராக தென்மராட்சி கல்வி வலய சங்கீத பாட சேவைக் கால ஆசிரிய ஆலோசகர். திருமதி பு. ஈழநேசன், சிறப்பு விருந்தினர்களாக தேசிய சேமிப்பு வங்கியின் சாவகச்சேரி கிளை முகாமையாளர் அ. கங்காதரன், கல்லூரியின் ஓய்வுபெற்ற பிரதி அதிபர் திருமதி பா. சிவகுமாரன் ஆகியோர் கலந்து கொள்வர். (ஐ-9)

60

குடும்பங்களுக்கு பொங்கல் பொருள்கள்

வடமராட்சி, ஜன. 14

வடமராட்சி கிழக்கு, குடத்தனை வடக்கு அகரம் நலன்புரிச் சங்கத்தினரால் பொங்கல் பொருள்கள் அண்மையில் வழங்கப்பட்டன.

“தைப்பொங்கல் தமிழர் புத்தாண்டில் அனைவரது இல்லத்திலும் பொங்கலிட வேண்டும்” என்ற நோக்குடன் வடமராட்சி கிழக்கில் தெரிவு செய்யப்பட்ட 60 குடும்பங்களுக்கு இந்தப் பொருள்கள் வழங்கப்பட்டன.

நிகழ்வில் மருதங்கேணி பிரதேச செயலக அலுவலர்கள் மற்றும் குடத்தனை, வடக்கு கிராம அலுவலர் ஆகியோர் கலந்து கொண்டனர். (ஐ-222)





படங்கள்: ஐ.சிவசாந்தன்

பொங்கல் வியாபாரம் அமோகம்


யாழ்ப்பாணம், ஜன.14

தைப் பொங்கலை முன்னிட்டு யாழ்ப்பாணம் உட்பட வடக்கின் ஏனைய மாவட்டங்களிலும் வியாபார நடவடிக்கைகள் நேற்று சூடுபிடித்தன.

பானைகள், பட்டாசுகள் மற்றும் ஏனைய பொருள்கள் சந்தைகளிலும், வாகனங்கள் மற்றும் சந்திகளில் வைத்தும் விற்பனை செய்யப்பட்டன.

யாழ்ப்பாணத்துக்கு வன்னிப்பகுதியில் இருந்தும் பெரும் எண்ணிக்கையான மண் பானைகள் விற்பனைக்கு எடுத்து வரப்பட்டன. திருநீற்றுகுறி மாவிலை பொறிக்கப்பட்ட மண்பானைகளை மக்கள் அதிகளவில் கொள்வனவு செய்த மையை அவதானிக்க முடிந்தது. திருநெல்வேலி, மருணர்மடம், சுன்னாகம் ஆகிய சந்தைப்பகுதிகளில்

மக்கள் நேற்று அதிகளவில் கூடி பொங்கல் பொருள்களை முண்டியடித்துக் கொள்வனவு செய்தனர். இஞ்சி, மஞ்சள் இலை, கரும்பு மற்றும் பழவகைகள் விற்பனை செய்யப்பட்டன. இவற்றின் விலைகளும் அதிகரித்து காணப்பட்டன. திருநெல்வேலி சந்தை நிலைவரப்படி, இஞ்சி மஞ்சள் இலைகள் சோடி 20 ரூபா, கரும்புத் துண்டு 20 ரூபா, கறுத்தக் கொழும்பான் மாம்பழம் ஒன்று 150 ரூபா, மண் பானை (ஒருகொத்து) 600 ரூபா, அகப்பை ஒன்று 70 ரூபா முதல் 150 ரூபா வரை விற்பனை செய்யப்



பட்டன. இவற்றைவிட பொங்கலுக்குத் தேவையான தீட்டல் பச்சை அரிசி ஒரு கிலோ 115 ரூபாவுக்கு விற்பனை செய்யப்பட்டது. (க-17, 159)

பொங்கல் விழாவும் பரிசளிப்பு நிகழ்வும்

அளவெட்டி, ஜன.14

அளவெட்டி முற்போக்கு வாலிபர் சனசமூக நிலையமும் டயானா விளையாட்டுக் கழகமும் இணைந்து நடத்தும் மாபெரும் பொங்கல் விழாவும், பரிசளிப்பு நிகழ்வும் நாளை புதன்கிழமை நடைபெறவுள்ளன. அளவெட்டி முற்போக்கு முன்பள்ளி மைதானத்தில் சனசமூக நிலையத் தலைவர் க.குகரதன் தலைமையில் காலை, மாலை ஆகிய இரு அமர்வுகளாக நிகழ்வுகள் நடைபெறவுள்ளன. முதல் நிகழ்வுகள் காலை 8.30 மணிக்கு பொங்கலுடன் ஆரம்பமாகும். தொடர்ந்து இருபாலாருக்குமான போட்டி நிகழ்வுகள் இடம்பெறும். மாலை நிகழ்வுகளாக நடனம், நாடகம், பட்டிமன்றம், கலைநிகழ்வுகள் மற்றும் பரிசில்கள் வழங்கல் என்பன நடைபெறவுள்ளன. (ஐ-36)

பொங்கல் பொதி வழங்கல்

யாழ்ப்பாணம், ஜன.14

பனை தென்னை வள அபிவிருத்திக் கூட்டுறவு சங்கங்களின் அங்கத்தவர்களுக்குத் தைப்பொங்கலை முன்னிட்டு பொங்கல் பொதிகள் நேற்றுத் தொடக்கம் விநியோகிக்கப்பட்டு வருகின்றன. பொங்கலுக்குத் தேவையான அரிசி, பயறு, சர்க்கரை, பானை உட்பட இரண்டாயிரம் ரூபா பெறுமதி வாய்ந்த பொதிகள் விநியோகிக்கப்பட்டு வருகின்றன. என்று வலிகாமம் கொத்தணியின் தலைவர் எஸ்.செல்வராசா தெரிவித்தார். பனை தென்னை வள அபிவிருத்திக் கூட்டுறவுச் சங்கங்கள் அங்கத்தவர்களின் வசதி கருதி அண்மைக்காலமாக இந்தப் பொங்கல் பொதியை இலவசமாக வழங்கி வருகின்றன. (க-17)

*** ** *

யாழ்ப்பாணம் பண்டத்தரிப்பு அபிவிருத்திக் கூட்டுறவுச் சங்கத்தால் பொங்கல் பொதிகள் வழங்கப்பட்டன. சங்க அங்கத்தவர்கள், பணியாளர்கள் மற்றும் முன்பள்ளி ஆசிரியர்கள் ஆகியோருக்கு இந்தப் பொங்கல் பொதிகள் வழங்கப்பட்டன. இந்த நிகழ்வு நேற்று திங்கட்கிழமை சங்க மண்டபத்தில் இடம்பெற்றது. (ஐ-63)

பொங்கல் விழா

இலங்கைத் தமிழரசுக் கட்சி மகளிர் அணியின் பொங்கல் விழா எதிர்வரும் 19 ஆம் திகதி ஞாயிற்றுக்கிழமை காலை 8 மணிக்கு நல்லூர் இளங்கலைஞர் மண்டபத்தில் இடம்பெறும். நிகழ்வில் பிரதம விருந்தினராக இலங்கைத் தமிழரசுக் கட்சியின் தலைவர் மாவை சோ. சேனாதிராசா, சிறப்பு விருந்தினராக யாழ்ப்பாணத்திலுள்ள இந்தியத் துணைத் தூதரகத்தின் தூதுவர் ச.பாலசந்திரன் ஆகியோர் கலந்து கொள்வர். (க)

*** ** *

வவுனியா, ஜன.14
வவுனியா பிரதேச செயலகத்தின் பொங்கல் விழா எதிர்வரும் 17 ஆம் திகதி செயலக வளாகத்தில் அமைந்துள்ள விளாத்தியடி விநாயகர் ஆலயத்தில் இடம்பெறவுள்ளது. பொங்கல் விழாவில் அனைவரையும் கலந்துகொள்ளுமாறு வவுனியா பிரதேச கலாசார உத்தியோகத்தர் வீ. பிரதீபன் தெரிவித்தார். (ஐ-110)



தைப் பொங்கலை முன்னிட்டு பாரம்பரிய விளையாட்டுக்கள்

யாழ்ப்பாணம், ஜன.14

தைப் பொங்கல் பண்டிகையை முன்னிட்டு இளவாலை வருத்தப்பாத வாலிபர் சங்கத்தால் பாரம்பரிய விளையாட்டு நிகழ்வுகள் ஆரம்பமாகி நடைபெற்று வருகின்றன. யாழ்ப்பாண மாவட்ட ரீதியிலான தாச்சிப் போட்டி, கபடிப்போட்டி, சைக்கிளோட்டிப் போட்டி, மரதன் ஓட்டப் போட்டிகள் என்பன கடந்த வெள்ளிக்கிழமை ஆரம்பமாகி நடைபெற்று முடிந்தன. தொடர்ந்தும் பொங்கல் தினத்தன்று காங்கேசன்துறை வெளிச்சவீட்டுருகே பட்டம்

விடும் போட்டியும், மதியம் ஒரு மணி முதல் இளவாலை மெய்கண்டான் பாடசாலை அருகே ஏனைய பாரம்பரிய

போட்டிகள், கலைகலாசார நிகழ்வுகள் என்பன இடம்பெறவுள்ளன என்று தெரிவிக்கப்பட்டது. (ஐ)





விநாயகரை எந்த திசையில் வணங்குதல் கூடாது...?


முழு முதல் கடவுளான விநாயகரை வணங்கிய பின் எந்த ஒரு காரியத்தையும் தொடங்குவது வழக்கம். விநாயகர் வழிபாடு சிறந்த பலனைத் தரும்.

விநாயகரின் தும்பிக்கையானது எப்போதும் இடது புறமுள்ள அவரின் தாயார் கௌரியை பார்த்தவாறு வைத்து வணங்கினால் அதிர்ஷ்டம் கிடைக்கும்.

விநாயகரின் பின்புறம் வறுமையை குறிக்கும். எனவே விநாயகரின் பின்புறம்

வீட்டின் எந்தவொரு அறையினையும் பார்த்தவாறு வைக்காமல், வீட்டின் வெளிப்புறத்தினைப் பார்த்தவாறு வைக்க வேண்டும். விநாயகரை தென்புறத் திசையில் வைத்து வணங்கக் கூடாது. கிழக்கு அல்லது மேற்குத் திசையில் வைத்து வணங்கினால் வீட்டின் செல்வம் அதிகரிக்கும். வீட்டிற்குள் மாடிப்படி இருந்தால் அதன் அடியில் விநாயகரை வைக்கக் கூடாது. ஏனெனில் அது துரதிஷ்டத்தை உண்டாக்கும்.

உலோகத்தில் செய்யப்பட்ட விநாயகரின் சிலையை கிழக்கு அல்லது மேற்குத் திசையினை நோக்கி வைத்து வணங்க வேண்டும். அதுவும் வடகிழக்கு மூலையில் வைத்து வணங்குவது மிகவும் நல்லது.



தினம்
30
சிந்தனை

இறைவன் திருவுளம்

உங்களுக்கான முடிவுகளை யார் எடுப்பார்? எந்த மனிதனுக்கும் தன் மனதுக்குள் தன்னைப் பற்றிய ஒரு நம்பிக்கையிருந்தாக வேண்டும். பிறரைச் சார்ந்தே வாழும் தன்மைக்கு மாறாக, அவனே எந்த முடிவானாலும் தனக்குள் ஆலோசிக்க வேண்டும். இந்தச் சுய ஆலோசனைச் சிந்தனைதான் சில தவறான முடிவிலிருந்து அவனைக் காப்பாற்றுகிறது. எதையும் தீர்மானிக்க முடியும் என்பதில் நம்பிக்கை வைப்புகள்.

ஒரு வண்டி வாங்க வேண்டுமா? அதற்கு முன் ஆலோசனைகள் அவசியம்தான். நல்ல முடிவுகளை எடுக்கும் பொறுப்பு உங்களுடையது. இதற்கு எதிர்மறையாய் ஒரு சிலர் தாம் யோசித்து வைத்து எல்லாவற்றையும் கடைசி நேரத்தில் ஒதுக்கிவிட்டு, எவ்வோ சொல்லும் அர்த்தமற்றதைக் கூட பெரியதாக எண்ணி தம் போக்கை மாற்றிவிடுவர்.

சொல்பவன் சிறந்த புத்திமானோ, இல்லை நல்ல அனுபவசாலியோ, இரண்டுமே அற்ற முட்டாளோ, எவருக்குத் தெரியும்? உங்களின் தேவைக்கான பூர்த்தியை விசாரிக்கவோ, எவரேனும் செய்யும் பரிந்துரைகளைக் கேட்கவோ நல்ல வழிமுறைகள் தோன்றலாம். இதன் மூலம் ஒரு சிறந்த தீர்மானத்துக்குச் சலபமாக வந்துவிடலாம்.

அப்படி ஓரிருமுறை தவறு நேர்ந்தாலும் அதுவே அனுபவமாக, அறிவாக உங்களிடமே தங்கிவிடும். பிறரை மட்டும் சரியாக நினைப்பது நம்மைத் தவறாகவே வாழவைக்கும் என்பதில் நம்பிக்கை வைப்புகள். எனக்குத் தெரிந்த ஒரு நண்பர் வீட்டைவிட்டுக் கிளம்பிக் கொண்டிருந்தார். "என்ன சார் எங்கே கிளம்பிட்டீங்க?" என்று கேட்டேன்.

அதற்கு அவரின் பதில் என்ன தெரியுமா? "ஒரு வீடு வாங்கணும், என் நண்பர் நல்ல அறிவாளி, எல்லாமே அவருக்கு நன்றாகத் தெரியும்! எனக்கு எது தேவையென்றாலும் அவர்தான் முடிவெடுப்பார்" என்றார்.

வேண்டுமானால் அந்த அறிவாளியை நினைத்துப் பெருமைப்படலாம். ஆனால் கடைசி வரையிலும் இவர் கற்றுக்கொள்ளப் போவதும் புத்தி பெறுவதும் இல்லாமல் போய்விடும்.

இச் சுய சோதனை அற்ற நிலையில்தான் எத்தனை நஷ்டங்கள் ஏற்க நேரிடும் என்பது புரிகிறதா?

"பிறரை நம்பியே வாழ்பவன்
ஏமாந்து போவான்"



2020

புத்தான்டு பொதுப் பலன்கள்

சாதகங்களும் 'கவனத்துக்கு' உரியவையும்!

கணிப்பவர்
கே.பி.வித்யாதரன்



கடகம்


புனர்பூசம் 4ம் பாதம், பூசம், ஆயில்யம்

நம்பி வந்தவர்களை ஒருபோதும் கைவிடாத அன்பர் நீங்கள். உங்களின் ராசியைச் சக்கிரன் பார்த்துக் கொண்டிருக்கும்போது இந்தப் புத்தாண்டு பிறப்பதால், குடும்பத்தில் அமைதியும் நிம்மதியும் கிடைக்கும். எதிர் பார்த்தபணம் கைக்குவரும். தள்ளிப்போன திருமணம் கைகூடும். செல்வாக்கு கூடும். சில இடங்களில், சில நேரங்களில் அமைதியாக இருந்து காரியம் சாதிப்பீர்கள். பூர்வீகச் சொத்தில் மாற்றம் செய்வீர்கள்.

உங்களின் ராசிக்கு 8ம் வீடான கும்ப ராசியில் இந்தப் புத்தாண்டு பிறப்பதால், செலவுகள் கட்டுக்கடங் காமல் இருக்கும். திடீர்ப் பயணங்கள் அதிகரிக்கும். அவ்வப் போது பணப்பற்றாக்குறை வருமென்றாலும் சமாளித்து விடுவீர்கள். 26.12.20 வரை 6 மணி பகவான் உங்களின் ராசிக்கு 6ம் வீட்டிலேயே பலம் பெற்று நீடிப்பதால் பிரச்சினைகளை சமாளிக்கக்கூடிய மனோபலம் கிடைக்கும். கணவன் மனைவிக்குள் மனம்விட்டுப் பேசுவீர்கள். குடும்ப வருமானம் உயரும். விலையுயர்ந்த ஆபரணங்கள் வாங்குவீர்கள்.

12.11.20 வரை குரு பகவான் உங்களின் ராசிக்கு 6ம் வீட்டில் மறைந்திருப்பதால், வேலைகளில் அலைச்சல் இருக்கும். உள்மனத்தில் ஒருவித போராட்டம் எழும்பும். எதிரிகளில் சிலர் நண்பர்களாவார்கள். குலதெய்வக் கோயிலைப் புதுப்பிப்பீர்கள். தங்க ஆபரணங்கள், வீட்டுப் புத்திரங்களை கவனமாகக் கையாளுங்கள். யாருக்கும் பிணைக்கையெழுத்திட வேண்டாம். உறவினர்கள், நண்பர்களுடன் இடைவெளிவிட்டுப் பழகுவது நல்லது. நவம்பர் 13ம் திகதி முதல், குரு பகவான் உங்களின் ராசிக்கு 7ம் வீட்டில் நுழைவதால் திடீர்த் திருப்பங்கள் உண்டாகும். வீட்டில் தாமதமாகி வந்த சுப நிகழ்ச்சிகள் இனி கோலாகலமாக நடக்கும். குழந்தை பாக்கியம் சிலருக்குக் கிடைக்கும். மகனுக்கு நீங்கள் எதிர்பார்த்ததைப் போல பெண் அமையும்.

வருடம் பிறக்கும்போது 6ம் வீட்டில் கேதுவும் 12ஆம்



சாதகமும் பாதகமும் நிறைந்துள்ள ஆண்டு

வீட்டில் ராகுவும் அமர்ந்திருப்பதால், சிலருக்கு வெளி நாட்டுப் பயணம் வாய்க்கும். பிரபலங்களுக்கு நண்ப ராவீர்கள்.

உங்களைச் சுற்றியிருப்பவர்களில் நல்லவர்கள் யார், கெட்டவர்கள் யார் என்பதை உணருவீர்கள். ஆன்மிகத்தில் நாட்டம் அதிகரிக்கும்.

செப்டெம்பர் முதல் வருடம் முடியும் வரை உங்களின் ராசிக்கு 5ம் வீட்டில் கேதுவும் 11ம் வீட்டில் ராகுவும் நுழைவதால் உங்களின் செயல்களில் தெளிவு பிறக்கும். எதையும் முதல் முயற்சியிலேயே முடிப்பீர்கள். ஆன்மிகவாதிகள், சித்தர்களின் ஆசி கிடைக்கும். இளைய சகோதரர் உங்களுக்குப் பக்கபலமாக இருப்பார். அர சாங்க வேலைகளில் வெற்றியுண்டு. 5.5.20 முதல் 19.6.20 வரை 8ம் வீட்டில் செவ்வாய் மறைவதால் சொத்து வாங்கும்போது, தாய்ப் பத்திரத்தைச் சரிபார்த்துக்கொள்ளுங்கள்.

வியாபாரிகள், பெரிய அளவில் முதலீடுகள் செய்ய வேண்டாம். சந்தை நிலைவரம் அறிந்து கொள்ளுதல் செய்யுங்கள். விவசாயிகள், விவசாயத்துடன் கால்நடை வளர்ப்பையும் மேற்கொண்டால் லாபம் கிடைக்கும். உத்தியோகத்தில் பதவி உயர்வு, சம்பள உயர்வு கிடைக்கும். பணிகளைத் திறம்பட முடித்து எல்லோரையும் வியக்கவைப்பீர்கள்.

கணினித்துறையினருக்கு வெளிநாட்டு நிறுவனங்களில் வாய்ப்புக் கிடைக்கும். மாணவர்கள் படிப்பில் கவனம் செலுத்துவது நல்லது. கலைத்துறையினரே! கிடைக்கின்ற வாய்ப்பு எதுவானாலும் ஏற்றுக் கொள்ளுங்கள்.



அரசுக்கு...

பிரிட்டன் பிரதமரின் ஆப்கானிஸ்தான் மற்றும் பாகிஸ்தானுக்கான சிறப்புப் பிரதிநிதியும், பிரிட்டனின் வெளிவிவகார மற்றும் பொதுநலவாய அலுவலகத்தின் தெற்காசியாவுக்கான பணிப்பாளருமான ஜரத் பெய்லி கொழும்புக்கு திடீர் பயணத்தை மேற்கொண்டு வந்துள்ளார். இலங்கைக்கான பிரிட்டன் தூதுவரின் கொழும்பு இல்லத்தில் நேற்றுக் காலை 9.30 மணியிலிருந்து 10.30 மணி வரையில், தமிழ்த் தேசியக் கூட்டமைப்பின் தலைவர் இரா.சம்பந்தன், கூட்டமைப்பின் பேச்சாளர் எம்.ஏ.சுமந்திரன் ஆகியோருடன் சந்திப்பு நடத்தினார்.

ஐ.நா. மனித உரிமைகள் சபையிலிருந்து அமெரிக்கா விலகிய பின்னர், பிரிட்டன் தலைமையிலேயே இலங்கை தொடர்பான தீர்மானம் முன்வைக்கப்பட்டிருந்தது. இது தொடர்பில் தற்போது ஆட்சிக்கு வந்துள்ள கோத்தாபய ராஜபக்ஷ தலைமையிலான அரசு மாற்றுக் கருத்துக்களை முன்வைத்து வருகின்றது. அந்தத் தீர்மானத்தை ஏற்கப் போவதில்லை என்றும் அதிலிருந்து விலகப் போவதாகவும் கூறிவருகின்றது. இந்த நிலையிலேயே இது தொடர்பில் பிரிட்டன் பிரதமரின் சிறப்புப் பிரதிநிதி கூட்டமைப்புடன் ஆராய்ந்தார்.

'ஐ.நா. மனித உரிமைகள் சபையில் 2012ஆம் ஆண்டு தொடக்கம் 2014ஆம் ஆண்டு வரையில் மூன்று தீர்மானங்கள் வாக்கெடுப்புடன் நிறைவேற்றப்பட்டன. 2015ஆம் ஆண்டுக்குப் பின்னர் இலங்கை அரசும் இணங்கி, இணை அனுசரணை வழங்கி தீர்மானங்கள் நிறைவேற்றப்பட்டன. இலங்கை அரசு இதிலிருந்து விலகி இடமளிக்கப்படக் கூடாது. இனியும் கால அவகாசம் வழங்காமல் தீர்மானம் முழுமையாக நடைமுறைப்படுத்தப்படவேண்டும்' என்று பிரிட்டன் பிரதிநிதிக்கு எடுத்துரைத்தாக, கூட்டமைப்பின் பேச்சாளர் எம்.ஏ.சுமந்திரன் 'உதயன்' பத்திரிகைக்குத் தெரிவித்தார்.

இலங்கை அரசு இந்தத் தீர்மானத்திலிருந்து விலகுவதாக, ஐ.நா. மனித உரிமைகள் சபையில் தெரிவித்தால், அடுத்து எத்தகைய நடவடிக்கைகள் எடுப்பது என்பது தொடர்பில் நேற்றைய சந்திப்பில் ஆராயப்பட்டுள்ளது. தமிழ்த் தேசியக் கூட்டமைப்பு எத்தகைய நடவடிக்கை எடுக்க வேண்டும் என்பது தொடர்பிலும் அவர் கேட்டறிந்துள்ளார்.

ஐ.நா. மனித உரிமைகள் சபையின் அமர்வு இடம்பெறும் காலம், இலங்கையில் நாடாளுமன்றத் தேர்தல் காலம் என்பதால், அங்கு எடுக்கப்படும் நடவடிக்கைகளை முன்னறித்தி சிங்கள மக்கள் மத்தியில் பரப்புரை நடவடிக்கைகள் மேற்கொள்ளப்படலாம் என்பதால், அதனையும் கவனத்தில் எடுத்து மாற்று நடவடிக்கைகளை எவ்வாறு முன்னகர்த்துவது என்று ஆராயப்பட்டுள்ளது.

இதேவேளை, அடுத்த மாத ஆரம்பத்தில் பிரிட்டனில், ஐ.நா. மனித உரிமைகள் சபையின் முக்கிய உறுப்பு நாடுகளுடன் பிரிட்டன் இலங்கை விவகாரம் தொடர்பில் ஆராயவுள்ளது. அந்தக் கலந்துரையாவில் பங்கேற்க வருமாறு தமிழ்த் தேசியக் கூட்டமைப்புக்கு, பிரிட்டன் பிரதமரின் பிரதிநிதி அழைப்பு விடுத்துள்ளார். (ஓ.5)

மிருசுவில்...

இந்தத் தகவலை ஐக்கிய தேசியக் கட்சியின் நாடாளுமன்ற உறுப்பினர் அஜித் பி பெரேரா வெளியிட்டுள்ளார்.

நடந்து என்ன?

போர் காரணமாக மிருசுவிலிருந்து இடம் பெயர்ந்து கரவெட்டி நாவலர்மடம் பகுதியில் வசித்து வந்த, ஒரே குடும்பத்தைச் சேர்ந்த மூவர் உள்ளிட்ட 9 பேர், தமது சொந்த வீடுகளைப் பார்ப்பதற்கு 2000

ஆம் ஆண்டு டிசம்பர் மாதம் 19 ஆம் திகதி புறப்பட்டனர். மிருசுவில் வடக்கு படித்த மகளிர் குடியேற்றத் திட்டப் பகுதியில் அமைந்திருந்த அவர்களது வீடுகளைப் பார்ப்பதற்குச் சென்ற 9 பேரும் அன்றைய தினம் மீண்டும் திரும்பி வரவில்லை. மறு நாள் 20 ஆம் திகதி மாலை, வீடு பார்க்கச் சென்ற 9 பேரில் ஒருவர் மாத்திரம் அடிகாயங்களுடன் மந்திரை மருத்துவமனையில் சேர்க்கப்பட்டிருந்தார்.

அவர் வழங்கிய சாட்சியத்தில், தமது வீடுகளைப் பார்த்துக் கொண்டிருந்த வேளை அங்கு வந்த இராணுவத்தினர், தான் உள்ளடங்கலாக ஒன்பது பேரையும் கைது செய்து அழைத்துச் சென்றனர். கண்களைக் கட்டி கடுமையாகத் தாக்கினர். இதன் போது காயங்களுடன் தான் தப்பித்து வந்ததாகத் தெரிவித்திருந்தார். டிசம்பர் மாதம் 25 ஆம் திகதி, அவர் தெரிவித்த குறிப்புக்கு அமைய மிருசுவில் வடக்கு படித்த மகளிர் குடியேற்றத் திட்டப் பகுதியிலுள்ள தென்னங் காணியில், புதிதாக வெட்டப்பட்ட குழியிலிருந்து காணாமற் போயிருந்த எட்டுப் பேரினதும் சடலங்கள் மீட்கப்பட்டன.

அப்போதைய சாவகச்சேரி மாவட்ட நீதிவான் அ.பிரேமசங்கர் முன்னிலையில் குறித்த குழி தோண்டப்பட்டது. எட்டுச் சடலங்களும் ஒன்றன் மேல் ஒன்று போடப்பட்டு புதைக்கப்பட்டிருந்தன. மணல் பாங்கான தரையில் புதைக்கப்பட்டிருந்த மையினால், சடலங்கள் பழுதடையாத நிலையில் மீட்கப்பட்டிருந்தன.

மீட்கப்பட்ட சடலங்களில் கைகள் பின்னால் கட்டப்பட்டிருந்த நிலையில் இருந்தன. கழுத்து, கைகளில் வெட்டுக் காயம் என்பன காணப்பட்டன. எட்டுப் பேரினதும் குரல் வளை அறுக்கப்பட்டே கொலை செய்யப்பட்டனர் என்பது உடற்கூற்றுப் பரிசோதனையில் வெளிச்சத்துக்கு வந்தது. அத்துடன் 5 வயது சிறுவனது வலது கால் திருசி முறிக்கப்பட்டிருந்ததும், உடற்கூற்றுப் பரிசோதனையில் தெரியவந்தது.

கைது

இதனையடுத்து விசாரணைகள் மேற்கொள்ளப்பட்டன. இதன் போது இராணுவத்தின் சார்ஜன் தரத்தைச் சேர்ந்த அதிகாரி ஒருவர் உள்ளிட்ட எட்டு இராணுவத்தினர் சந்தேகத்தின் பேரில் கைது செய்யப்பட்டனர். இந்த வழக்கு மிக நீண்ட காலமாக இடம்பெற்று வந்தது. 2015ஆம் ஆண்டு ஜூன் மாதம் 25 ஆம் திகதி கொழும்பு உயர் நீதிமன்றம் வழக்கின் தீர்ப்பை வழங்கியது. இராணுவ சார்ஜன்ட் சுனில் ரத்நாயக்கு தூக்குத் தண்டனை விதித்தது.

இதற்கு எதிராக பல்வேறு போராட்டங்கள் நடத்தப்பட்டிருந்தன. சுனில் ரத்நாயக்கவை விடுவிக்க வேண்டும் என்று பல தரப்புக்களிலிருந்தும் கோரிக்கைகள் முன்வைக்கப்பட்டிருந்தன. இந்த நிலையில் கடந்த வெள்ளிக்கிழமை பெளர்ணமி தினத்தன்று, சுனில் ரத்நாயக்க ஜனாதிபதி கோத்தாபய ராஜபக்சவால் பொது மன்னிப்பு வழங்கி விடுவிக்கப்பட்டுள்ளார் என்று ஐக்கிய தேசியக் கட்சியின் நாடாளுமன்ற உறுப்பினர் அஜித் பி பெரேரா தெரிவித்துள்ளார். (ஓ.5)

பொலிஸை...

பொலிஸ் நிலையத்தில் கடமையாற்றிய மதவாச்சி ஹெத்தாகட ஹெட்டவீரகொல்லாவ என்ற இடத்தைச் சேர்ந்த பி.சீ.பிய ரத்தின (வயது-45) என்பவரே உயிரிழந்துள்ளார்.

இவர் காய்ச்சல் காரணமாகக் கடந்த 10 ஆம் திகதி மன்னார் பொது வைத்தியசாலையில் சேர்க்கப்பட்டார். சிகிச்சையளிக்காது நேற்றுமுன்தினம் உயிரிழந்துள்ளார்.

துள்ளார். இறப்பு விசாரணைகளை முசலி இறப்பு விசாரணை அதிகாரி ஏ.ஆர்.நசீர் மேற்கொண்டார்.

அதேவேளை, மன்னார் பொலிஸ் நிலையத்தில் கடமையாற்றும் 4 பொலிஸார் காய்ச்சலால் வைத்தியசாலையில் சேர்க்கப்பட்டுள்ளனர். அவர்களுக்கும் டெங்குப் பரிசோதனை மேற்கொள்ளப்பட்டுள்ளது என்று தெரிவிக்கப்பட்டது. (எ-60,56,105)

தண்டவாளத்தில்...

அன்றனி சில்வெஸ்ரர் (வயது-65) என்பவரே உயிரிழந்துள்ளார். இவருக்கு 3 பிள்ளைகள். இவர் குடும்பத்தை விட்டு நீண்டகாலமாகப் பிரிந்துள்ளார் என்று தெரிவிக்கப்படுகின்றது.

கொழும்பில் இருந்து யாழ்ப்பாணம் நோக்கி வந்த ரயிலுடன் மோதியே விபத்து நடந்துள்ளது. உயிரிழந்தவரின் தலை முற்றாகச் சிதைந்து பாகங்கள் சிதறிக் காணப்பட்டன. சடலம் யாழ்ப்பாணம் போதனா வைத்தியசாலையில் ஒப்படைக்கப்பட்டது.

இந்த சம்பவம் தொடர்பாக யாழ்ப்பாணம் பொலிஸாருக்குத் தகவல் வழங்கப்பட்டது. அவர்கள் சம்பவ இடத்துக்கு வந்து விசாரணைகளை மேற்கொண்டனர். இறப்பு விசாரணைகளை யாழ்ப்பாணம் போதனா மருத்துவமனை திடீர் இறப்பு விசாரணை அதிகாரி ந.பிரேமகுமார் மேற்கொண்டார். (எ-26,106)

சண்டையா...

விடுக்கப்பட்டுள்ளது. ஐக்கிய தேசியக்கட்சியின் தலைமைப்பதவியையும் சஜித்துக்கு வழங்குமாறு அழுத்தம் பிரயோகிக்கப்பட்டுவரும் நிலையில் அதற்கு பச்சைக்கொடிகாட்டரணில் மறுத்துவருகிறார். இதனால் ஐக்கிய தேசியக் கட்சிக்குள் மோதல் வலுத்துள்ளது.

தலைமைப் பதவியில் ரணில் நீடிப்பார் என்ற நிலை உருவானதால் புதியதொரு அரசியல் கூட்டணியை உருவாக்கும் முயற்சியில் சஜித் தரப்பு இறங்கியுள்ளது. இதனால் விழிப்படைந்த ரணில் தரப்பு, கட்சி பிளவுபடுவதைத் தவிர்ப்பதற்காக ஐ.தே.கவின் தலைமைப்பதவியை கருஜயகூரியவுக்கு வழங்கும் வகையிலான காய் நகர்த்தலில் ஈடுபட்டுவருகின்றது. எனினும், தலைமைத்துவ சபையொன்றை அமைப்பதே ரணிலின் வியூகமாக உள்ளது.

ஆனால், தலைமைப்பதவி சஜித்துக்கே வழங்கப்பட வேண்டும் என அவர் ஆதரவு நாடாளும்

உறுப்பினர்கள் வலியுறுத்தி வருகின்றனர்.

16 ஆம் திகதி நடைபெறும் கூட்டத்தில் உறுதியான இறுதியான முடிவு அறிவிக்கப்படாவிட்டால் சஜித் தரப்பு மாற்று நடவடிக்கையில் இறங்கக்கூடும் என்றும் அதற்கான ஆரம்பக்கட்ட ஏற்பாடுகள் செய்யப்பட்டுள்ளன என்றும் தெரியவருகின்றது.

புதிய கூட்டணியின் மாவட்ட அமைப்பாளர்களாக ஹரின் பெர்னாண்டோ, அஜித் பி. பெரேரா, நளின் பண்டார, சஜீவசேன சிங்க ஆகியோர் பெயரிடப்பட்டுள்ளனர். திஸ்ஸ அத்தநாயக்க, சஜின்வாஸ் குணவர்தன ஆகியோருக்கும் முக்கிய பதவிகள் வழங்கப்படவுள்ளன என்று தெரிவிக்கப்படுகின்றது. (எ-44)

வார்த்த...

நேற்று மாலை தலைக்கவசத்துடன் கடைக்கு வந்த நால்வர் கடையில் இருந்த சில பொருள்களை அடித்து உடைத்து விட்டு கடை உரிமையாளரின் முகத்தில் மிளகாய்த் தூள் வீசி விட்டுத் தப்பிச் சென்றனர் என்று முறைப்பாட்டில் தெரிவிக்கப்பட்டுள்ளது.

பருத்தித்துறைப் பொலிஸார் சம்பவ இடத்துக்குச் சென்று விசாரணைகளை மேற்கொண்டனர்.

அண்மையில் மணல் கடத்தல் தொடர்பாக நடந்த கூட்டம் ஒன்றில் மணல் கடத்தலைத் தடுக்க வேண்டிய உத்தவிகளைப் பொலிஸாருக்கு வழங்கத் தயார் என்று தெரிவித்திருந்தார் என்றும், அதன் காரணமாக இந்தத் தாக்குதல் நடத்தப்பட்டிருக்கலாம் என்றும் பாதிக்கப்பட்டவர் தெரிவித்துள்ளார். (எ-26)

ரூபி திகதி 13.01.2020 வெற்றி வாரம் 2737 வர்ணம் மஞ்சள்

பரிசுமம் வெற்றி இலக்கங்கள் 01 24 44 45

செவ்வாய்க். கிழமை வெற்றிப் பொதி ரூ. 3,743,468/=

14.01.2020 ம் திகதி செவ்வாய்க் கிழமை சிகப்பு நிற டிக்கட்டுகளாகும்

வெற்றி பெற்ற சீட்டுக்கள் 6 மாதங்களுக்கு செல்லுபடியாகும்

குறை.பி: 011 823 545/47 Web: www.dlb.lk
SMS: DLB@space>LOT@space>UH என கூட செய்து 1919 இற்கு அனுப்பவும். அல்லது தரிக் அழைப்பு 1919

SUPER BALL சீட்டழுப்பு வாரம் 1108

சீட்டழுப்பு திகதி 2020.01.12 ஞாயிறுக்கிழமை

02 16 36 51 56

குறை.பி: 0112 333 545/47 Web: www.dlb.lk
SMS: DLB@space>LOT@space>SB என கூட செய்து 1919 இற்கு அனுப்பவும். அல்லது தரிக் அழைப்பு 1919

விவிசி சீட்டழுப்பு வாரம் 545

சீட்டழுப்பு திகதி 2020 ஜனவரி 12

02 40 46 50

அடுத்த சம்பரக்கவீட ரூ. 85,221,190/-

குறை.பி: 0112 333 545/47 Web: www.dlb.lk
SMS: DLB@space>LOT@space>K என கூட செய்து 1919 இற்கு அனுப்பவும். அல்லது தரிக் அழைப்பு 1919

அதிகோடிபதி சீட்டழுப்பு வாரம் 851

சீட்டழுப்பு திகதி 2020.01.13

02 26 40 74

அடுத்த சம்பரக்கவீட ரூ. 56,928,025/-

குறை.பி: 011 4062002 / 0114062062 Web: www.dlb.lk
SMS: DLB@space>LOT@space>SF என கூட செய்து 1919 இற்கு அனுப்பவும். அல்லது தரிக் அழைப்பு 1919

சனிக்கிழமை அதிர்ஷ்டம் சீட்டழுப்பு வாரம் 3287

சீட்டழுப்பு திகதி 2020.01.13

02 11 19 31 42

அடுத்த சம்பரக்கவீட ரூ. 37,176,230/-

குறை.பி: 011 4062002 / 0114062062 Web: www.dlb.lk
SMS: DLB@space>LOT@space>SF என கூட செய்து 1919 இற்கு அனுப்பவும். அல்லது தரிக் அழைப்பு 1919



இன்றைய நாள்



மேயம்: வசந்தகாலத்திற்கு வழிகாட்டும் நாள். சுபச் செலவுகள் கூடும். பேச்சுத்திறமையால் கும்பச்சிகளிலிருந்து விடுபடுவீர்கள். குடும்பத்தினர்களை அனுசரித்துச் செல்வது நல்லது. பாக்கிகள் வசூலாகும்.

கிபம்: வளர்ச்சிகூடும் நன்வசனமேகம் உண்டு. கூந்தலிலிருந்து காதுவரை வந்த காரியங்களை இன்று துரிதமாகச் செய்து முடிப்பீர்கள். வருமானம் எதிர்பார்த்தபடி வந்து சேரும். மனைவியின் அன்பினால் மகிழ்வீர்கள்.

மிதுனம்: குடும்பத்தில் மகிழ்ச்சிகூடும் நன்வரும் வாய்ப்புகளை உபயோகப்படுத்திக் கொள்வது உங்கள் பத்திசாலித்தனமாகும். உத்தியோகத்தில் எதிர்பார்த்த சலுகைகள் கிடைக்கலாம்.

கடகம்: பயணங்களால் பலன் கிடைக்கும் நாள். பணத் தேவைகள் கடைசி நேரத்தில் பூர்த்தியாகலாம். ஆரோக்கியம் சீராக ஆகாரத்தில் கட்டுப்பாடு செலுத்துவது நல்லது. அவ்வாறு பொருள்களை வாங்கி மகிழ்வீர்கள்.

சிம்மம்: விழிப்புணர்ச்சியுடன் செயல்பட வேண்டிய நாள். வெளிவாழ்வுக்கவழக்கம் விரிவடையும். இயமாற்றம், வீடு மாற்றம் செய்யலாமா? என்ற சிந்தனை மேலோங்கும். பயணங்களில் கவனம் தேவை.

கன்னி: கலகலப்பான செய்தி வந்து சேரும் நாள். கடமையில் கண்ணாடி, கருத்துமாக இருப்பீர்கள். அந்நிய தேச பயணம் செல்ல போட திட்டம் நிறைவேறலாம். மனதில் சந்தோஷம் குடிகொள்ளும். வருமானம் திருப்தியும்.

துலாம்: தொழில் தொடர்பாக எடுத்த முயற்சியில் வெற்றி ஏற்படும் நாள். தொகை எதிர்பார்த்தபடியே வந்து சேரலாம். குடும்பத்தினர்களின் தேவைகளைப் பூர்த்தி செய்து மகிழ்வீர்கள். பூமி யோகம் உண்டு.

விருச்சிகம்: புதிய ஒப்பந்தங்களில் கையெழுத்திட்டு மகிழும் நாள். பொருளாதார நிலையை உயர்த்திக் கொள்வீர்கள். தொலைபேசி வழி தகவல் தொழில் முன்னேற்றத்திற்கு உறுதுணையாக இருக்கும்.

தனுசு: மதியத்திற்கு மேல் மனக்குழப்பம் அகலும் நாள். எப்படியும் முடிந்தவிடும் என நினைத்த வேலையொன்று முடியாமல் போகலாம். தொழில் பங்குதாரர்களிடம் விட்டுக் கொடுத்துச் செல்வது நல்லது.

மகரம்: எதிர்மறை எண்ணங்கள் அதிகரிக்கும் நாள். எதையும் நினைத்தபடி செய்ய இயலாது. உற்றார், உறவினர்களின் தொல்லைபுண்டு. எதையும் ஒரு முறைக்குப் பலமுறை யோசித்துச் செய்வது நல்லது.

கும்பம்: ஆரோக்கியத்தில் அக்கறை காட்ட வேண்டிய நாள். கைமாத்தாக கொடுத்த பணம் திரும்பக் கிடைக்கலாம். உத்தியோக மாற்றம் பற்றிய சிந்தனை உருவாகும்.

மீனம்: பொது வாழ்வில் புகழ் கூடும் நாள். அடுத்தவர் நலனில் அதிக அக்கறை எடுத்துக் கொள்வீர்கள். தொழிலில் எதிர்பார்த்த இலாபம் கிடைக்கும்.

அமெரிக்கத் தளங்களை மீண்டும் குறி வைத்து தாக்கியது ஈரான்

தெஹ்ரான், ஜன. 14

ஈராக்கில் உள்ள அமெரிக்காவின் இராணுவத் தளங்கள் மீது ஈரான் மீண்டும் தாக்குதல் நடத்தியுள்ளது என்று குற்றஞ்சாட்டப்பட்டுள்ளது.

ஈரானின் அண்டை நாடான ஈராக்கில் அமெரிக்க படைகள் உள்ளன. அங்குள்ள பிஸ்மாயக் தளம், அல்ஆசாத் விமானப்படைத் தளம், எர்பில் தளம் என்பவை அமெரிக்காவுக்குச் சொந்தமாக உள்ளன. இதில் அல்ஆசாத் விமானப்படைத் தளம், எர்பில் ஆகிய இடங்களில் உள்ள அமெரிக்க தளங்கள் மீது கடந்த 8ஆம் திகதி ஈரான் ஏவுகணைகளை வீசித் தாக்குதல் நடத்தியது. தங்கள் நாட்டு இராணுவத் தளபதி காசிம் சுலைமானியை அமெரிக்கா கொன்றதற்குப் பதிலடியாக ஈரான் இந்தத் தாக்குதலை நடத்தியது. அல்ஆசாத் விமானப்படைத் தளத்தை 17 ஏவுகணைகளும், எர்பில் தளத்தை 5 ஏவுகணைகளும் தாக்கின எனக் கூறிய ஈரான், இந்தத் தாக்குதலில் 80 அமெரிக்கச் சிப்பாய்கள் கொல்லப்பட்டனர் என்றும் தெரிவித்தது. இதனால் ஈரான் அமெரிக்கா இடையே பயங்கர மோதல் ஏற்படலாம் என்று எதிர்பார்க்கப்பட்டது. என்றாலும் இரு தரப்பிலும் அமைதியை ஏற்படுத்துவதற்கான முயற்சிகள் மேற்கொள்ளப்பட்டன.

இந்த நிலையில், ஈராக்கில் தலைநகர் பாக்தாத்துக்கு வடக்கே 90 கிலோமீட்டர் தொலைவில் உள்ள பலாட் விமானப்படை தளத்தில் உள்ள அமெரிக்கப் படைத் தளத்தின் மீது நேற்று ஏவுகணைத் தாக்குதல் நடத்தப்பட்டது. மொத்தம் 8 'கட்யூஷா' ரக ஏவுகணைகள் வீசப்பட்டன. இந்த விமானப்படை தளத்தில் முன்பு அமெரிக்க படையினர் முகாமிட்டு இருந்ததாகவும், ஆனால் அவர்

களில் பெரும்பாலானவர்கள் அந்தத் தளத்தை விட்டு சென்றுவிட்டனர் என்றும் ஈராக் ராணுவ வட்டாரங்கள் தெரிவித்தன.

சில ஏவுகணைகள் பலாட் விமானப்படை தளத்தின் ஒரு பாதையில் விழுந்து வெடித்தன எனவும் ஒரு ஏவுகணை நுழைவாயில் பகுதியைத் தாக்கியதாகவும் சலாஹூதின் மாகாண பொலிஸ் அதிகாரி முகமது காலில் தெரிவித்தார். ஏவுகணை விழுந்து வெடித்ததில் நுழைவாயில் பகுதியில் இருந்த ஈராக் ராணுவ வீரர்கள் 4 பேர் காயம் அடைந்ததனர் எனவும் அவர் கூறினார். எனினும் இந்தத் தாக்குதலுக்கு ஈரான் பொறுப்பேற்கவில்லை. (ம)



ஈரானுக்கு உலகநாடுகள் கடும் கண்டனம்!

தெஹ்ரான், ஜன. 14

பயணிகள் விமானத்தைச் சுட்டு வீழ்த்திய ஈரானுக்கு உலகநாடுகள் கடும் கண்டனங்களைத் தெரிவித்து வருகின்றன.


ஈரானின் ராணுவத் தளபதி காசிம் சுலைமானி ஈராக் தலைநகர் பாக்தாத்துக்கு சென்றபோது அவரை அமெரிக்கா ஏவுகணை வீசிக் கொன்றது. இதனால் ஆத்திரம் அடைந்த ஈரான் பதிலடித் தாக்குதலில் ஈடுபட்டது. ஈராக்கில் உள்ள அமெரிக்கப் படைத் தளங்கள் மீது ஏவுகணைகளை வீசித் தாக்குதல் நடத்தியது. அப்போது சிறிது நேரத்தில், ஈரானின் தெஹ்ரானில் இருந்து உக்ரைன் நாட்டுக்கு புறப்பட்டுச் சென்ற விமானம் திடீரென்று தீப்பிடித்து விழுந்து நொறுங்கியது. இதில் 176 பேர் உயிரிழந்தனர். அவர்களில் பெரும்பாலானோர் ஈரானியர்கள் மற்றும் கனடாவைச் சேர்ந்தவர்கள். முதலில் தொழில்நுட்பக் கோளாறு காரணமாக விமானம்-விபத்தில் சிக்கியதாக ஈரான் தெரிவித்தது. ஆனால் உக்ரைன் விமானத்தை ஈரானே ஏவுகணையால் தாக்கி வீழ்த்தி உள்ளது என்று அமெரிக்கா, குற்றம் சாட்டியது. விமானத்தை ஈரானே தாக்கியது என்பதற்கான ஆதாரங்கள் வெளியான பின்னர் தமது தவறை ஈரான் ஏற்றுக்கொண்டது. இதையடுத்து ஈரானுக்குப் பல தரப்பில் இருந்தும் கண்டனங்கள் குவிந்து வருகின்றன. (ம)

சிக்காகோவில் பனிமழை!

வொஷிங்டன், ஜன. 14

சிக்காகோ நகரத்தில் நேற்றிரவு பலத்த காற்று மற்றும் மழையுடன் கூடிய குளிர் காலப்புயல் தாக்கியதால் ஆயிரத்துக்கும் மேற்பட்ட விமானங்கள் கைவிடப்பட்டன. சனிக்கிழமை காலை முதலே தொடங்கிய புயல் பாதிப்பினால், நகரின் ஓஹைர் சர்வதேச விமான நிலையம் 950க்கும் மேற்பட்ட விமானப் பயணங்களை இல்லாமல் செய்தது. மிட்வே சர்வதேச விமான நிலையம் சுமார் 60 விமானங்களை ரத்துச் செய்தது என்று சினூவா செய்தி நிறுவனம் தெரிவித்துள்ளது. (ம)






பிலிப்பைன்ஸில்

வெடித்துச் சிதறியது ஆபத்தான எரிமலை

மணிலா, ஜன. 14

பிலிப்பைன்ஸில் உள்ள மிக ஆபத்தான எரிமலைகளில் ஒன்றான டால் எரிமலை தற்போது வெடித்துச் சிதற ஆரம்பித்துள்ளது. முன்னெச்சரிக்கை நடவடிக்கையாக சுமார் 300 விமானம் பயணங்கள் கைவிடப்பட்டுள்ளன. அத்துடன் சுமார் 8ஆயிரம் பேர் வெளியேற்றப்பட்டுள்ளனர்.



இதுகுறித்து பிலிப்பைன்ஸ் அதி காரிகள் தரப்பில், 'பிலிப்பைன்ஸின் லுசான் தீவில் அமைந்துள்ள டால் எரிமலை வெடிக்கத் தொடங்கியதால் எரிமலையிலிருந்து லாவா குழம்புகள் வெளிவரத் தொடங்கியுள்ளன. இதன் காரணமாக அப்பகுதி புகை மண்டலமாக மாறியுள்ளது. இதனைத் தொடர்ந்து அங்கு 286 விமானப் பயணங்கள் கைவிடப்பட்டுள்ளன. மேலும் அப்பகுதியில் உள்ள பள்ளிகளுக்கு விடுமுறை அறிவிக்கப்பட்டுள்ளது' என்று தெரிவிக்கப்பட்டுள்ளது. எரிமலை வெடிப்பைத் தொடர்ந்து சுமார்

8 ஆயிரம் குடும்பங்கள் அப்பகுதியிலிருந்து வேறு இடங்களுக்கு இடம்பெயர்ந்துள்ளன. எரிமலை வெடிப்புக் காரணமாக காற்று மாசு ஏற்பட வாய்ப்புள்ளதால் வெளியில் பயணிக்கும் மக்கள் அனைவரையும் முகமூடி அணிந்து செல்லுமாறு பிலிப்பைன்ஸ் அரசு வலியுறுத்தியுள்ளது.

டால் எரிமலை கடைசியாக 1977ஆம் ஆண்டு வெடித்தது. இதனைத் தொடர்ந்து தற்போது வெடிக்கத் தொடங்கியுள்ளது. 1911ஆம் ஆண்டு டால் எரிமலை வெடித்ததில் ஆயிரத்துக்கும் அதிகமான மக்கள் உயிரிழந்தமை குறிப்பிடத்தக்கது. (ம)

அலாரம் ஒலித்தது! மக்கள் பீதி!



ஏறாண்டோ, ஜன. 14

கனடா நாட்டைச் சேர்ந்த மிகப்பெரிய பெரிய அணு மின் நிலையத்தில் அபாயத்தைக் குறிக்கும் எச்சரிக்கை அலாரத்தால் மக்கள் பீதியடைந்தனர். 'பிழையாக' அனுப்பப்பட்ட இந்த எச்சரிக்கை மக்களிடம் பயத்தை ஏற்படுத்தியதால் டொறண்டோ மேயர் உள்ளிட்ட பலரும் விசாரணை நடத்தக் கோரியுள்ளனர்.

கிழக்குகனடாவைச் சேர்ந்த ஒன்பாரியோ மாகாணத்தில் அமைந்துள்ளது பிக்க

ரிங் அணுமின் நிலையம். உலகின் மிகப்பெரிய அணு மின் நிலையங்களில் ஒன்றான, பிக்கரிங் கனடாவின் அதிக மக்கள் தொகை கொண்ட நகரமான டொறண்டோவிலிருந்து சுமார் 50 கிலோமீட்டர் தொலைவில் அமைந்துள்ளது. இங்கு நேற்று மதியம் 12.30க்கு (அங்கு காலை 7:30 மணிக்கு) திடீரன 'ஆபத்து' எச்சரிக்கை அலாரம் ஒலித்தது. பின்னர் முன்னைய எச்சரிக்கை தவறானது என்று கீச்சகத்தில் அறிவிக்கப்பட்டது. (ம)

வடக்கில் இடம்பெறும் மிகப் பாரிய பல்துறை வர்த்தக கண்காட்சி

11 ஆவது யாழ் சர்வதேச வர்த்தக கண்காட்சி 2020

2020 ஜனவரி 24 - 26

முற்றுவெளி மைதானம் (யாழ் கோட்டைக்கு அருகில்)

வடக்கிற்கான உங்களது நுழைவாயில்




- மோட்டார் வாகனத் தொழிற்சாலை
- நிர்மாணத் தொழிற்சாலை
- ஆடைத் தொழிற்சாலை
- விருந்தோம்பல் தொழிற்சாலை
- விவசாயத் தொழிற்சாலை
- பிரயாணம் மற்றும் சுற்றுலாத் தொழிற்சாலை
- உணவு பாண வகை மற்றும் பொதியிடல் தொழிற்சாலை
- தகவல் தொடர்புத் தொழில்நுட்பத் தொழிற்சாலை கல்வி
- நிதியியல் சேவைகள் மற்றும் நிறுவனங்கள்
- நுகர்வோர் பொருட்கள் மற்றும் பல

உங்களது கண்காட்சிக்கூடங்களை இப்போதே முற்பதிவு செய்து கொள்ளுங்கள்
Imalka +94 71 7488107
imalka@saexhibitions.com



www.jitf.lk
jitf.lk



தொழில் வாய்ப்புகள்

நவீன டிசைன்களில் தரமான பாதணிகளை உற்பத்தி செய்யும் முன்னணி பாதணி உற்பத்தி நிறுவனத்திற்கு நாடு முழுவதும் பின்வரும் பதவிகளுக்கு விண்ணப்பங்கள் கோரப்படுகின்றன.

விநியோகஸ்தர்கள் (Distributors)

பாதணி விநியோகத் துறையில் அனுபவம் உள்ளவர்களும், வங்கி உத்தரவாதம் வழங்கக்கூடியவர்களும் இப் பதவிக்கு விண்ணப்பிக்கலாம். திறமையாகச் செயற்படுபவர்களுக்கு மாதம் ரூபா.500,000/- வரை உழைக்கும் வாய்ப்புள்ளது.

சந்தைப்படுத்தல் நிர்வாகிகள் (Marketing Executives)

பாதணி விற்பனைத் துறையில் ஆகக் குறைந்தது 3 வருட அனுபவமுள்ள, திறமையானவர்கள் இப் பதவிக்கு விண்ணப்பிக்கலாம். விற்பனை இலக்கினை அடைபவர்களுக்கு மாதம் ரூபா.200,000/- வரை உழைக்கும் வாய்ப்புள்ளது.

முழு விவரங்களும் அடங்கிய CV யை இன்றே பின்வரும் email க்கு அனுப்புங்கள்.



Kingstar Footwear Industries (Pvt) Ltd,
636/K/2, Rajamalwatta, Malwana.
email: kvclanka@gmail.com
Hot Line: 077 069 1018





சென்.அன்ரனிஸ் வி.க. அணி கிண்ணத்தைக் கைப்பற்றியது

யாழ்ப்பாணம், ஜன.14
மருதங்கேணி பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் பெண்களுக்கான எல்லே போட்டித் தொடரில் மணற்காடு சென்.அன்ரனிஸ் விளையாட்டுக் கழக அணி கிண்ணம் வென்றது.

கடந்த சனிக்கிழமை மருதங்கேணி கிழக்கு பொது விளையாட்டு மைதானத்தில் இடம்பெற்ற இறுதியாட்டத்தில் மணற்காடு சென்.அன்ரனிஸ் விளையாட்டுக் கழக அணியை எதிர்த்து அம்பன் பின்பொங் விளையாட்டுக் கழக அணி மோதியது. இதில் தனது முதல் இன்னிங்ஸுக்காக விளையாடிய அம்பன் பின்பொங் விளையாட்டுக் கழக அணி 30 பந்துகளில் 2 ஓட்டங்களைப் பெற்றது.

பதினாறுக்குத் துடுப்பெடுத்து விளையாடிய மணற்காடு சென்.அன்ரனிஸ் விளையாட்டுக் கழக அணி 30 பந்துகளில் 3 ஓட்டங்களைப் பெற்றது. தனது இரண்டாவது இன்னிங்ஸுக்காகத் துடுப்பெடுத்தாடிய அம்பன் பின்பொங் விளையாட்டுக் கழக அணி எதுவித ஓட்டங்களை பெறவில்லை. ஆட்டம் முடிவில் மணற்காடு சென்.அன்ரனிஸ் விளையாட்டுக் கழக அணி இன்னிங்ஸ் மற்றும் ஓர் ஓட்டத்தால் வெற்றி பெற்று கிண்ணத்தை சவிகரித்தது.

(23)



கிண்ணம் வென்றது சிவானந்தா வி.க.

தெல்லிப்பழை பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் ஆண்களுக்கான கரப்பந்தாட்ட போட்டித் தொடரில் சிவானந்தா விளையாட்டுக் கழக அணி கிண்ணம் வென்றது.

கடந்த வெள்ளிக்கிழமை பன்னாலை கணேசன் விளையாட்டு மைதானத்தில் இடம் பெற்ற இறுதியாட்டத்தில் சிவானந்தா விளையாட்டுக் கழக அணியை எதிர்த்து கலை வாணி விளையாட்டுக் கழக அணி மோதியது. 3 செற்களைக் கொண்டதாக இறுதியாட்டம் இடம் பெற்றது. இதில் சிவானந்தா விளையாட்டுக் கழக அணி 25:22, 25:16 என்ற செற்கணக்கில் வெற்றி பெற்று கிண்ணத்தைக் கைப்பற்றியது.

(23)

இன்றைய ஆட்டம்

யாழ்ப்பாணம், ஜன.14
வலிகாமம் கால்பந்தாட்ட லீக்கின் அனுமதியுடன் குப்பிளான் விக்கிளேஸ் வரா விளையாட்டுக் கழகம் நடத்தும் அணிக்கு 11 பேர் பங்கு பற்றும் கால்பந்தாட்ட சுற்றுப்போட்டித் தொடரின் ஆட்டங்கள் கழக மைதானத்தில் இடம் பெற்று வருகின்றது.

இதில் இன்று செவ்வாய்க்கிழமை மாலை 4 மணிக்கு இடம் பெறும் ஆட்டத்தில் கொற்றாவத்தை நேஞ்சர்ஸ் விளையாட்டுக் கழக அணியை எதிர்த்து குப்பிளான் குறிஞ்சிக்குமரன் விளையாட்டுக் கழக அணி மோதவுள்ளது. (23)

வதிரி டைமன்ஸ் வாகை

யாழ்ப்பாணம், ஜன.14
வலிகாமம் கால்பந்தாட்ட லீக்கின் அனுமதியுடன் குப்பிளான் விக்கிளேஸ் வரா விளையாட்டுக் கழகம் நடத்தும் அணிக்கு 11 பேர் பங்கு பற்றும் கால்பந்தாட்ட சுற்றுப்போட்டித் தொடரில் வதிரி டைமன்ஸ் விளையாட்டுக் கழக அணி வெற்றி பெற்றது.

நேற்று திங்கட்கிழமை மாலை 4 மணிக்கு கழக மைதானத்தில் இடம் பெற்ற ஆட்டத்தில் வதிரி டைமன்ஸ் விளையாட்டுக் கழக அணியை எதிர்த்து தெல்லிப்பழை நாமகன் விளையாட்டுக் கழக அணி மோதியது. இதில் வதிரி டைமன்ஸ் விளையாட்டுக் கழக அணி 3:1 என்ற கோல் கணக்கில் வெற்றி பெற்றது. (23)

பரலோகமாதா இறுதிக்கு தகுதி

யாழ்ப்பாணம், ஜன.14
முதலில் துடுப்பெடுத்தா மறைந்த சைனிங்ஸ் உறுப்பினர் சுதந்திரராஜா செல்வராணி (கனியக்கா) ஞாபகார்த்தமாக பிள்ளைகளான கண்ணன், சுரேன் ஆகியோரின் அனுசரணையுடன் சைனிங்ஸ் விளையாட்டுப் போட்டி வரிசையில் பெண்களுக்கான எல்லே போட்டித் தொடரில் வலிகாமம் கழக அணி 15 பந்துப் பரிமாற்றங்களில் 9 இலக்குகளை இழந்து 116 ஓட்டங்களை பெற்றது. அணி சார்பில் சீலன் 40 ஓட்டங்களையும், கார்த்திக் 23 ஓட்டங்களையும் அதிகபட்சமாகப் பெற்றனர். பந்து வீச்சில் ஜோன்சன், ரசிந்தன் ஆகியோர் தலா 3 இலக்குகளை கைப்பற்றினர்.

117 ஓட்டங்களைப் வெற்றியிலக்காகக் கொண்டு பதினாறுக்குத் துடுப்பெடுத்தாடிய ஆடிய பரலோகமாதா விளையாட்டுக் கழக அணி 13.5 பந்துப் பரிமாற்றங்களில் 7 இலக்குகளை இழந்து வெற்றி இலக்கை அடைந்து இறுதிக்கு முன்னேறியது. அணி சார்பில் சுஜித் 39 ஓட்டங்களை அதிகபட்சமாகப் பெற்றார். (23)

முதலில் துடுப்பெடுத்தா மறைந்த சைனிங்ஸ் உறுப்பினர் சுதந்திரராஜா செல்வராணி (கனியக்கா) ஞாபகார்த்தமாக பிள்ளைகளான கண்ணன், சுரேன் ஆகியோரின் அனுசரணையுடன் சைனிங்ஸ் விளையாட்டுப் போட்டி வரிசையில் பெண்களுக்கான எல்லே போட்டித் தொடரில் வலிகாமம் கழக அணி 15 பந்துப் பரிமாற்றங்களில் 9 இலக்குகளை இழந்து 116 ஓட்டங்களை பெற்றது. அணி சார்பில் சீலன் 40 ஓட்டங்களையும், கார்த்திக் 23 ஓட்டங்களையும் அதிகபட்சமாகப் பெற்றனர். பந்து வீச்சில் ஜோன்சன், ரசிந்தன் ஆகியோர் தலா 3 இலக்குகளை கைப்பற்றினர்.

117 ஓட்டங்களைப் வெற்றியிலக்காகக் கொண்டு பதினாறுக்குத் துடுப்பெடுத்தாடிய ஆடிய பரலோகமாதா விளையாட்டுக் கழக அணி 13.5 பந்துப் பரிமாற்றங்களில் 7 இலக்குகளை இழந்து வெற்றி இலக்கை அடைந்து இறுதிக்கு முன்னேறியது. அணி சார்பில் சுஜித் 39 ஓட்டங்களை அதிகபட்சமாகப் பெற்றார். (23)



கணேசன் வி.க. அணி கிண்ணம் வென்றது



யாழ்ப்பாணம், ஜன.14
தெல்லிப்பழை பிரதேச செயலக பிரிவில் பதிவு செய்யப்பட்ட விளையாட்டுக் கழகங்களுக்கு இடையிலான நடப்பாண்டுக்கான விளையாட்டுப் போட்டி வரிசையில் பெண்களுக்கான கரப்பந்தாட்ட போட்டித் தொடரில் பன்னாலை கணேசன் விளையாட்டுக் கழக அணி கிண்ணம் வென்றது.

கடந்த வெள்ளிக்கிழமை பன்னாலை கணேசன் விளையாட்டு மைதானத்தில் இடம்பெற்ற இறுதியாட்டத்தில் பன்னாலை கணேசன் விளையாட்டுக் கழக அணியை எதிர்த்து இளம்பிறை விளையாட்டுக் கழக அணி மோதியது. 3 செற்களைக் கொண்டதாக இறுதியாட்டம் இடம் பெற்றது. இதில் பன்னாலை கணேசன் விளையாட்டுக் கழக அணி 25:16, 25:08 என்ற செற்கணக்கில் வெற்றி பெற்று கிண்ணம் வென்றது.

நடப்பாண்டுக்கான விளையாட்டு போட்டி வரிசையில் பெண்களுக்கான கரப்பந்தாட்ட போட்டித் தொடரில் பன்னாலை கணேசன் விளையாட்டுக் கழக அணி கிண்ணம் வென்றது.

கடந்த வெள்ளிக்கிழமை பன்னாலை கணேசன் விளையாட்டு மைதானத்தில் இடம்பெற்ற இறுதியாட்டத்தில் பன்னாலை கணேசன் விளையாட்டுக் கழக அணியை எதிர்த்து இளம்பிறை விளையாட்டுக் கழக அணி மோதியது. 3 செற்களைக் கொண்டதாக இறுதியாட்டம் இடம் பெற்றது. இதில் பன்னாலை கணேசன் விளையாட்டுக் கழக அணி 25:16, 25:08 என்ற செற்கணக்கில் வெற்றி பெற்று கிண்ணம் வென்றது.

(23)



ரோகித்துக்கு காயம் ?

பயிற்சியின்போது பெருவிரலில் காயம் ஏற்பட்டதால் ஆஸ்திரேலியாவுக்கு எதிரான இன்றைய ஒருநாள் போட்டியில் களம் இறங்குவாரா ரோகித் என்று கேள்வி எழுந்துள்ளது.

மும்பையில் ஆஸ்திரேலியாவுக்கு எதிரான முதலாவது ஒரு நாள் கிரிக்கெட் போட்டி



யில் இந்திய அணி இன்று மோதவுள்ள நிலையில் ரோகித் காயமடைந்துள்ளார். பயிற்சியின்போது பந்துதாக்கியதில் வலது கை பெருவிரலில் காயம் ஏற்பட்டது. இதையடுத்து அவருக்கு சிகிச்சையளிக்கப்பட்டது. இதனால் ஆரம்பத் துடுப்பாட்ட வீரராக அவர் ஆடுவாரா? என்ற சந்தேகம் எழுந்துள்ளது.

தைப்பொங்கலை முன்னிட்டு

A4 இரண்டு பக்கங்கள் போட்டோ கொப்பி 2/= தமிழ் மற்றும் ஆங்கிலம் Typing செய்து கொடுக்கப்படும்.

LUXON ENTERPRISE

No 77B, Kandy Road, Jaffna.

T.P.No:077 4115335 Fax No: 021 222 5335

ஆசிரியர் தேவை

யாழ்ப்பிரபல கல்வி நிலையத்தில் ஆரம்ப வகுப்புகளுக்கு ஆங்கிலம் கற்பிக்கக்கூடிய ஆசிரியர் (பெண்) தேவை. அனுபவம் உள்ளவர்களுக்கு முன்னுரிமை வழங்கப்படும்.

தொடர்புகளுக்கு: 077 538 8471

வேலைவாய்ப்பு

இலங்கையின் பிரதான நிதி நிறுவனத்தின் நெல்லியடி கிளையில் உடனடி வேலைவாய்ப்புக்கான விண்ணப்பங்கள் கோரப்படுகின்றன. க.பொ.த. சாதாரண தரத்தில் கணிதம் மற்றும் தமிழ்மொழி உட்பட 6 பாடங்கள் சித்தி அடைந்தவர்கள் விண்ணப்பிக்கலாம்.

076 408 9435, 076 363 4697

(வடமராட்சி, அச்சுவேலி, ஆவரங்கால் ஆகிய இடங்களைச் சேர்ந்தவர்கள் விரும்பத்தக்கது)

யில் இந்திய அணி இன்று மோதவுள்ள நிலையில் ரோகித் காயமடைந்துள்ளார். பயிற்சியின்போது பந்துதாக்கியதில் வலது கை பெருவிரலில் காயம் ஏற்பட்டது. இதையடுத்து அவருக்கு சிகிச்சையளிக்கப்பட்டது. இதனால் ஆரம்பத் துடுப்பாட்ட வீரராக அவர் ஆடுவாரா? என்ற சந்தேகம் எழுந்துள்ளது.

காணி விற்பனைக்கு

சாவகச்சேரி நுணாவில் A9 வீதிக்கு அருகில் 5km தூரத்தில் 2 பரப்பு, 3 பரப்புக்காணித் துண்டுகள் விற்பனைக்குண்டு.

பரப்பு 3,85000/-

076 087 2192, 076 329 0907

கட்ட நிர்மாணத் துறையில்

அனுபவமுள்ள / பயிலுநர்கள்

தேவை

071 244 7171, 076 433 1526

இந்தியா - ஆஸ்திரேலியா ஒருநாள் போட்டி இன்று



இந்தியா - ஆஸ்திரேலியா அணிகளுக்கு இடையிலான முதலாவது ஒருநாள் போட்டி இன்று மும்பையில் நடைபெறவுள்ளது.

ஆஸ்திரேலியா அணி இந்தியாவுக்குச் சுற்றுப் பயணம் மேற்கொண்டு 3 ஒருநாள் போட்டிகளில் விளையாடுகின்றது. இதில் இரு அணிகளுக்குமிடையிலான முதலாவது போட்டி இன்று பிற்பகல் 1.30 மணிக்கு மும்பையில் இடம் பெறவுள்ளது.

இரு அணிகளும் நீண்டநாள் களின் பின்னர் மோதிக்கொள்வதால் இந்தப் போட்டி பரபரப்பாக காணப்படும்.

இரண்டு அணிகளிலும் துடுப்பாட்டம், பந்து வீச்சு என பலம் பொருந்திய அணிகளால் காணப்படுகின்றமையால் போட்டி விறுவிறுப்பாகக் காணப்படும்.

இரு அணிகளுக்குமிடையில் 77 போட்டிகள் இடம்பெற்றள்ளன. இதில் 50 போட்டிகளில் இந்திய அணி வெற்றி பெற்றது. எனினும் இந்திய மண்

ணில் இடம்பெற்ற போட்டியில் ஆஸ்திரேலியா அணி 29 போட்டிகளிலும், இந்திய அணி 27 போட்டிகளிலும் வெற்றி பெற்றுள்ளன.

2013ஆம் ஆண்டு தொடக்கத்திலிருந்து இரு அணிகளும் 28 முறை மோதியதில் இரு அணிகளும் 13 வெற்றிகளுடன் சமபலத்தில் காணப்படுகின்றன.

இந்திய அணியைப் பொறுத்த மட்டில் முதல் 4 துடுப்பாட்ட வீரர்களும் அசைக்க முடியாத இடத்தில் உள்ளனர். இதில் ரோகித், கோக்லி இவர்களில் ஒருவர் நிலைத்து நின்று விட்டால் அணியின் ஓட்ட எண்ணிக்கையை கட்டுப்படுத்துவது கடினம். மத்திய துடுப்பாட்ட வரிசையே அணியின் பலவீனம். பந்து வீச்சைப் பொறுத்த மட்டில் புமரா நீண்டநாட்களின் பின்னர் அணிக்குத் திரும்பியிருப்பது அணிக்குப் பலம். எனினும் ஆஸ்திரேலியா அணிக்கு முன்னர் அது எம் மாத்திரம் என்ற கேள்வியும் இருக்கின்றது. சமி, கேதர் யாதவ் ஓரளவு அணிக்கு நம்பிக்கை.

ஆஸ்திரேலியா அணியைப் பொறுத்த மட்டில் வோர்னர், சிமித், லபுஷேஷன், பின்ஸ் இவர்களை கட்டுப்படுத்துவது இந்திய அணிக்கு பெரும் சவாலாக இருக்கும். மும்பை மைதானத்தின் எல்லைக் கோடுகளும் சிறிதாக இருப்பதனால் இவர்கள் வெளுத்து வாங்க வாய்ப்புள்ளது. பந்து வீச்சில் பாட்கம்மின்ஸ், ஸ்டார்க், ஹசில்வுட் ஆகியோர் அணிக்கு பெரும் பலம்.

இந்திய அணி: ஷிகர் தவண், ரோஹித் சர்மா, கோக்லி (அணித்தலைவர்), ராகுல், அய்யர், கேதார் ஜாதவ், ஜடேஜா, ஷர்துல் தாக்குர், குல்தீப், முகம்மட் ஷமி, புமரா

ஆஸ்திரேலிய அணி: வோர்னர், பிஞ்ச் (அணித்தலைவர்), சிமித், லபுஷேஷன், ஹெண்ட்ஸ் கம்ப், கேரி, ஆஷ்டன் ஆகர், கம்மின்ஸ், ஸ்டார்க், ஹேசில்வுட், ஆடம் சம்பா

31 ஆம் நாள் நினைவு...

மலர்வு

16



07



1937



உதிர்வு

17



12



2019



அமரர்

வன்னியசிங்கம் இரத்தினசிங்கம்

31 நாட்கள் பார்த்திருக்கீம் பறந்ததையா!... எங்கள் எண்ணங்கள் சிந்தனைகள் அத்தனையும் நீங்கலையா! மறக்கத்தான் முடியுமா... எம்மால் மகிழ்வுடன் இருக்கத்தான் முடியுமா! ஆறாத்தியர் சுமந்து வெந்தணவில் வேகின்றோம் எத்தனை யுகம் சென்றானும் - எம் இதய நெய்வம் நீங்கலையா!

ஓம் சாந்தி... ஓம் சாந்தி... ஓம் சாந்தி...

கொக்குவில் கிழக்கு, கொக்குவில்.

விரிவால் துயருறும் குடும்பத்தினர்.

முன்பள்ளி வேலைவாய்ப்பு

(லிற்றிள் மான்ரேஸ் மொண்ட்சூரி ஆங்கில, தமிழ்மொழி மூலமான பாலர் பாடசாலை)

- * முன்பள்ளி ஆங்கில, தமிழ் ஆசிரியர் (பழக்கவிரும்புவர்கள்)
- * சிங்கள ஆசிரியர்
- * முன்பள்ளி உதவியாளர்
- * கணினி போதனாசிரியர் (பழக்கவிரும்புவர்கள்)
- * கணினி சார் உத்தியோககர்த்தர்கள் (MS Office, Photoshop, Page maker)

புத்தூர், மல்லாகம், ஹக்லிப்பனா, இனுவில், வடக்குகோட்டை, சன்டிவியாப்ப, பண்டித்தரிப்பு, யாழ்ப்பாணம் ஆகிய இடங்களுக்கு ஆவர்கள் தேவையிருக்கின்றனர்.

எனது முன்பள்ளியின் வசயற்பாடுகளை பார்வைபிட Imm preschool எனும் Facebook முகவரையை நாடுங்கள்.

நேர்முகத்தேர்வு நடைபெறும் திகதி

16.01.2020 வியாழக்கிழமை காலை 8.30 மணி முதல் முற்பகல் 11 மணிவரை நடைபெறும்

நேர்முகத்தேர்வுக்குரிய இடம் Little Masters' Montessori, 077 337 4261

மல்லாகம் தெற்கு, மல்லாகம். 077 905 6721

(அகரம் கல்வி நிலையத்திற்கு அருகாமையில்)